
॥ दितीयाध्यायस्य प्रथमः पादः॥ 


समर्थः पदविधिः ॥ १ ॥ 


परिभाषेयम्‌ । यः कश्चिदिह शास्रे पदविधिः श्रूयते स सर्वः समर्थो वेदितव्यः। 
विधीयत इति विधिः। पदानां विधिः पदविधिः। स पुनः समासादिः। समर्थः शक्तः, 
विग्रहवाक्याथाभिधाने यः शक्तः स समर्थो वेदितव्यः। अथ वा समर्थपदाश्रयत्वात्‌ 
समर्थः। समर्थनां पदानां सम्बद्धार्थानां संसृष्टानां विधिर्वेदितव्यः। वक््यति- दितीया 
भ्रितातीतपतितगतात्यस्तप्राप्तापनैः' ( २.१.२४ )- कष्टं भरितः, कष्टश्रितः। समर्थग्रहणं 
किम्‌ ? पश्य देवदत्त कष्टम्‌, श्रितो विष्णुमित्रो गुरुकुलम्‌ । (तृतीया तत्कृतार्थेन गुणवचनेन 
( २.१.३० }-शङड्कुलया खण्डः, शङ्कुलाखण्डः। समर्थग्रहणं किम्‌ ? कि त्वं करिष्यसि 
शङ्कुलया, खण्डो देवदत्त उपलेन । "चतुर्थीं तदर्थार्थबलिहितसुखरक्षितैः' (२.१.३६)- 
यूपाय दारु, यूपदारु । समर्थग्रहणं किमू ? गच्छ त्वं यूपाय, दारु देवदत्तस्य गेहे । 
पञ्चमी भयेन' ( २.१.३७ }-वृकेभ्यो भयम्‌, वृकभयम्‌। समर्थग्रहणं किम्‌ ? गच्छ 
त्वं मा वृकेभ्यः, भयं देवदत्तस्य यज्ञदत्तात्‌ । ष्टी" ( २.२.८ }-राज्ञः पुरुषः, राजपुरुषः। 
समर्थग्रहणं किम्‌ ? भार्या राज्ञः, पुरुषो देवदत्तस्य । (सप्तमी शौण्डः" ( २.१.४० )- 
अक्षेषु शौण्डः, अक्षशौण्डः। समर्थग्रहणं किम्‌ ? शक्तस्त्वमक्षेषु, शौण्डः पिबति 
पानागारे । पदग्रहणं किम्‌ ? वर्णविधौ समर्थपरिभाषा मा भूत्‌ । तिष्टतु दध्यशान त्वं 
शाकेन । तिष्टतु कुमारीच्छत्रं हर देवदत्तात्‌। यणादेशो नित्यश्च तुग्‌ भवति॥ 


सुबामन्विते पराङ्वत्‌ स्वरे ॥ २ ॥ 


सुबन्तमामन्िते परतः परस्याइवद्‌ भवति, स्वरे स्वरलक्षणे कर्तव्ये । तादात्म्याति- 
देशोऽयम्‌ । सुबन्तमामन्तितमनुप्रविशति । वक्ष्यति-भामन्नितस्य च' ( ६.१.१६८ )। 
आमन्तरितस्यादिरुदात्तो भवति। स ससुष्कस्यापि यथा स्यात्‌। कुण्डेनाटन्‌ । परशुना 
वृश्चन्‌। मद्राणां राजन्‌। कश्मीराणां राजन्‌। सुबिति किम्‌ ? पीडय पीड्यमान । 
आमन्त्रित इति किमू ? गे9हे गार्ग्यः। परग्रहणं किमू ? पूर्वस्य मा भूत्‌। देवंदत्त१ 
कुण्डेनाटन्‌ । अङ्गग्रहणं किम्‌? यथा मृच्िण्डीभूतः स्वरं लभेत । उभयोराद्युदात्तत्वं मा 
भूत्‌ । वत्करणं किमू ? स्वाश्रयमपि कार्य यथा स्यात्‌। आं कुण्डेनाटन्‌ । “आम 
एकान्तरमामन्तितमनन्तिके' ( ८.१.५५ ) इत्येकान्तरता भवति । स्वर इति किम्‌ ? कूपे 
सिञ्चन्‌। चर्म नमन्‌। षत्वणत्वे ( ८.३.५६; ८.४.२ ) प्रति पराङ्गवद्‌ न भवति 
॥ सुबन्तस्य पराङ्गवद्भावे समानाधिकरणस्योपसंख्यानमननन्तरत्वात्‌॥ तीक्ष्णया 
सूच्या सीव्यन्‌। तीक्ष्णेन परशुना वृश्चन्‌ ॥ अव्ययानां प्रतिषेधो वक्तव्यः॥ 


€२ काशिका 


उ9च्यैरंधीयान । नीचैरंधीयान॥ 
प्रार्‌ कडारात्‌ समासः ॥ ३ ॥ 


कडारसंशब्दनात्‌ प्राग्‌ यानित ऊर्ध्वमनुक्रमिष्यामः, ते समाससंज्ञा वेदितव्याः। 
वक्ष्यति- यथासादृश्य" ( २.१.७ )-यथावृद्धं ॒ब्राह्मणानामन््रयस्व। प्राग्वचनं 
सज्ञासमा- वेशार्थम्‌। समासप्रदेशाः तृतीयासमासे" ( १.१.३० ) इत्येवमादयः॥ 


सह सुपा ॥ ४ ॥ 


सुबिति वर्तते। सुबिति सहेति सुपेति च त्रयमप्यधिकरृतं वेदितव्यम्‌ । 
यदित ऊर्ध्वमनुक्रमिष्यामः, तत्रेदमुपस्थितं द्रष्टव्यम्‌ । वक्ष्यति- दितीया भिता०' ( २. 
१.२४ ) इति । दितीयान्तं भरितादिभिः सह समस्यते । कष्ट भरितः, कष्टश्चितः। सहग्रहणं 
योगविभागार्थम्‌, तिङापि सह यथा स्यात्‌। अनुव्यचलत्‌। अनुप्रावर्षत्‌॥ 


अव्ययीभावः ॥ ८५ ॥ 


अव्ययीभाव इत्यधिकारो वेदितव्यः। यानित ऊर्ध्वमनुक्रमिष्यामः, अव्ययीभाव- 
सज्ञास्ते वेदितव्याः वक्ष्यति-यथासादृश्ये' ( २.१.७ }-यथावृद्ध ब्राह्मणानामन््रयस्व । 
अन्वर्थसंज्ञा चेयं महती पूर्वपदार्थप्राधान्यमव्ययीभावस्य दर्शयति । अव्ययीभावप्रदेशाः- 
अव्ययीभावश्च" ( २.४.१८ ) इत्येवमादयः॥ 


अव्ययं विभक्तिसमीपसमृद्धिव्यृद्धचर्थाभावात्ययासःप्रतिशब्दप्रादु- 
भवपश्चाद्यथानुपूर्व्ययोगपद्यसादृश्यसंपत्तिसाकल्यान्तवचनेषु ॥ ६॥ 


सुप्‌ सुपेति च वर्तते । विभक्त्यादिष्वर्थेषु यदव्ययं वर्तते, तत्‌ समर्थन सुबन्तेन 
सह समस्यते, अव्ययीभावश्च समासो भवति । वचनग्रहणं प्रत्येक संबध्यते । विभक्तिवचने 
तावत्‌-स््रीष्वधिकरृत्य कथा प्रवर्तते, अधिन्ि। अधिकुमारि। सप्तम्यर्थे यदव्ययं तद्‌ 
विभक्तिवचनम्‌। समीपवचने-कुम्भस्य समीपम्‌, उपकुम्भम्‌ । उपमणिकम्‌ । समृद्धि ऋद्धे- 
राधिक्यम्‌। समृद्धि्मद्राणाम्‌, सुमद्रम्‌, सुमगधं वर्तते। व्युद्धिकऋधेरभावः। गवदिका- 
नामूद्धेरभावः, दुर्गवदिकम्‌, दुर्यवनं वर्तते । अथभिावो वस्तुनोऽभावः। अभावो मक्षिकाणाम्‌, 
निर्मक्षिकम्‌, निर्मशक वर्तते । अत्ययो भूतत्वमतिक्रमः। अतीतानि हिमानि अतिहिमम्‌, 
निर्हिमम्‌, निःशीतं वर्तते। असप्रति-उपभोगस्य वर्तमानकालप्रतिषेधः। अतितैसुकम्‌। 
तैसृकमाच्छादनम्‌, तस्यायमुपभोगकालो न भवतीत्यर्थः । शब्दप्रादुर्भावः प्रकाशता शब्दस्य । 


9 - “दुःशकम्‌ ' इति पद० । 

इतिपाणिनि । तत्पाणिनि । पाणिनिशब्दो लोके प्रकाशत इत्यर्थः। पश्चात्‌-अनुरथं 
पादातम्‌। रथानां पश्चादित्यर्थः। यथा-यथार्थ यदव्ययं वर्तते ततु समस्यते । योग्यता 
वीप्सा पदाथनितिवृत्तिः सादृश्यं चेति यथार्थाः। योग्यतायाम्‌- अनुरूपम्‌ । रूपयोग्यं 
भवतीत्यर्थः। वीप्सायाम्‌-अर्थमर्थ प्रति प्रत्यर्थम्‌ । पदाथनतिवृत्तौ-यथाशक्ति । आनु- 
पूर्व्यमनुक्रमः-अनुज्येष्टं प्रविशन्तु भवन्तः। ज्येष्टानुपूर्व्यण भवन्तः प्रविशन्त्वित्यर्थः। 
योगपदयमेककालता-सचक्र धेहि । युगपच्चक्र धेहीत्यर्थः। सादृश्यं तुल्यता । किमर्थमिदमुच्यते, 
यथार्थं इत्येव सिद्धम्‌ ? गुणभूतेऽपि सादृश्ये यथा स्यात्‌। सदृशः किख्या सकिखि। 
संपत्तिरनुरूप आत्मभावः समृद्धेरन्यः सब्रह्म बाभ्रवाणाम्‌। सक्षत्रं शालङायनानाम्‌। 
साकल्यमशेषता-सतृणमभ्यवहरति। सबुसम्‌। न किचिदभ्यवहार्यं परित्यजतीत्यय- 
मर्थोऽधिकार्थवचनेन प्रतिपाद्यते । अन्तवचने-अन्त इति परिग्रहापेक्षया समाप्तिरुच्यते । 
साग्नि अधीते। सेष्टि, सपशुबन्धम्‌ । पशुबन्धान्तमधीत इत्यर्थः। इयं समाप्तिरसकलेऽ- 
प्यध्ययने भवतीति साकल्यात्‌ पृथगुच्यते॥ 


यथासादृश्य ॥ ७ ॥ 


यथेत्येतदव्ययमसादश्ये वर्तमानं सुपा सह समस्यते, अव्ययीभावश्च समासो 
भवति। यथावृद्धं ब्राह्मणानामन्त्रयस्व । येये वृद्धाः, यथावृद्धम्‌। यथाध्यापकम्‌ । 
असादृश्य इति किम्‌ ? यथा देवदत्तस्तथा यज्ञदत्तः। यथार्थे यदव्ययमिति पूर्वेणैव सिद्धे 
समासे वचनमिदं सादृश्यप्रतिषेधार्थम्‌॥ 


यावदवधारणे ॥ ८ ॥ 


यावदित्येतदव्ययमवधारणे वर्तमानं सुपा सह समस्यते, अव्ययीभावश्च समासो 
भवति। अवधारणमियत्तापरिच्छेदः। यावदमत्रं ब्राह्मणानामन््रयस्व । यावन्ति पात्राणि 
संभवन्ति पञ्च षड्‌ वा तावत आमन्त्रयस्व । अवधारण इति किम्‌ ? यावद्‌ दत्तं तावद्‌ 
भुक्तम्‌। नावधारयामि कियद्‌ मया भुक्तमिति॥ 


सुप्‌ प्रतिना मात्रार्थं ॥ ६ ॥ 


मात्रा बिन्दुः, स्तोकम्‌, अल्पमिति पर्यायाः । मात्रार्थे वर्तमानेन प्रतिना सह सुबन्तं 
समस्यते, अव्ययीभावश्च समासो भवति । अस्त्यत्र किचित्‌ शाकम्‌, शाकप्रति । सूपप्रति । 
मात्रार्थं इति किम्‌ ? वृक्ष प्रति विद्योतते विद्युत्‌ । सुबिति वर्तमाने पुनः सुव्ग्रहणमव्यय- 
निवृत्तयर्थम्‌॥ 


9 - सादृश्योदाहरणानि नोपलभ्यन्ते ।  वीणावत्‌ सवीणं ध्वनति, सह॑सं गच्छति › इति पुरुषोत्तमदेव 
उदाजहार भाषावृत्तौ । २ - (सदृशः सख्या ससखि ' इति पाटान्तरम्‌। 


६४ काशिका 


अक्षशलाकासंख्याः परिणा ॥ १० ॥ 


अक्षशब्दः शलाकाशब्दः सख्याशब्दश्च परिणा सह समस्यन्ते, अव्ययीभावश्च 
समासो भवति । कितवव्यवहारे समासोऽयमिष्यते। पञ्चिका नाम चूतं पञ्चभिरक्षैः 
शलाकाभिर्वा भवति, तत्र यदा सर्व उत्तानाः पतन्त्यवाञ्चो वा तदा पातयिता जयति, 
तस्यैवैतस्य विपातोऽन्यथापाते सति जायते। अक्षेणेदं न तथा वृत्तं यथा पूर्वं जये, 
अक्षपरि। शलाकापरि। एकपरि। दिपरि। त्रिपरि। परमेण चतुष्परि। पञ्चसु 
त्वेकरूपासु जय एव भविष्यति । 
अक्षादयस्तृतीयान्ताः पूर्वोक्तस्य यथा न तत्‌। 
कितवव्यवहारे च एकत्वेऽक्षशलाकयोः ॥ 


विभाषा ॥ ११ ॥ 


विभाषेत्ययमधिकारो वेदितव्यः। यदित ऊर्ध्वमनुक्रमिष्यामः, तद्‌ विभाषा भवति । 
वक्ष्यति-भपपरिबहिरञ्चवः पञ्चम्या" ( २.१.१२ )- अपत्रिगर्तं ॒वृष्टो देवः। अप 
त्रिगर्तेभ्यः 


अपपरिबहिरञ्चवः पञ्चम्या ॥ १२ ॥ 


अप परि बहिस्‌ अञ्चु इत्येते सुबन्ताः पञ्चम्यन्तेन सह विभाषा समस्यन्ते, 
अव्ययीभावश्च समासो भवति । अपत्रिगर्तं वृष्टो देवः, अप त्रिगर्तेभ्यः। परित्रिगर्तम्‌, 
परि त्रिगर्तेभ्यः। बहिग्रमिम्‌, बहिग्रमात्‌। प्रागूग्रामम्‌, प्राग्‌ ग्रामात्‌। बहिःशब्दयोगे 
पञ्चमीभावस्यैतदेव ज्ञापकम्‌॥ 


आङ्‌ मर्यादाभिविध्योः ॥ १३ ॥ 


आडित्येतद्‌ म्यदायामभिविधौ च वर्तमानं पञ्चम्यन्तेन सह विभाषा समस्यते, 
अव्ययीभावश्च समासो भवति। आपाटलिपुत्रं वृष्टो देवः, आ पाटलिपुत्रात्‌। अभिविधौ- 
आकुमारं यशः पाणिनेः, आ कुमारेभ्यः॥ 


लक्षणेनाभिप्रती आभिमुख्ये ॥ १४ ॥ 


लक्षणं चिहम्‌, तदाचिना सुबन्तेन सहाभिप्रती शब्दावाभिमुख्ये वर्तमानौ विभाषा 
समस्येते, अव्ययीभावश्च समासो भवति। अभ्यग्नि शलभाः पतन्ति, अग्निमभि। 


9 - “विघातो ' इति मुद्रितेषु । २ - * परेण › इति न्यासे । 


काशिका ६५ 


प्रत्यग्नि, अग्निं प्रति। अग्निं लक्ष्यीकृत्य अभिमुखं पतन्तीत्यर्थः। लक्षणेनेति किम्‌ ? 
सुघ्नं प्रतिगतः। प्रतिनिवृत्त्य सुष्नमेवाभिमुखं गतः। अभिप्रती इति किम्‌ ? येनाग्निस्तेन 
गतः। आभिमुख्य इति किम्‌ ? अभ्यडा गावः। प्रत्या गावः। नवाडूा इत्यर्थः॥ 


अनुर्यत्समया ॥ १५ ॥ 


समया समीपम्‌। अनुर्यस्य समीपवाची, तेन लक्षणभूतेन सह विभाषा समस्यते, 
अव्ययीभावश्च समासो भवति । अनुवनमशनिर्गतः। अनुरिति किम्‌ ? वनं समया । 
यत्समयेति किम्‌ ? वृक्षमनु विद्योतते विद्युत्‌ । “भव्ययं विभक्तिसमीप ( २.१.६ ) इत्येव 
सिद्धे पुनर्वचनं विभाषार्थम्‌॥ 


यस्य चायामः ॥ १६॥ 


लक्षेणेनेति वर्तते। आयामो दैर्घ्यम्‌ । अनुर्यस्यायामवाची तेन लक्षणभूतेन सह 
विभाषा समस्यते, अव्ययीभावश्च समासो भवति। अनुगङ्गं वाराणसी । अनुयमुनं 
मथुरा। यमुनायामेन मथुरायामो लक्ष्यते। आयाम इति किम्‌ ? वृक्षमनु विद्योतते 


विद्युत्‌॥ 
तिष्टद्गुप्रभृतीनि च ॥ १७ ॥ 


तिष्ठद्ग्वादयः समुदाया एव निपात्यन्ते । तिष्टद्गुप्रभृतीनि शब्दरूपाण्यव्ययी- 
भावसज्ञकानि भवन्ति। तिष्टदूगु कालविशेषः। तिष्टन्ति गावो यस्मिन्‌ काले दोहनाय 
स तिष्ठद्गु कालः। खलेयवादीनि प्रथमान्तानि विभक्त्यन्तरेण नैव संबध्यन्तेऽन्यपदार्थे 
च काले वर्तन्ते। चकारोऽवधारणार्थः। अपरः समासो न भवति परमतिष्टद्ग्विति॥ 
तिष्टदगु। वहद्गु । भआयतीगवम्‌। खलेयवम्‌। खलेबुसम्‌ । लूनयवम्‌ । लूयमानयवम्‌ । 
पूतयवम्‌ । पूयमानयवम्‌ । सहतयवम्‌। संहियमाणयवम्‌। सहतबुसम्‌। संहियमाणवबुसम्‌। 
एते कालशब्दाः। समभूमि । समपदाति । सुषमम्‌। विषमम्‌। निष्षमम्‌ । दुष्षमम्‌ । 
अपरसमम्‌। आयतीसमम्‌ । प्राहम्‌ । प्ररथम्‌ । प्रमृगम्‌ । प्रदक्षिणम्‌। अपरदक्षिणम्‌ । 
सप्रति। असप्रति। पापसमम्‌। पुण्यसमम्‌। इच्‌ कर्मव्यतिहारे ( ग० सू० १७ )- 
दण्डादण्डि। मुसलामुसलि॥ 


पारे मध्ये षष्ट्या वा ॥ १८ ॥ 


षष्ठीसमासे प्राप्ते तदपवादोऽव्ययीभाव आरभ्यते । वावचनात्‌ षष्टीसमासोऽपि 


9 ~ ^ अनुर्यत्समया समयावाची ' इति पद०। “ अनुर्यत्समया यस्य समीपवाची ' इति न्यासः। 

पक्षेऽभ्यनुज्ञायते। पारमध्यशब्दौ षष्ट्यन्तेन सह विभाषा समस्येते, अव्ययीभावश्च 
समासो भवति । तत्सन्नियोगेन चानयोरेकारान्तत्वं निपात्यते । पारं गङ्गायाः, पारेगङ्गम्‌ । 
मध्यं गङ्ायाः, मध्येगङ्गम्‌। षष्टीसमासपक्षे-गङ्घापारम्‌। गङ्खामध्यम्‌। महाविभाषया 
वाक्यविकल्पः क्रियते॥ 


संख्या वंश्येन ॥ १६ ॥ 


विद्यया जन्मना वा प्राणिनामेकलक्षणसंतानो वंश इत्यभिधीयते । तत्र भवो 
वंश्यः। तदाचिना सुबन्तेन सह संख्या समस्यते, अव्ययीभावश्च समासो भवति । दौ 
मुनी व्याकरणस्य वश्यो, दिमुनि व्याकरणस्य । त्रिमुनि व्याकरणस्य । यदा तु विद्यया 
तदतामभेदविवक्षा तदा सामानाधिकरण्य भवति । दिमुनि व्याकरणम्‌, त्रिमुनि व्याकरणमिति । 
जन्मना-एकविंशतिभारदाजम्‌॥ 


नदीभिश्च ॥ २० ॥ 


सख्येत्यनुवर्तते । नदीवचनैः शब्दैः सह संख्या समस्यते, अव्ययीभावश्च समासो 
भवति। समाहारे चायमिष्यते। सप्तगङम्‌। दियमुनम्‌। पञ्चनदम्‌। सप्तगोदावरम्‌॥ 


अन्यपदार्थे च संज्ञायाम्‌ ॥ २१ ॥ 


संख्येति निवृत्तम्‌, नदीग्रहणमनुवर्तते । नदीभिः सह सुबन्तमन्यपदार्थे वर्तमानं 
संज्ञायां विषये समस्यते, अव्ययीभावश्च समासो भवति । विभाषाधिकारेऽपि नित्यसमास 
एवायम्‌ । नहि वाक्येन सज्ञा गम्यते। उन्मत्तगङ नाम देशः। लोहितगङ्म्‌ । कृष्णगङ्म्‌ । 
शनैरगङ्खम्‌। अन्यपदार्थ इति किम्‌ ? कृष्णवेण्णा । संज्ञायामिति किम्‌ ? शीघ्रगङ्गो 
देशः॥ 


तल्युरुषः ॥ २२ ॥ 


तत्युरुष इति संज्ञाधिक्रियते प्राग्‌ बहुव्रीहेः ( २.२.२३ )। यानित ऊर्ध्वमनुक्रमि- 
ष्यामः, तत्युरुषसज्ञास्ते वेदितव्याः। वक्ष्यति- द्वितीया श्रितातीतपतित ० ( २.१.२४ ) 
इति-- कष्टश्रितः । पूर्वाचार्यसंज्ञा चेयं महती, तदद्गीकरणमुपाधेरपि तदीयस्य परिग्रहार्थम्‌- 
उत्तरषदार्थप्रधानस्तत्युरुष इति । तत्युरुषप्रदेशाः- तत्पुरुषे कृति बहुलम्‌" ( ६.३.१४ ) 
इत्येवमादयः॥ 


दिगुश्च ॥ २३ ॥ 


दिगुश्च समासस्त्पुरुषसंज्ञो भवति । दिगोस्तत्पुरुषत्वे समासान्ताः प्रयोजनम्‌ । 

पञ्चराजम्‌ । दशराजम्‌ । द्यहः। त्यहः। पञ्चगवम्‌ । दशगवम्‌॥ 


दितीया भ्रितातीतपतितगतात्यस्तप्राप्तापन्नैः ॥ २४ ॥ 


सुप्‌ सुपेति वर्तते, तस्य विशेषणमेतद्‌ दितीया धितादयश्च । दितीयान्तं सुबन्तं 
श्रितादिभिः सह समस्यते, तद्युरुषश्च समासो भवति । कष्टं श्रितः, कष्टश्रितः। नरकशचितः। 
अतीत- कान्तारमतीतः, कान्तारातीतः। पतित-नरक पतितः, नरकपतितः। गत- 
ग्रामं गतः, ग्रामगतः। अत्यस्त-तरङ्गानत्यस्तः, तरङ्गात्यस्तः। तुहिनात्यस्तः । प्राप्त- 
सुखं प्राप्तः, सुखप्राप्तः। आपनन-सुखमापननः, सुखापननः। दुःखापन्नः ॥ शितादिषु 
गमिगाम्यादीनामुपसंख्यानम्‌॥ ग्रामं गमी, ग्रामगमी । ग्रामं गामी, ग्रामगामी । 
ओदनं बुभुक्षुः, ओदनबुभुक्षुः॥ 


स्वयं क्तेन ॥ २५ ॥ 


स्वयमेतदव्ययमात्मनेत्यस्यार्थे वर्तते, तस्य दितीयया सह संबन्धो नोपपद्यत इति 
दितीयाग्रहणमुत्तरार्थमनुवर्तते । स्वयमित्येतत्सुबन्तं क्तान्तेन सह समस्यते, तत्पुरुषश्च 
समासो भवति । स्वयंधौतौ पादौ । स्वभयंविंलीनमाज्यम्‌। एेकपद्यमैकस्वर्य च समासत्वाद्‌ 
भवति॥ 


खट्वा क्षेपे ॥ २६ ॥ 


खट्वाशब्दो दितीयान्तः क्तान्तेन सह क्षेपे गम्यमाने समस्यते, त्पुरुषश्च समासो 
भवति । क्षेपो निन्दा, स च समासार्थ एव, तेन विभाषाधिकारेऽपि नित्यसमास एवायम्‌, 
नहि वाक्येन क्षेपो गम्यते। खट्वारोहणं चेह विमार्गप्रस्थानस्योपलक्षणम्‌। सर्व एवाविनीतः 
खटूवारूढ इत्युच्यते। खट्वारूढो जात्मः। खट्वाप्लुतः। अपथप्रस्थित इत्यर्थः। क्षेप 
इति किम्‌ ? खट्वामारूढः॥ 


सामि ॥ २७ ॥ 


सामीत्येतदव्ययमर्धशब्दपर्यायः, तस्यासत्त्ववाचित्वाद्‌ दितीयया नास्ति संबन्धः। 
तत्‌ सुबन्तं क्तान्तेन सह समस्यते, तत्पुरुषश्च समासो भवति। सामिकृतम्‌। सामि- 
पीतम्‌। सामिभुक्तम्‌। एेकपद्यमैकस्वर्य च समासत्वाद्‌ भवति॥ 


१ - ° पञ्चराजी, दशराजी ` इति न्याससम्मतः पाठटः। 


२ ~ “श्ितादयश्च ' इति नास्ति मुद्रितेषु । 


~ काशिका 


कालाः ॥ २८ ॥ 


दितीया क्तेनेति वर्तते । कालवाचिनः शब्दा दितीयान्ताः क्तान्तेन सह समस्यन्ते 
विभाषा, तत्युरुषश्च समासो भवति। अनत्यन्तसंयोगार्थं वचनम्‌। काला इति न 
स्वरूपविधिः। षण्मुहूर्ताश्चराचराः। ते कदाचिदहर्गच्छन्ति कदाचिद्‌ रात्निम्‌। अहरतिसृता 
मुहूर्ताः। अहस्सक्रान्ताः। राव्यतिसृता मुहूर्ताः। रात्रिसक्रान्ताः। मासप्रमितश्चन्द्रमाः। 
मासं प्रमातुमारब्धः प्रतिपच्चन्द्रमा इत्यर्थः॥ 


अत्यन्तसंयोगे च ॥ २६ ॥ 


काला इति वर्तते, क्तनेति निवृत्तम्‌। अत्यन्तसंयोगः कृत्स्नसंयोगः, कालस्य 
स्वेन संबन्धिना व्याप्तिः। कालवाचिनः शब्दा दितीयान्ता अत्यन्तसंयोगे गम्यमाने सुपा 
सह समस्यन्ते विभाषा, तस्पुरुषश्च समासो भवति। मुहूर्तं सुखम्‌ , मुहूर्तसुखम्‌ । 
सर्वरात्रकल्याणी । सर्वरात्रशोभना॥ 


तृतीया तत्कृतार्थन गुणवचनेन ॥ ३० ॥ 


सुप्‌ सुपेति वर्तते, तस्य विशेषणमेतत्‌ । तृतीयान्तं सुबन्तं गुणवचनेनार्थशब्देन 
च सह समस्यते, तत्पुरुषश्च समासो भवति । कीदृशेन गुणवचनेन? तत्कृतेन तदर्थकृतेन, 
तृतीयान्तार्थक्रृतेनेति यावत्‌। शङ्कुलया खण्डः, शङ्कुलाखण्डः। किरिणा काणः, 
किरिकाणः। अर्थशब्देन-धान्येनार्थः, धान्यार्थः। तत्कृतेनेति किम्‌ ? अक्ष्णा काणः। 
गुणवचनेनेति किम्‌ ? गोभिर्वपावान्‌॥ 


पर्वसदृशसमोनार्थकलहनिपुणमिश्रश्लक्ष्णैः ॥ ३१ ॥ 


पूर्वं सदृश सम ऊनार्थ कलह निपुण मिश्र श्लक्ष्ण इत्येतैः सह तृतीयान्तं 
समस्यते, तत्युरुषश्च समासो भवति । अस्मादेव वचनात्‌ पूर्वादिभिर्योगि तृतीया भवति, 
हेतौ वा द्रष्टव्या । मासेन पूर्वः, मासपूर्वः। सवत्सरपूर्वः। सदृश-मातरसदृशः। पित॒सदृशः। 
सम-मातुसमः। पितसमः। ऊनार्थ-माषोनम्‌। काषपिणोनम्‌। माषविकलम्‌ । 
कार्षापणविकलम्‌। कलह-असिकलहः। वाक्कलहः। निपुण-वागूनिपुणः। आचारनिपुणः। 
मिश्र-गुडमिश्रः। तिलमिश्रः। श्लक्ष्ण-आचारश्लक्ष्णः ॥ पूर्वादिष्ववरस्योपसंख्यानम्‌॥ 
मासेनावरः, मासावरः। संवत्सरावरः॥ 


कर्तृकरणे कृता बहुलम्‌ ॥ ३२ ॥ 
तृतीयेति वर्तते। कर्तरि करणे च या तृतीया, तदन्तं कृदन्तेन सह समस्यते 

बहुलम्‌, तत्पुरुषश्च समासो भवति। सर्वोपाधिव्यभिचारार्थं बहुलग्रहणम्‌। कर्तरि- 
अहिना हतः, अहिहतः। करणे-नयैर्निर्भिनः, नखनिर्भिन्नः। परशुना छिननः, परशुच्छिन्नः। 
कर्तृकरण इति किम्‌ ? भिक्षाभिरुषितः। बहुलग्रहणं किम्‌ ? दात्रेण धान्यं लूनवान्‌, 
परशुना छिन्नवान्‌ इह समासो न भवति। पादहारकः, गलेचोपक इति च भवति॥ 


कृत्यैरधिकार्थवचने ॥ ३३ ॥ 


स्तुतिनिन्दाप्रयुक्तमध्यारोपितार्थवचनमधिकार्थवचनम्‌ । कर्तृकरणयोर्या तृतीया, 
तदन्तं सुबन्तं कृत्यैः सह समस्यतेऽधिकार्थवचने गम्यमाने विभाषा, तत्पुरुषश्च समासो 
भवति। कर्ता-काकपेया नदी। श्वलेद्यः कूपः। करणम्‌-बाष्पच्छेद्यानि तृणानि । 
कण्टकसंचेय ओदनः। पूर्वस्यैवायं प्रपञ्चः ॥ कृत्यग्रहणे यण्ण्यतोर्ग्रहणं कर्तव्यम्‌॥ 
इह मा भूत्‌-काकैः पातव्या इति॥ 


अन्नेन व्यञ्जनम्‌ ॥ ३४ ॥ 


तृतीयेति वर्तते। व्यञ्जनवाचि तृतीयान्तमननवाचिना सुबन्तेन सह समस्यते 
विभाषा, तद्युरुषश्च समासो भवति। संस्कार्यमनम्‌, संस्कारकं व्यञ्जनम्‌। दध्ना 
उपसिक्त ओदनः, दध्योदनः। क्षीरौदनः। वृत्तौ क्रियाया अन्तभावादननव्यञ्जनयोः 
सामर्थ्यम्‌॥ 


भक्ष्येण मिश्रीकरणम्‌ ॥ ३५ ॥ 


मिश्रीकरणवाचि तृतीयान्तं भक्ष्यवाचिना सुबन्तेन सह समस्यते, तत्पुरुषश्च 
समासो भवति । खरविशदमभ्यवहार्य भक्ष्यम्‌, तस्य सस्कारक मिश्रीकरणम्‌ । गुडेन मिश्रा 
धानाः, गुडधानाः। गुडपृथुकाः। वृत्तौ क्रियाया अन्तर्भावात्‌ पूर्वोत्तरपदयोः सामर्थ्यम्‌॥ 


चतुर्थी तदर्थार्थबलिहितसुखरक्षितैः ॥ ३६ ॥ 


सुप्‌ सुपेति वर्तते, तस्य विशेषणमेतत्‌ । तदिति सर्वनाम्ना चतुर्ध्यन्तस्यार्थः 
परामृश्यते । तस्मे इदं तदर्थम्‌। तदर्थ अर्थ बलि हित सुख रक्षित इत्येतैः सह चतुर््यन्तं 
समस्यते, तत्पुरुषश्च समासो भवति । तदर्थेन प्रकृतिविकारभावे समासोऽयमिष्यते । 
यूपाय दारु, यूपदारु । कुण्डलाय हिरण्यम्‌, कुण्डलहिरण्यम्‌ । इह न भवति-रन्धनाय 
स्थाली, अवहननायोलूखलमिति । चतुर्थी चास्मादेव ज्ञापकात्‌ तादर्थ्ये भवति ॥ अर्थन 
नित्यसमासवचनं सर्वलिङ्गता च वक्तव्या॥ ब्राह्मणार्थं पयः। ब्राह्मणार्था यवागूः| 
बलि- कुबेराय बलिः, कुबेरबलिः। महाराजबलिः। हित-गोहितम्‌। अश्वहितम्‌ । 

सुख-गोसुखम्‌। अश्वसुखम्‌। रक्षित-गोरक्षितम्‌। अश्वरक्ितम्‌॥ 
पञ्चमी भयेन ॥ ३७ ॥ 


सुप्‌ सुपेति वर्तते, तस्य विशेषणमेतत्‌ । पञ्चम्यन्तं सुबन्तं भयशब्देन सुबन्तेन 
सह समस्यते विभाषा, तत्युरुषश्च समासो भवति । वृकेभ्यो भयम्‌, वृकभयम्‌ । चौरभयम्‌। 
दस्युभयम्‌ ॥ भयभीतभीतिभीभिरिति वक्तव्यम्‌॥ वृकेभ्यो भीतः, वृकभीतः। वृकभीतिः। 
वृकभीः । पूर्वस्यैवायं बहुलग्रहणस्य प्रपञ्चः। तथा च ग्रामनिर्गतः, अधर्मजुगुप्सुरित्येव- 
मादि सिद्धं भवति॥ 


अपेतापोढमुक्तपतितापत्रस्तेरल्पशः ॥ ३८ ॥ 


अपेत अपोढ मुक्त पतित अपत्रस्त इत्येतैः सह पञ्चम्यन्तं समस्यते, तत्पुरुषश्च 
समासो भवति। अपेत-सुखापेतः। अपोढ-कल्यनापोढः। मुक्त-चक्रमुक्तः। पतित- 
स्वर्गपतितः। अपत्रस्त-तरङ्गापत्रस्तः। अल्पश इति समासस्याल्पविषयतामाचष्टे । 
अल्पा पञ्चमी समस्यते, न सर्वा । प्रासादात्‌ पतितः, भोजनादपत्रस्त इत्येवमादौ न 
भवति । कर्तृकरणे कृता बहुलम्‌" ( २.१.३२ ) इत्यस्यैवायं प्रपञ्चः॥ 


स्तोकान्तिकदूरार्थकृच्छ्राणि क्तेन ॥ ३६ ॥ 


स्तोक अन्तिक दूर इत्येवमर्थाः शब्दाः कृच्छ्रशब्दश्च पञ्चम्यन्ताः क्तान्तेन सह 
समस्यन्ते, तत्युरुषश्च समासो भवति । स्तोक-स्तोकान्मुक्तः। अन्तिक--अन्तिकादागतः। 
अभ्याशादागतः। दूरादागतः। विप्रकृष्टादागतः । कृच्छ्रान्मुक्तः । कृच्छ्राल्लब्धः । पञ्चम्याः 
स्तोकादिभ्यः" ( ६.३.२ ) इत्यलुक्‌ ॥ शतसहस्रौ परेणेति वक्तव्यम्‌॥ शतात्‌ परे, 
परश्शताः । सहस्रात्‌ परे परस्सहस्राः। राजदन्तादित्वात्‌ परनिपातः। निपातनात्‌ सुडागमः॥ 


सप्तमी शौण्डैः ॥ ४० ॥ 


सप्तम्यन्तं शौण्डादिभिः सह समस्यते, तत्पुरुषश्च समासो भवति। अक्षेषु 
शौण्डः, अक्षशौण्डः। अक्षधूर्तः। अक्षकितवः॥ शौण्ड। धूर्त। कितव । व्याड । 
प्रवीण। संवीत । अन्तर्‌। अन्तश्शब्दस्त्वत्राधिकरणप्रधान एव पटूयते। अधि । पट्‌। 
पण्डित । कुशल । चपल । निपुण। वृत्तौ प्रसक्तिक्रियाया अन्तभावादक्षादिष्वधिकरणे 
सप्तमी॥ 


सिद्धशुष्कपक्ववन्धेश्च ॥ ४१ ॥ 

सप्तमीति वर्तते। सिद्ध शुष्क पक्व बन्ध इत्येतैः सह सप्तम्यन्तं समस्यते, 
तत्पुरुषश्च समासो भवति। सांकाश्यसिद्धः। काम्पिल्यसिद्धः। शुष्क-आतपशुष्कः। 
छायाशुष्कः। पक्व-स्थालीपव्वः। कुम्भीपक्वः । बन्ध--चक्रबन्धः। बहूलग्रहणस्थैवायमुदाहरण- 
प्रपञ्चः॥ 


ध्वाटुक्षेण क्षेपे ॥ ४२ ॥ 


ध्वाइक्षेणेत्यर्थग्रहणम्‌ । ध्वाङ्क्षवाचिना सुबन्तेन सह सप्तम्यन्तं सुबन्तं समस्यते, 
तत्पुरुषश्च समासो भवति, क्षेपे गम्यमाने । तीर्थे ध्वाङक्ष इव, तीर्थध्वाडक्षः। अनवस्थित 
इत्यर्थः। तीर्थकाकः। तीर्थवायसः। क्षेप इति किम्‌ ? तीर्थं ध्वाक्षस्तिष्ठति॥ 


कृत्यैऋणे ॥ ४३ ॥ 


सप्तमीति वर्तते । कृत्यप्रत्ययान्तैः सह सप्तम्यन्तं समस्यते, तत्पुरुषश्च समासो 
भवति, ऋणे गम्यमाने । यत्प्रत्ययान्तेनैव समास इष्यते। मासे देयमृणम्‌, मासदेयम्‌ । 
सवत्सरदेयम्‌। व्यहदेयम्‌ । ऋणग्रहणं नियोगोपलक्षणार्थम्‌ । तेनेहापि समासो भवति- 
पूवि गेयं साम, पूर्वाह्नगेयम्‌। प्रातरध्येयोऽनुवाकः। ऋण इति किम्‌ ? मासे देया 
भिक्षा॥ 


सज्ञायाम्‌ ॥ ४४ ॥ 


संज्ञायां विषये सप्तम्यन्तं सुपा सह समस्यते, तद्पुरुषश्च समासो भवति । सज्ञा 
समुदायोपाधिः। तेन नित्यसमास एवायम्‌, नहि वाक्येन सज्ञा गम्यते। अरण्येतिलकाः। 
अरण्येमाषाः। वनेकिशुकाः। वनेविल्वकाः। कूपेपिशाचकाः। हलदन्तात्‌ सप्तम्याः 
सज्ञायाम्‌" ( ६.३.६ ) इत्यलुक्‌॥ 


क्तेनाहोरा्रावयवाः ॥ ४५ ॥ 


अहरवयवा रात्यवयवाश्च सप्तम्यन्ताः क्तान्तेन सह समस्यन्ते, तत्पुरुषश्च 
समासो भवति । पूर्वाह्नकृतम्‌। अपराहकरृतम्‌। पूर्वरात्रकृतम्‌ । अपररात्रकृतम्‌ । अवयवग्रहणं 
किम्‌ ? एतत्‌ तु ते दिवा वृत्तं रात्रौ वृत्तं च द्रक््यसि। अहनि भुक्तम्‌, रात्रौ वृत्तम्‌। 
बहुलग्रहणाद्‌ रात्रिवृत्तम्‌, सध्यागर्जितमित्यादयः॥ 


9 ~ “ उलूखलैराभरणैः पिशाची यदभाषत ' इति पूर्वार्धोऽपि क्वचित्‌ । 

तत्र ॥ ४६ ॥ 


तत्रत्येतत्‌ सप्तम्यन्त क्तान्तेन सह समस्यते, तद्युरुषश्च समासो भवति । तत्रभुक्तम्‌ । 
तत्रकृतम्‌ । तत्रपीतम्‌ । एेकपद्यमैकस्वर्य च समासत्वाद्‌ भवति॥ 


क्षेपे ॥ ४७ ॥ 


क्षेपो निन्दा। क्षेपे गम्यमाने सप्तम्यन्तं क्तान्तेन सह समस्यते, ततुरुषश्च 
समासो भवति। अवतप्तेनकुलस्थित तवैतत्‌। चापलमेतत्‌ तव, अनवस्थितत्वं तवैतदित्यर्थः। 
उदकेविशीर्णम्‌ । प्रवाहेमूत्रितम्‌। भस्मनिहुतम्‌। निष्फलं यत्‌ क्रियते तदेवमुच्यते। 
'तद्युरुषे कृति बहुलम्‌' ( ६.३.१४ ) इत्यलुक्‌॥ 


पात्रेसमितादयश्च ॥ ४८ ॥ 


समुदाया एव निपात्यन्ते। पात्रेसमितादयः शब्दास्तत्पुरुषसनज्ञा भवन्ति क्षेपे 
गम्यमाने । ये चात्र क्तान्तेन सह समासाः, तेषा पूर्वेणैव सिद्धे पुनः पाटो युक्तारोह्यादिपरिग्रहार्थः, 
पूर्वपदाद्युदात्तत्वं यथा स्यादिति। युक्तारोद्यादिषु ( ६.२.८१ ) हि पात्रेसमितादयश्च 
( ग० सू० १७४ ) इति पटूयते। पात्रेसमिताः। पात्रेबहुलाः। अवधारणेन क्षेपो गम्यते, 
पात्र एव समिताः, न पुनः क्वचित्‌ कार्य इति । उदुम्बरमशकादिषूपमया क्षेपः। मातरि- 
पुरुष इति प्रतिषिद्धसेवनेन । पिण्डीशूरादिषु निरीहतया । अव्यक्तत्वाच्चाकृतिगणोऽयम्‌॥ 
पात्रेसमिताः। पात्रेबहुलाः। उदुम्बरमशकाः। उदरक्रिमिः। कूषकच्छपः। कूषचूर्णकः। 
अवटकच्छपः । कूपमण्डूकः । कुम्भमण्डूकः । उदपानमण्डूकः। नगरकाकः। नगरवायसः। 
मातरिपुरुषः। पिण्डीशूरः । पितरिशूरः। गेहेशूरः। गेहेनर्दी । गेहेक्ष्वेडी । गेहेविजिती । 
गेहेव्याडः। गेहेमेही । गेहेदाही । गेहेदृप्तः। गेहेधुष्टः। गर्भेतृप्तः। आखनिकबकः। 
गोष्टेशूरः। गोष्टेविजिती। गोष्टेक्ष्वेडी। गोष्टेषटुः। गोष्टेपण्डितः। गोष्टप्रगल्भः। 
कर्णेटिडिभः। कर्णेदिरिटिरा। कर्णेचुरचुरा । चकारोऽवधारणार्थः, तेन समासान्तरं न 
भवति-परमपात्रेसमिता इति ॥ 


पर्वकालैकसर्वजरत्पुराणनवकेवलाः समानाधिकरणेन ॥ ४६ ॥ 


सुप्‌ सुपा इति वर्तते, तस्य विशेषणमेतत्‌ । पूर्वकाल एक सर्व जरत्‌ पुराण नव 
केवल इत्येते सुबन्ताः समानाधिकरणेन सुपा सह समस्यन्ते, तत्पुरुषश्च समासो भवति । 
भिन्नप्रवृत्तिनिमित्तप्रयुक्तस्य शब्दस्यैकस्मिननर्थ वृत्तिः सामानाधिकरण्यम्‌ । पूर्वकाल इत्यर्थ- 
निर्देशः, परिशिष्टानां स्वरूपग्रहणम्‌ । पूर्वकालोऽपरकालेन समस्यते । स्नातानुलिप्तः। 
कृष्टसमीकृतम्‌ । दग्धप्ररूढम्‌। एकशाटी। एकभिक्षा। सव्दिवाः। सर्वमनुष्याः। 

जरद्धस्ती । जरद्गृष्टिः। जरदूवृत्तिः। पुराणान्नम्‌। पुराणावसथम्‌ । नवान्नम्‌ । 
नवावसथम्‌। केवलान्नम्‌। समानाधिकरणेनेति किम्‌ ? एकस्याः शाटी॥ 


दिक्संख्ये सज्ञायाम्‌ ॥ ५० ॥ 


समानाधिकरणेन इत्या पादसमाप्तेरनुवर्तते। दिग्वाचिनः शब्दाः संख्या च 
समानाधि- करणेन सुबन्तेन सह समस्यन्ते, तत्पुरुषश्च समासो भवति सज्ञायां विषये । 
पूर्वेषुकामशमी । अपरेषुकामशमी । संख्या-पञ्चाम्राः । सप्तर्षयः। सज्ञायामिति 
किम्‌? उत्तरा वृक्षाः। पञ्च ब्राह्मणाः ॥ 


तद्धिता्थोत्तिरपदसमाहारे च ॥ ५८१ ॥ 


दिक्संख्ये इत्यनुवर्तते । तद्धितार्थ विषय उत्तरपदे च परतः समाहारे चाभिधेये 
दिक्संख्ये समानाधिकरणेन सुपा सह समस्येते, तत्पुरुषश्च समासो भवति । तद्धितार्थे 
तावत्‌-पूर्वस्यां शालायां भवः-- दिक्ूर्वपदादसज्ञायां जः' ( ४.२.१०७ }-पौर्वशालः। 
आपरशालः। उत्तरपदे-पूर्वशालाप्रियः। अपरशालाप्रियः। समाहारे दिक्शब्दो न संभवति । 
संख्या तद्धितार्थ-पाञ्चनापितिः। पञ्चकपालः। उत्तरपदे-पञ्चगवधनः। दशगवधनः। 
समाहारे- पञ्चपूली । दशपूली । पञ्चकुमारि । दशकुमारि । स नपुंसकम्‌! ( २.४.१७) 
इति नपुंसकत्वम्‌, स्वो नपुंसके प्रातिपदिकस्य" ( १.२.४७ ) इति हस्वत्वम्‌॥ 


संख्यापूर्वो दिगुः ॥ ५२ ॥ 


तद्धितार्थोत्तिरपदसमाहारे चेत्यत्र यः संख्यापूर्वः समासः स दिगुसंज्ञो भवति । 
तद्धितार्थ तावत्‌-पञ्चसु कपालेषु संस्कृतः, पञ्चकपालः, दशकपालः। सस्कृतं भक्षाः" 
( ४.२.१६ ) इतीहाणु, तस्य दिगोर्लुगनपत्ये" ( ४.१.८८ ) इति लुक्‌। उत्तरपदे- 
पञ्चनावप्रियः। नावो दिगोः' ( ५.४.६६ ) इति समासान्तो भवति। समाहारे- 
पञ्चपूली । दिगोः' ( ४.१.२१ ) इति डीब्‌ भवति । दिगुप्रदेशाः--दिगोः' ( ४.१.२१) 
इत्येवमादयः॥ 


कुत्सितानि कुत्सनैः ॥ ५३ ॥ 


कुत्सितवाचीनि सुबन्तानि कुत्सनवचनैः सुबन्तैः सह समस्यन्ते, तत्पुरुषश्च 
समासो भवति। शब्दप्रवृत्तिनिमित्तकुत्सायामयं समास इष्यते। विशेषणं विशेष्येण०' 
(२.१.५७ ) इति परनिपाते प्राप्ते विशेष्यस्य पूर्वनिपातार्थ आरम्भः। वैयाकरणखसूचिः। 
निष्प्रतिभ इत्यर्थः। याज्निककितवः। अयाज्ययाजनतृष्णापर उच्यते । मीमांसकदर्ुरूढौ 


9. ~ “०दुरदुरुटः' इति पद०। 


१०४ काशिका 


नास्तिकः। कुत्सितानीति किम्‌ ? वैयाकरणश्चौरः। नह्यत्र वैयाकरणत्वं कुत्स्यते । 
कुत्सनैरिति किम्‌ ? कुत्सितो ब्राह्मणः॥ 


पापाणके कुत्सितैः ॥ ५४ ॥ 


पापाणकशब्दौ कुत्सनाभिधायिनौ, तयोः पूर्वण समासे परनिपातः प्राप्तः, पूर्वनिपातार्थ 
मिदमारभ्यते। पाप अणक एते सुबन्ते कुत्सितवचनैस्सह समस्येते, तत्पुरुषश्च समासो 
भवति। पापनापितः। पापकुलालः। अणकनापितः। अभणककुलालः॥ 


उपमानानि सामान्यवचनैः ॥ ५५ ॥ 


उपमीयतेऽनेनेत्युपमानम्‌। उपमानवाचीनि सुबन्तानि सामान्यवचनैः सुबन्तैः 
सह समस्यन्ते, तत्पुरुषश्च समासो भवति । उपमानोपमेययोः साधारणो धर्मः सामान्यम्‌, 
तदिशिष्टोपमेयवचनैरयं समासः। शब्ीव श्यामा, शब्रीश्यामा देवदत्ता। कुमुदश्येनी । 
हसगद्गदा । न्यग्रोधपरिमण्डला। उपमानानीति किम्‌ ? देवदत्ता श्यामा । सामान्य- 
वचनैरिति किम्‌ ? फाला इव तण्डुलाः। पर्वता इव बलाहकाः॥ 


उपमितं व्याघ्रादिभिः सामान्याप्रयोगे ॥ ५८६ ॥ 


उपमेयमुपमितम्‌, तदाचि सुबन्तं व्याघ्रादिभिः सामर्थ्याद्‌ उपमानवचनैः सह 
समस्यते, तत्पुरुषश्च समासो भवति, न चेत्‌ सामान्यवाची शब्दः प्रयुज्यते। विशेषणं 
विशेष्येण०' ( २.१.५८७ ) इति परनिपाते प्राप्ते विशेष्यस्य पूर्वनिपातार्थ आरम्भः। 
पुरुषोऽयं व्याघ्र इव पुरुषव्याघ्रः। पुरुषसिहः। सामान्याप्रयोग इति किम्‌ ? पुरुषोऽयं 
व्याघ्र इव शूरः॥ व्याघ्र । सिंह । ऋक्ष । ऋषभ । चन्दन । वृक्ष । वृष । वराह । हस्तिन्‌ । 
कुञ्जर । सुरु । पृषत । पुण्डरीक । बलाहक । आकृतिगणश्चायम्‌, तेनेदमपि भवति- 
मुखपद्मम्‌। मुखकमलम्‌ । करकिसलयम्‌ । पार्थिवचन्द्र इत्येवमादि॥ 


विशेषणं विशेष्येण बहुलम्‌ ॥ ५७ ॥ 


भेदक विशेषणम्‌, भद्य विशेष्यम्‌ । विशेषणवाचि सुबन्तं विशेष्यवाचिना समानाधिकरणेन 
सुबन्तेन सह बहुलं समस्यते, तत्पुरुषश्च समासो भवति । नीलोत्पलम्‌ । रक्तोत्पलम्‌ । 
बहुलवचनं व्यवस्थार्थम्‌ । क्वचिन्नित्यसमास एव । करष्णसर्पः। लोहितशालिः। क्वचिन्न 
भवत्येव-रामो जामदग्न्यः। अर्जुनः कार्तवीर्यः। क्वचिद्‌ विकल्पः- नीलमुत्पलम्‌, 
नीलोत्पलम्‌ । विशेषणमिति किम्‌ ? तक्षकः सर्षः। विशेष्येणेति किम्‌ ? लोहितस्तक्षकः॥ 


१ - ^ परनिपाते › इति नास्ति न्यास-पद० । 


काशिका १०६५ 


पूर्वापरप्रथमचरमजघन्यसमानमध्यमध्यमवीराश्च ॥ ८८ ॥ 


पूर्वं अपर प्रथम चरम जघन्य समान मध्य मध्यम वीर इत्येते सुबन्ताः समानाधिकरणेन 
सुपा सह समस्यन्ते, तत्पुरुषश्च समासो भवति । पूर्वपुरुषः। अपरपुरुषः। प्रथमपुरुषः। 
चरमपुरुषः। जघन्यपुरुषः। समानपुरुषः। मध्यपुरुषः। मध्यमपुरुषः। वीरपुरुषः। 
पूर्वस्यैवायं प्रपञ्चः॥ 


श्रेण्यादयः कृतादिभिः ॥ ५६ ॥ 


श्रेण्यादयः सुबन्ताः कृतादिभिः समानाधिकरणैः सह समस्यन्ते, तत्पुरुषश्च 
समासो भवति॥ श्रेण्यादिषु च्चयर्थवचनम्‌॥ अश्रेणयः श्रेणयः कृताः, श्रेणिकृताः । 
एककृताः । श्रेण्यादयः पट्यन्ते । कृतादिराकृतिगणः। च्व्यन्तानां तु कुगतिप्रादयः" (२. 
२.१८ ) इत्यनेन नित्यसमासः। त्रेणीकरताः॥ तश्रेणि। एक । पूग । कुण्ड । राशि। 
विशिख । निचय । निधान । इन्र । देव । मुण्ड । भूत । श्रवण । वदान्य । अध्यापक । 
अभिरूपक । ब्राह्मण । क्षत्रिय । पट्‌ । पण्डित । कुशल । चपल । निपुण । कृपण इति 
श्रेण्यादिः॥ कृत । मित। मत। भूत । उक्त। समाज्ञात । समाम्नात । समाख्यात । 
संभावित । अवधारित । निराकृत । अवकल्पित । उपक्रत । उपाकृत इति कृतादिः॥ 


क्तेन नञ्विशिष्टेनानञ्‌ ॥ ६० ॥ 


नजैव विशेषो यस्य सर्वमन्यत्‌ प्रकृत्यादिक तुल्यम्‌, तद्‌ नज्विशिष्टम्‌, तेन 
न्वि- शिष्टेन क्तान्तेन समानाधिकरणेन सहानञ्‌ क्तान्तं समस्यते, तत्पुरुषश्च समासो 
भवति । कृतं च तदकृतं च, कृताकृतम्‌ । भुक्ताभुक्तम्‌। पीतापीतम्‌ । उदितानुदितम्‌। 
नुडिटौ तद्भक्तत्वाननैव भेदको । अशितानशितेन जीवति । क्लिष्टाक्लिशितेन वर्तते ॥ 
कृताप- कृतादीनामुपसख्यानम्‌॥ कृतापकृतम्‌। भुक्तविभुक्तम्‌। पीतविषीतम्‌ । 
गतप्रत्यागतम्‌ । यातानुयातम्‌ । क्रयाक्रयिका । पुटापुटिका । फलाफलिका । मानोन्मानिका 
॥ समाना- धिकरणाधिकारे शाकपार्थिवादीनामुपसंख्यानमुत्तरपदलोपश्च ॥ शाकप्रधानः 
पार्थिवः, शाकपार्थिवः। कुतपसौश्रुतः। अजातौल्वलिः॥ 


सन्महत्परमोत्तमो्करष्टाः पूज्यमानैः ॥ ६१ ॥ 


सत्‌ महत्‌ परम उत्तम उत्कृष्ट इत्येते पूज्यमानैः सह समस्यन्ते, तत्पुरुषश्च समासो 
भवति । पूज्यमानैरिति वचनात्‌ पूनावचनाः सदादयो विज्ञायन्ते । सत्युरुषः। महापुरुषः। 


१ ~ “ पूगकृताः ' इत्यधिक क्वचित्‌ 


१०६ काशिका 


परमपुरुषः । उत्तमपुरुषः। उक्करृष्टपुरुषः। पूज्यमानैरिति किम्‌ ? उत्कृष्टो गौः कर्दमात्‌॥ 
वृन्दारकनागकुञ्जः पूज्यमानम्‌ ॥ ६२ ॥ 


वृन्दारक नाग कुञ्जर इत्येतैः सह पूज्यमानवाचि सुबन्तं समस्यते, तत्पुरुषश्च 
समासो भवति । पूज्यमानमिति वचनाद्‌ वृन्दारकादयः पूजावचना गृह्यन्ते । गोवृन्दारकः। 
अश्ववृन्दारकः। गोनागः। अश्वनागः। गोकुञ्जरः। अश्वकुञ्जरः। पूज्यमानमिति 
किम्‌ ? सुषीमो नागः॥ 


कतरकतमौ जातिपरिप्रश्ने ॥ ६३ ॥ 


कतरकतमौ जातिपरिप्रश्ने वर्तमानौ समर्थन सुपा सह समस्येते, तत्पुरुषश्च 
समासो भवति। कतरकटः। कतरकालापः। कतमकटः। कतमकालापः। ननु 
कतमशब्दस्तावज्‌ जातिपरिप्रश्न एव व्युत्पादितः, कतरशब्दोऽपि साहचर्यात्‌ तदर्थवृत्तिरेव 
ग्रहीष्यते, कि जातिपरिप्रश्नग्रहणेन ? एवं तर्हूयेतज्‌ ज्ञापयति-कतमशब्दो ऽन्यत्रापि 
वर्तत इति । तथा च प्रत्युदाहरणम्‌, कतरो भवतोर्देवदत्तः। कतमो भवतां देवदत्तः॥ 


कि क्षेपे ॥ ६४ ॥ 


किमित्येतत्‌ क्षेपे गम्यमाने सुपा सह समस्यते, तत्पुरुषश्च समासो भवति । 
किराजा, यो न रक्षति । किंसखा, योऽभिद्रुह्यति । किगौः, यो न वहति । किमः क्षेपे" (५. 
४.७०) इति समासान्तो न भवति । क्षेप इति किम्‌ ? को राजा पाटलिपुत्रे ॥ 


पोटायुवतिस्तोककतिपयगृष्टिधेनुवशावेहद्ूबष्कयणीप्रवक्तृश्रोत्रिया- 
ध्यापकधूर्तेजतिः ॥ ६५ ॥ 


उभयव्यञ्जना पोटेत्यभिधीयते । गृष्टिरेकवारप्रसूता । धेनुः प्रत्यग्रप्रसूता । वशा 
वन्ध्या । वेहद्‌ गर्भपातिनी । बष्कयणी तरुणवत्सा । पोटादिभिः सह जातिवाचि सुबन्तं 
समस्यते, तस्युरुषश्च समासो भवति । इभपोटा । इभयुवतिः। अग्निस्तोकः । उदश्वित्कतिपयम्‌ । 
गोगृष्टिः। गोधेनुः। गोवशा। गोवेहत्‌ । गोबष्कयणी । कटगप्रवक्ता। कटश्रोत्रियः। 
कटाध्यापकः। कटधूर्तः। जातिरिति किम्‌ ? देवदत्तः प्रवक्ता । धूर्तग्रहणमकुत्सार्थम्‌॥ 


प्रशंसावचनैश्च ॥ ६६ ॥ 


जातिरिति वर्तते। जातिवाचि सुबन्तं प्रशंसावचनैः सह समस्यते, तद्युरुषश्च 


9 - ‹ सुषीमः इति उदाहरणदिग्‌ इति न्यास-पद० । देवदत्तः, माणवक इति वा युक्त स्यात्‌। 


काशिका १०७ 


समासो भवति। रूदिशब्दाः प्रशंसावचना गृह्यन्ते मतल्लिकादयः। ते चाविष्टलिङ्क- 
त्वादन्यलिङ्केऽपि जातिशब्दे स्वलिङ्खोपादाना एव समानाधिकरणा भवन्ति । गोप्रकाण्डम्‌ । 
अश्वप्रकाण्डम्‌। गोमतल्लिका । अश्वमतल्लिका । गोमचर्चिका । अश्वमचर्चिका । 
जातिरिति किम्‌ ? कुमारी मतल्लिका॥ 


युवा खलतिपलितवलिनजरतीभिः ॥ ६७ ॥ 


खलत्यादिभिः समानाधिकरणैः सह युवशब्दः समस्यते, तत्पुरुषश्च समासो 
भवति। जरतीभिरिति स्रीलिङ्गनिर्देशः प्रातिपदिकग्रहणे लिङ्विशिष्टस्यापि ग्रहणम्‌” 
(परि० ७१) इति ज्ञापनार्थः। युवा खलतिः, युवखलतिः। युवतिः खलती, युवखलती । 
युवा पलितः, युवपलितः। युवतिः पलिता, युवपलिता । युवा वलिनः, युववलिनः। 
युवतिर्वलिना, युववलिना । युवा जरन्‌, युवजरन्‌ । युवतिर्जरती, युवजरती ॥ 


कृत्यतुल्याख्या अजात्या ॥ ६८ ॥ 


कृत्यप्रत्ययान्तास्तुल्यपर्यायाश्च सुबन्ता अजातिवचनेन समस्यन्ते, तत्युरुषश्च 
समासो भवति। भोज्योष्णम्‌ । भोज्यलवणम्‌ । पानीयशीतम्‌ । तुल्याख्याः-तुल्यश्वेतः। 
तुल्यमहान्‌ । सदृशश्वेतः। सदृशमहान्‌ । अजात्येति किम्‌ ? भोज्य ओदनः॥ 


वर्णो वर्णेन ॥ ६६ ॥ 


वर्णविशेषवाचि सुबन्तं वर्णविशेषवाचिना सुबन्तेन समानाधिकरणेन सह समस्यते, 
तत्पुरुषश्च समासो भवति । कृष्णसारङ्गः । लोहितसारङ्गः । कृष्णशवबलः। लोहितशबलः। 
अवयवदारेण कृष्णशब्दः समुदाये वर्तमानः समानाधिकरणो भवति॥ 


कुमारः श्रमणादिभिः ॥ ७०॥ 


कुमारशब्दः श्रमणादिभिः सह समस्यते, तत्युरुषश्च समासो भवति। येऽत्र 
स्रीलिङ्गाः पट्यन्ते श्रमणा, प्रव्रजिता, कुलटेत्येवमादयः, तैः सह स्रीलिङ एव कुमारशब्दः 
समस्यते । ये तु पुल्लिङ्गा अध्यापकोऽभिरूपकः पण्डित इति, तैरुभयथा भ्रातिपदिकग्रहणे 
लिङ्ग- विशिष्टस्यापि ग्रहणम्‌" ( परि० ७१ ) इति। कुमारी श्रमणा, कुमारश्रमणा॥ 
श्रमणा। प्रव्रजिता। कुलटा। गर्भिणी । तापसी । दासी । बन्धकी । अध्यापक । 
अभिरूपक । पण्डित । पटु । मृदु । कुशल । चपल । निपुण॥ 


9 - ^ कुमारीशब्दः ` इति न्यासः। 

चतुष्पादो गर्भिण्या ॥ ७१॥ 


चतुष्पादाचिनः सुबन्ता गर्भिणीशब्देन सह समस्यन्ते, तत्पुरुषश्च समासो भवति । 
गोगर्भिणी । अजगर्भिणी ॥ चतुष्पाजूजातिरिति वक्तव्यम्‌॥ इह मा भूत्‌-कालाक्षी 
गर्भिणी । स्वस्तिमती गर्भिणी । चतुष्पाद इति किम्‌ ? ब्राह्मणी गर्भिणी ॥ 


मयूरव्यंसकादयश्च ॥ ७२ ॥ 


समुदाया एव निपात्यन्ते । मयूरव्यंसकादयः शब्दास्त्पुरुषसज्ञा भवन्ति । चकारो- 
ऽवधारणार्थः, परममयूरव्यसक इति समासान्तरं न भवति । मयूरव्यंसकः । छात्रव्यंसकः। 
काम्बोजमुण्डः। यवनमुण्डः। छन्दसि-हस्तेगृह्य। पादेगृह्य । लाङ्लेगृह्य । पुनद । 
एहीडादयोऽन्यपदार्थे ( ग० सू० १८ )। एहीडम्‌, एहियवं वर्तते। एहिवाणिजा क्रिया । 
अपेहिवाणिजा । प्रेहिवाणिजा । एहिस्वागता । अपेहिस्वागता । प्रेहिस्वागता । एहिदितीया । 
अपेहिदितीया । इहवितर्का । प्रोहकटा । अपोहकटा । प्रोहकर्दमा । अपोहकर्दमा । 
उद्धरचूडा । आहरचेला । आहरवसना । आहरवनिता । कृन्तविचक्षणा । उद्धरोत्सृजा । 
उद्धमविधमा । उत्पचविपचा । उत्पतनिपता । उच्चावचम्‌ । उच्चनीचम्‌ । अचितोपचितम्‌। 
अवचितपराचितम्‌। निश्चप्रचम्‌। अकिचनम्‌। स्नात्वाकालकः। पीत्वास्थिरकः। 
भुक्त्वासुहितः। प्रोष्यपापीयान्‌ । उत्पत्यपाकला । निपत्यरोहिणी । निषण्णश्यामा । 
अपेहिप्रसवा । इहपञ्चमी । इहदितीया । जहि कर्मणा बहुलमाभीक्ष्ण्ये कर्तारं चाभिदधाति 
( ग० सू० १६ )। जहिजोडः । उज्जहिजोडः । जहिस्तम्बः। उज्जहिस्तम्बः। आख्यात- 
माख्यातेन क्रियासातत्ये ( ग० सू० २० )। अश्नीतपिबता । पचतभृज्जता । खादत- 
मोदता। खादतवमता । खादताचमता । आहरनिवपा । आवपनिष्किरा । उत्पचविपचा । 
भिन्धिलवणा । शछिन्धिविचक्षणा। पचलवणा । पचप्रकूटा । अविहितलक्षणस्तस्युरुषो 
मयूरव्यंसकादिषु द्रष्टव्यः॥ 


॥ इति श्रीजयादित्यविरचितायां काशिकायां वृत्तौ दितीयाध्यायस्य प्रथमः पादः॥ 


गो ® सि 

॥ दितीयाध्यायस्य दितीयः पादः॥ 
पूर्वापराधरोत्तरमेकदेशिनैकाधिकरणे ॥ १ ॥ 


एकदेशोऽस्यास्तीत्येकदेशी अवयवी । तद्वाचिना सुबन्तेन सह पूर्व अपर अधर 
उत्तर इत्येते शब्दाः सामथ्यदिकदेशवचनाः समस्यन्ते, तत्पुरुषश्च समासो भवति । एका- 
धिकरणग्रहणमेकदेशिनो विशेषणम्‌ । एक चेदधिकरणमेकद्रव्यमेकदेशि भवति । षष्टी- 
समासापवादोऽयं योगः । पूर्वं कायस्य, पूर्वकायः। अपरकायः। अधरकायः। उत्तरकायः। 
एकदेशिनेति किम्‌ ? पूर्वं नाभेः कायस्य । एकाधिकरण इति किम्‌ ? पूर्वं छात्राणा- 
मामन््रयस्व । कथं मध्याह्नः सायाह्न इति ? संख्याविसायपूर्वस्याह्स्या०' ( ६.३.११०) 
इति ज्ञापकात्‌ सर्वेणैकदेशशब्देनाह्ः समासो भवति॥ 


अर्धं नपुंसकम्‌ ॥ २ ॥ 


एकदेशिनैकाधिकरण इति वर्तते । समप्रविभागेऽर्धशब्दो नपुंसकमाविष्टलिङ्गः, 
तस्येदं ग्रहणम्‌। अर्धमित्येतद्‌ नपुंसकमेकदेशिनैकाधिकरणेन समस्यते, तत्पुरुषश्च 
समासो भवति । षष्ठीसमासापवादोऽयं योगः। अर्धं पिप्पल्याः, अर्धपिप्पली । अर्धकोशातकी । 
नपुंसकमिति किम्‌ ? ग्रामार्धः। नगरार्धः। एकदेशिनेत्येव-अर्धं पशोर्देवदत्तस्य । 
देवदत्तेन सह समासो न भवति । एकाधिकरण इत्येव-अर्धं पिप्पलीनाम्‌॥ 


दितीयत्रुतीयचतुर्थतुर्याण्यन्यतरस्याम्‌ ॥ ३ ॥ 


एकदेशिनैकाधिकरण इति वर्तते। षष्ठीसमासापवादोऽयं योगः। अन्यतर- 
स्याग्रहणात्‌ सोऽपि षष्ठीसमासो भवति। भूरण०' ( २.२.११ ) इति प्रतिषेधश्चात 
एवान्यतरस्यांग्रहणसामर्थ्याद्‌ न प्रवर्तते । दितीयादीनि शब्दरूपाण्येकदेशिनैकाधिकरणेन 
सहान्यतरस्यां समस्यन्ते, तत्पुरुषश्च समासो भवति। दितीयं भिक्षायाः, दितीयभिक्षा । 
षष्टीसमासपक्षे भिक्षादितीयं वा। तृतीयं भिक्षायाः, तृतीयभिक्षा। भिक्षातृतीयं वा। 
चतुर्थं भिक्षायाः, चतुर्थभिक्षा । भिक्षाचतुर्थं वा । तुर्यं भिक्षायाः, तुर्यभिक्षा । भिक्षातुर्यं वा । 
तुरीयशब्दस्यापीष्यते। तुरीयं भिक्षायाः, तुरीयभिक्षा । भिक्षातुरीयं वा । एकदेशिनेत्येव- 
दितीयं भिक्षाया भिक्षुकस्य । एकाधिकरण इत्येव-दितीयं भिक्षाणाम्‌॥ 


प्राप्तापन्ने च दितीयया ॥ ४ ॥ 


एकदेशिनैकाधिकरण इति निवृत्तम्‌ । दितीयासमासे प्राप्ते वचनमिदम्‌। समास- 
विधानात्‌ सोऽपि भवति । प्राप्त आपन्न इत्येतौ दितीयान्तेन सह समस्येते, तत्पुरुषश्च 

समासो भवति । प्राप्तो जीविकाम्‌, प्राप्तजीविकः। जीविकाप्राप्त इति वा। आपन्नो 
जीविकाम्‌, आपन्नजीविकः। जीविकापन्न इति वा॥ 


कालाः परिमाणिना ॥ ५ ॥ 


परिमाणमस्यास्तीति परिमाणी, तद्वाचिना सुबन्तेन सह सामर्थ्यात्‌ परिमाणवचनाः 
कालशब्दाः समस्यन्ते, त्पुरुषश्च समासो भवति । षष्टीसमासविषये योगारम्भः। मासो 
जातस्य, मासजातः। संवत्सरजातः। दचहजातः। त्यहजातः॥ 


नञ्‌ ॥ ६॥ 


नञ्‌ समर्थन सुबन्तेन सह समस्यते, तत्पुरुषश्च समासो भवति। न ब्राह्मणः, 
अब्राह्मणः। अवृषलः॥ 


ईषदकृता ॥ ७ ॥ 


ईषदित्ययं शब्दोऽकृदन्तेन सुपा सह समस्यते, तद्पुरुषश्च समासो भवति ॥ 
ईषद्गुण- वचनेनेति वक्तव्यम्‌॥ ईषत्कडारः। ईषत्पद्गलः। ईषदिकटः। ईषदुन्नतः। 
ईषत्पीतम्‌ । ईषद्रक्तम्‌। गुणवचनेनेति किम्‌ ? इह न भवति-ईषद्‌ गार्ग्यः॥ 


षष्टी ॥ = ॥ 


षष्ट्यन्तं सुबन्तं समर्थन सुबन्तेन सह समस्यते, तत्पुरुषश्च समासो भवति । 
राज्ञः पुरुषः, राजपुरुषः । ब्राह्मणकम्बलः ॥ कृद्योगा च षष्टी समस्यत इति वक्तव्यम्‌॥ 
इध्मप्रव्रश्चनः। पलाशशातनः। किमर्थमिदमुच्यते ? ‹ प्रतिपदविधाना च षष्टी न 
समस्यते › इति वक्ष्यति, तस्यायं पुरस्तादपकर्षः॥ 


याजकादिभिश्च ॥ 5 ॥ 


पूर्वेण समासः सिद्ध एव, तस्य कर्तरि च" ( २.२.१६ ) इति प्रतिषेधे प्राप्ते 
वचनमिदमारभ्यते प्रतिप्रसवार्थम्‌ । याजकादिभिः सह षष्टी समस्यते, तत्पुरुषश्च समासो 
भवति । ब्राह्मणयाजकः । क्षत्रिययाजकः॥ याजक । पूनक । परिचारक । परिषेचक । 
स्नातक । अध्यापक । उत्सादक । उदर्तक । होतु । पोतृ । भर्तृ । रथगणक । पत्तिगणक 
॥ तत्स्थैश्च गुणैः षष्टी समस्यत इति वक्तव्यम्‌॥ चन्दनगन्धः। कपित्थरसः 


१ - "नजो नलोपस्तिडि क्षेपे। अपचसि त्वं जाल्म › इत्यधिक क्वचित्‌ । 

॥ गुणात्तरेण तरलोपश्चेति वक्तव्यम्‌॥ सर्वेषां श्वेततरः, सर्वश्वेतः। सर्वेषां महत्तरः, 
सर्वमहान्‌ । न निर्धारणे" ( २.२.१० ) इति प्रतिषेधे प्राप्ते वचनमिदम्‌ । सर्वशुक्ला 
गौः॥ 


न निधररिणे ॥ १० ॥ 


पूर्वेण समासे प्राप्ते प्रतिषेध आरभ्यते। निर्धारणे या षष्टी सा न समस्यते । 
जातिगुणक्रियाभिः समुदायादेकदेशस्य पृथक्करणं निर्धारणम्‌ । क्षत्रियो मनुष्याणां शूरतमः। 
कृष्णा गवां संपन्नक्षीरतमा । धावन्नध्वगानां शीघ्रतमः ॥ प्रतिपदविधाना च षष्टी न 
समस्यत इति वक्तव्यम्‌॥ सर्पिषो ज्ञानम्‌। मधुनो ज्ञानम्‌॥ 


पूरणगुणसुहितार्थसदव्ययतव्यसमानाधिकरणेन ॥ ११ ॥ 


पूरणगुणसुहितार्थ सद्‌ अव्यय तव्य समानाधिकरण इत्येतैः सह षष्टी न समस्यते । 
अर्थशब्दः प्रत्येकमभिसंबध्यते, तेन स्वरूपविधिर्न भवति । पूरणार्थ-छात्राणां पञ्चमः। 
छात्राणां दशमः। गुण-बलाकायाः शौक्ल्यम्‌ । काकस्य कार्ण्यम्‌ । सुहिताथस्त्प्त्यर्थाः- 
फलानां सुहितः। फलानां त्ृप्तः। सत्‌-ब्राह्मणस्य कुर्वन्‌ । ब्राह्मणस्य कुर्वाणः। 
अव्यय-ब्राह्मणस्य कृत्वा । ब्राह्मणस्य हत्वा। तव्य-ब्राह्मणस्य कर्तव्यम्‌। तव्यता 
सानुबन्धकेन समासो भवत्येव-ब्राह्मणकर्तव्यम्‌। समानाधिकरण-शुकस्य माराविदस्य । 
राज्ञः पाटलि- पुत्रकस्य । पाणिनेः सूत्रकारस्य । कि च स्यात्‌ ? पूर्वनिपातानियमः 
स्यात्‌। अनन्तरायां तु प्राप्तौ प्रतिषिद्धायां विशेषणं विशेष्येण०' ( २.१.५७ ) इति 
भवत्येव समासः। पूर्वनिपातश्च तदा नियोगतो विशेषणस्यैव ॥ 


क्तेन च पूजायाम्‌ ॥ १२ ॥ 


'मतिबुद्धिपूजार्थभ्यश्च ( ३.२.१८८ ) इति वक्ष्यति तस्येदं ग्रहणम्‌ । पूजाग्रहण- 
मुपलक्षणार्थम्‌ । क्तो यः पूजायां विहितस्तेन षष्टी न समस्यते। राज्ञां मतः। राज्ञां 
बुद्धः। राज्ञा पूजितः। पूजायामिति किम्‌ ? छात्रस्य हसितम्‌, छात्रहसितम्‌॥ 


अधिकरणवाचिना च ॥ १३॥ 


क्तोऽधिकरणे च धरव्यगतिप्रत्यवसानार्थभ्यः' ( ३.४.७६ ) इति वक्ष्यति, तस्येद 
ग्रहणम्‌ । अधिकरणवाचिना क्तेन षष्टी न समस्यते। इदमेषामासितम्‌। इदमेषां 
यातम्‌। इदमेषां भुक्तम्‌॥ 


9 - ‹ माराविकस्य › इति पाटान्तरम्‌। 

कर्मणि च ॥ १४ ॥ 


क्तेनेति निवृत्तम्‌। कर्मग्रहणं षष्टीविशेषणम्‌। कर्मणि च याषष्टीसान 
समस्यते। उभयप्राप्तौ कर्मणि" ( २.३.६६ ) इति षष्ठ्या इदं ग्रहणम्‌ । आश्चर्यो गवां 
दोहोऽगोपालकेन । रोचते मे ओदनस्य भोजनं देवदत्तेन। साधु खलु पयसः पानं 
देवदत्तेन । विचित्रा सूत्रस्य कृतिः पाणिनिना॥ 


तृजकाभ्यां कर्तरि ॥ १५ ॥ 


कर्तृग्रहणं षष्टीविशेषणम्‌। कर्तरि या षष्टी सा तृचाकेन च सह न समस्यते । 
भवतः शायिका। भवत आसिका । भवतोऽग्रगामिका । तृच्‌ कर्तर्येव विधीयते, 
तत्प्रयोगे कर्तरि षष्टी नास्ति। तस्मात्‌ तृजूग्रहणमुत्तरार्थम्‌ । कर्तरीति किम्‌ ? इक्षुभक्षिकां 
मे धारयसि॥ 


कर्तरि च ॥ १६ ॥ 


कर्तरि च यौ तृजकौ ताभ्यां सह षष्टी न समस्यते । सामर्थ्यादकस्य विशेषणार्थ 
कर्तृग्रहणम्‌, इतरत्र व्यभिचाराभावात्‌ । अपां स्रष्टा । पुरां भेत्ता। वज्रस्य भर्ता । ननु 
च भर्तृशब्दो ह्ययं याजकादिषु पट्यते ? संबन्धिशब्दस्य पतिपर्यायस्य तत्र ग्रहणम्‌ । 
अकः खल्वपि-भदनस्य भोजकः। सक्तूनां पायकः॥ 


नित्यं क्रीडाजीविकयोः ॥ १७ ॥ 


नेति निवृत्तम्‌, न तृजकौ । नित्यं समासो विधीयते । क्रीडायां जीविकायां च 
नित्यं षष्टी समस्यते, तत्पुरुषश्च समासो भवति। तृच्‌ क्रीडाजीविकयोनस्तीत्यक 
एवोदाहियते। उद्ालकपुष्पभग्जिका । वारणपुष्यप्रचायिका । जीविकायाम्‌-दन्तलेखकः। 
नखलेखकः। ऋडाजीविकयोरिति किम्‌ ? ओदनस्य भोजकः॥ 


कुगतिप्रादयः ॥ १८ ॥ 


नित्यमिति वर्तते। कुशब्दोऽव्ययं परिगृह्यते, गत्यादिभिः साहचर्यात्‌, न द्रव्य- 
वचनः। कुगतिप्रादयः समर्थेन शब्दान्तरेण सह नित्यं समस्यन्ते, तत्पुरुषश्च समासो 
भवति। कुः पापार्थ-कुपुरुषः। गति-उररीकरतम्‌ । प्रादयः-दूर्निन्दायाम्‌-दुष्पुरुषः। 
स्वती पूनायाम्‌-सुपुरुषः। अतिपुरुषः। आडीषदर्थ-भपिङ्गलः। प्रायिक चैतदुपाधिवचनम्‌। 
अन्यत्रापि हि समासो दश्यते। कोष्णम्‌ । कदुष्णम्‌। कवोष्णम्‌ । दुष्कृतम्‌ । सुष्टतम्‌ । 


9 - ° यदूरीकरोति › इत्यधिकः, स चापपाटो मुद्रितेषु । २ - ' सुष्टतम्‌ इति नास्ति मुद्रितेषु। 


काशिका ११३ 


अतिस्तुतम्‌। आबद्धमिति ॥ प्रादयो गताद्यर्थे प्रथमया॥ प्रगत आचार्यः, प्राचार्यः। 
प्रान्तेवासी ॥ अत्यादयः क्रान्ताद्यर्थे दितीयया॥ अतिक्रान्तः खट्वाम्‌, अतिखट्वः। 
अतिमालः ॥ अवादयः क्रुष्टाद्र्थं तृतीयया॥ अवक्रुष्टः कोकिलया, 
अवकोकिलः ॥ पयदियो ग्लानाद्यर्थे चतुर््या॥ परिग्लानोऽध्ययनाय, पर्यध्ययनः। 
अलं कुमार्यै, अलंकुमारिः ॥ निरादयः क्रान्तादर्थं पञ्चम्या॥ निष्क्रान्तः कौशाम्ब्याः, 
निष्कौशाम्बिः निर्वाराणसिः ॥ इवेन सह समासो विभक्त्यलोपः पूर्वपदप्रकृतिस्वरत्वं 
च वक्तव्यम्‌॥ वासंसीइव । वम्तरेहव ॥ प्रादिप्रसङ्गे कर्मप्रवचनीयानां प्रतिषेधो 
वक्तव्यः॥ वृक्षं प्रति विद्योतते विदयुत्‌। साधुर्देवदत्तो मातरं प्रति॥ 


उपपदमतिङ्‌ ॥ १६ ॥ 


नित्यमिति वर्तते। उपपदमतिडन्तं समर्थेन शब्दान्तरेण सह समस्यते नित्यम्‌, 
तत्पुरुषश्च समासो भवति । कुम्भकारः। नगरकारः। अतिडिति किम्‌ ? एधानाहारको 
व्रजति । ननु च सुप्‌ सुपेति वर्तते, तत्र कुतस्तिडन्तेन सह समासप्रसङ्गः ? एवं तर्हि 
ज्ञापयत्येतयोर्योगयोः सुप्‌ सुपेति न संबध्यत इति । तेन गतिकारकोपपदानां कृद्भिः सह 
समासवचनं प्राक्‌ सुबुत्पत्तेः" ( परि० ७५ ) इत्येतदुपपन्नं भवति । अश्वक्रीती । धनक्रीती॥ 


अमैवाव्ययेन ॥ २० ॥ 


पूर्वेणैव समासे सिद्धे नियमार्थं वचनम्‌। अव्ययेनोपपदस्य यः समासः सोऽमेव 
भवति, नान्येन । स्वादुकारं भुड्क्ते । संपनंकारं भुर्क्ते। लवणंकारं भुद्क्ते। अमेवेति 
किम्‌ ? कालसमयवेलासु तुमुन्‌” ( ३.३.१६७ )-कालो भोक्तुम्‌। एवकारकरणमुप- 
पदविशेषणार्थम्‌ । अमैव यत्तुल्यविधानमुपपदं तस्य समासो यथा स्यात्‌, भमा चान्येन 
च यनत्तुल्यविधानं तस्य मा भूत्‌-अग्रे भुक्त्वा । अग्रे भोजम्‌॥ 


तृतीयाप्रभृतीन्यन्यतरस्याम्‌ ॥ २१ ॥ 


अमैवेत्यनुवर्तते । “उपदंशस्तृतीयायाम्‌' ( ३.४.४७ ) इत्यतः प्रभृति यान्युपपदानि 
तान्यमेवाव्ययेन सहान्यतरस्यां समस्यन्ते, तद्पुरुषश्च समासो भवति । उभयत्रविभाषेयम्‌। 
यदमेव तुल्यविधानमुपपदं तस्य प्राप्ते, यथा उपदंशस्तृतीयायाम्‌' ( ३.४.४७ ) इति। 
यत्पुनरमा चान्येन च तुल्यविधानं तस्याप्राप्ते, यथा (अव्ययेऽयथाभिप्रेताख्याने कृञः 
क्त्वाणमुलौ" ( ३.४.५६ ) इति । मूलकोपदंशं भुड्क्ते । मूलकेनोपदंशं भुड्क्ते । उच्यैः- 
कारमाचष्टे। उच्यैः कारम्‌। अमेवेत्येव-"प्याप्तिवचनेष्वलमर्थषु' ( ३.४.६६ )। 
पप्तो भोक्तुम्‌ । प्रभुभोक्तम्‌॥ 

क्त्वाच ॥ २२॥ 


अमैवेति पूर्वयोगेऽनुवृत्तम्‌, तेनान्यत्र न प्राप्नोतीति वचनमारभ्यते । क्त्वाप्रत्ययेन 
सह तृतीयाप्रभृतीन्युपपदान्यन्यतरस्यां समस्यन्ते, तत्पुरुषश्च समासो भवति । उच्ैःकृत्य । 
उच्यैः कृत्वा। अव्ययेऽयथाभिप्रेताख्याने० ( ३.४.५६ ) इति क्त्वाप्रत्ययः। समासपक्षे 
ल्यबेव । तृतीयाप्रभृतीनीत्येव-अलं कृत्वा। खलु कृत्वा॥ 


शेषो बहुव्रीहिः ॥ २३ ॥ 


उपयुक्तादन्यः शेषः। शेषः समासो बहुव्रीहिसज्ञो भवति। कश्च शेषः ? 
यत्रान्यः समासो नोक्तः। वक््यति-भनेकमन्यपदार्थे' ( २.२.२४ }-चित्रगुः। शबलगुः। 
कृष्णोत्तरा- सङ्कः। शेष इति किम्‌ ? उन्मत्तगङम्‌। लोहितगङ्गम्‌ । बहुव्रीहिप्रदेशाः- 
न बहुव्रीहौ" ( १.१.२६ ) इत्येवमादयः॥ 


अनेकमन्यपदार्थे ॥ २४ ॥ 


अनेक सुबन्तमन्यपदार्थे वर्तमानं सह समस्यते, बहुव्रीहिश्च समासो भवति । 
प्रथमार्थमेक वर्जयित्वा सर्वेषु विभक्त्यर्थेषु बहुव्रीहिर्भवति । प्राप्तमुदक यं ग्रामम्‌, प्राप्तोदको 
ग्रामः। ऊढरथोऽनडवान्‌। उपहतपशू सुद्रः। उद्धृतौदना स्थाली । चित्रगुर्देवदत्तः। 
वीरपुरुषको ग्रामः। प्रथमार्थे तु न भवति। वृष्टे देवे गतः। अनेकग्रहणं किम्‌ ? 
बहूनामपि यथा स्यात्‌- 

सुसूक्ष्मजटकेशेन सुगजाजिनवाससा । 
समन्तशितिरन्धेण दयो्ृत्तौ न सिध्यति॥ 

॥ बहुव्रीहिः समानाधिकरणानामिति वक्तव्यम्‌॥ व्यधिकरणानां मा भूत्‌- 
पञ्चभिर्भुक्तमस्य॥ अव्ययानां च बहूव्रीहिर्वक्तव्यः॥ उच्चैर्मुखः। नीचैर्मुखः ॥ सप्त- 
म्युपमानपूर्वपदस्योत्तरपदलोपश्च वक्तव्यः॥ कण्ठे स्थितः कालोऽस्य, कण्टेकालः। 
उरसिलोमा । उष्ट्रस्य मुखमिव मुखं यस्य सः, उष्टरूमुखः। खरमुखः ॥ समुदायविकार- 
षष्ठ्याश्च बहुव्रीहिरुत्तरपदलोपश्चेति वक्तव्यम्‌॥ केशानां सङ्घातः, केशसंघातः, 
कंशसंघातश्चूडास्य केशचूडः । सुवर्णस्य विकारोऽलंकारोऽस्य सुव्णालंकारः ॥ प्रादिभ्यो 
धातुजस्योत्तरषदस्य लोपश्च वा बहव्रीहिर्वक्तव्यः॥ प्रपतितं पर्णमस्य, प्रपर्णः । प्रपतितपर्णः । 
प्रपतितं पलाशमस्य, प्रपलाशः, प्रपतितपलाशः ॥ नञोऽस्त्यर्थानां बहुव्रीहिर्वा चोत्तरपद- 
लोपश्च वक्तव्यः॥ अविद्यमानः पुत्रो यस्य, अपुत्रः। अविद्यमानपुत्रः। अभार्यः। 


१ ~ ‹ सुपा  इत्यधिक रै०। २ - “पुत्री पर्वतराजस्य कुतो हेतोर्विवाहिता ` इत्युत्तरार्धं बाल०। 

अविद्यमानभार्यः ॥ सुबधिकारेऽस्तिक्षीरादिवचनम्‌॥ अस्तिक्षीरा ब्राह्मणी । अस्त्यादयो 
निपाताः॥ 


सख्ययाव्ययासन्नादूराधिकसंख्याः संख्येये ॥ २५ ॥ 


संख्येये या संख्या वर्तते तया सहाव्ययासननादूराधिकसंख्याः समस्यन्ते, बहुव्रीहिश्च 
समासो भवति। अव्यय-उपदशाः। उपविंशाः। आसन्नदशाः। आसननविशाः। 
अदूरदशाः। अदूरविंशाः। अधिकदशाः। अधिकविशाः। संख्या-दित्राः। त्रिचतुराः। 
दिदशाः। संख्ययेति किम्‌ ? पञ्च ब्राह्मणाः। अव्ययासननादूराधिकसंख्या इति किम्‌ ? 
ब्राह्मणाः पञ्च । संख्येय इति किम्‌ ? अधिका विंशतिर्गवाम्‌॥ 


दिङ्नामान्यन्तराले ॥ २६ ॥ 


दिशां नामानि दिङ्नामानि । दिङ्नामानि सुबन्तान्यन्तराले वाच्ये समस्यन्ते, 
बहुव्रीहिश्च समासो भवति। दक्षिणस्याश्च पूर्वस्याश्च दिशोर्यदन्तरालम्‌, दक्षिणपूर्वा 
दिक्‌ । पूर्वोत्तरा । उत्तरपश्चिमा । पश्चिमदक्षिणा ॥ सर्वनाम्नो वृत्तिमात्रे पुवद्‌भावः॥ 
नामग्रहणं रूढचर्थम्‌। इह मा भूत्‌-एेन््रयाश्च कौबेर्याश्च दिशोर्यदन्तरालमिति॥ 


तत्र तेनेदमिति सरूपे ॥ २७ ॥ 


तत्रेति सप्तम्यन्तं गृह्यते । तेनेति तुतीयान्तम्‌। सरूपग्रहणं प्रत्येकमभिसंबध्यते । 
तत्रेति सप्तम्यन्ते सरूपे पदे तेनेति च तृतीयान्ते इदमित्येतस्मिन्नर्थे समस्येते, बहुव्रीहिश्च 
समासो भवति। इतिकरणश्चेह विवक्षार्थो लौकिकमर्थमनुसारयति। ततो ग्रहणम्‌, 
प्रहरणम्‌, कर्मव्यतिहारः, युद्धं च समासार्थ इति सर्वमितिकरणाल्लभ्यते। यत्‌ तत्रेति 
निर्दिष्टं ग्रहणं चेत्‌ तद्‌ भवति, यत्‌ तेनेति निर्दिष्टं प्रहरणं चेत्‌ तद्‌ भवति, यदिदमिति 
निर्दिष्टं युद्धं चेत्‌ तद्‌ भवति। केशेषु कंशेषु च गृहीत्वेदं युद्धं प्रवृत्तम्‌, केशाकेशि । 
कचाकचि । दण्डैश्च दण्डश्च प्रहत्येदं युद्ध प्रवृत्तम्‌, दण्डादण्डि । मुसलामुसलि । इच्‌ 
कर्मव्यतिहारे" ( ५.४.१२७ ) इतीच्‌ समासान्तः, स चाव्ययम्‌। अन्येषामपि दृश्यते" (६. 
३.१३७ ) इति पूर्वपदस्य दीर्घत्वम्‌ । सरूपग्रहणं किम्‌ ? हलैश्च मुसलैश्च प्रहत्येदं युद्ध 
परवृत्तम्‌॥ 


१ ~ “क्षीरादीनां बहुव्रीहिर्वक्तव्यः ' इति मुद्रितेषु । यथान्यासं तु समेषां वार्तिकानां पाटः-“ अव्ययानां च, 
सम्तम्युपमानपू्वपदस्योत्तरपदलोपश्च, समुदायविकारषष्ठ्याश्च, प्रादिभ्यो धातुजस्य वा, नजोऽस्यर्थानाच, सुबधिकारेऽस्तिषरीरादिवचनम्‌ 
' इत्येवंरूपः स्यात्‌ । 


११६ काशिका 


तेन सहेति तुल्ययोगे ॥ २८ ॥ 


सहेत्येतच्छब्दरूपं तुल्ययोगे वर्तमानं तेनेति तृतीयान्तेन सह समस्यते, बहुव्रीहिश्च 
समासो भवति । सह पुत्रेणागतः, सपुत्रः। सच्छात्रः। सकर्मकरः। तुल्ययोग इति किम्‌? 
सहेव दशभिः पुत्रैर्भारं वहति गर्दभी । विद्यमानैरेव दशभिः पुत्रैभारिं वहतीत्यर्थः। कथं 
सकर्मकः सलोमकः सपक्षक इति, न ह्यत्र तुल्ययोगो गम्यते ? कि तर्हिं ? विद्यमानता । 
प्रायिक तुल्ययोग इति विशेषणम्‌। अन्यत्रापि समासो दश्यते॥ 


चार्थे दन्दः ॥ २६ ॥ 


अनेकमिति वर्तते । अनेक सुबन्तं चार्थे वर्तमानं समस्यते, दन्दसंज्ञ श्च समासो 
भवति । समुच्चयान्वाचयेतरेतरयोगसमाहाराश्चार्थाः । तत्र समुच्चयान्वाचययोरसामर्थ्याद्‌ 
नास्ति समासः। इतरेतरयोगे समाहारे च समासो विधीयते। प्लक्षश्च न्यग्रोधश्च, 
प्लक्षन्यग्रोधौ । धवश्च खदिरश्च पलाशश्च, धवखदिरपलाशाः। वाक्‌ च त्वक्‌ च, 
वाक्त्वचम्‌। वाग्दृषदम्‌। दन्दप्रदेशाः-्दन्दे च ( १.१.३१ ) इत्येवमादयः 


उपसर्जनं पूर्वम्‌ ॥ ३० ॥ 


समास इति वर्तते । उपसर्जनसंज्ञक समासे पूर्व प्रयोक्तव्यम्‌ । पूर्ववचनं परप्रयोग- 
निवृत्तयर्थम्‌। अनियमो हि स्यात्‌। दितीया-कष्टश्रितः। तृतीया-शङ्कुलाखण्डः। 
चतुर्थी-यूपदारु। पञ्चमी-वृकभयम्‌। षष्टी-राजपुरुषः। सप्तमी-अक्षशौण्डः॥ 


राजदन्तादिषु परम्‌ ॥ ३१ ॥ 


पूर्वनिपाते प्राप्ते परप्रयोगार्थं वचनम्‌ । राजदन्तादिषु उपसर्जनं परं प्रयोक्तव्यम्‌ । 
न केवलमुपसर्जनस्य, अन्यस्यापि यथालक्षणं विहितस्य पूर्वनिपातस्यायमपवादः पर- 
निपातो विधीयते। दन्तानां राजा, राजदन्तः। वनस्याग्रे, अग्रेवणम्‌ । 
निपातनादलुक्‌॥ राजदन्तः। अग्रेवणम्‌ । लिप्तवासितम्‌ । नग्नमुषितम्‌ । सिक्तसमृष्टम्‌। 
मृष्टलुञ्चितम्‌ । अवक्लिनपक्वम्‌। अर्पितोप्तम्‌ । उप्तगाढम्‌ । पूर्वकालस्य परनिपातः। 
उलूखलमुसलम्‌ । तण्डुलकिण्वम्‌ । दृषदुपलम्‌ । आरग्वायनबन्धकी । चित्ररथवाह्णीकम्‌ । 
आवन्त्यश्मकम्‌ । शूद्रार्यम्‌ । स्नातकराजानौ । विष्वक्सेनार्जुनौ । अक्षिभ्रुवम्‌ । दारगवम्‌ । 
शब्दार्थौ । धर्मार्थौ । कामार्थौ । अनियमश्चात्रेष्यते। अर्थशब्दौ । अर्थधर्मौ । अर्थकामौ । 
तत्कथम्‌? वक्तव्यमिदम्‌-धर्मादिषुभयमिति । यैकारिमतम्‌। गजवाजम्‌ । गोपालधानीपूलासम्‌ । 
पूलासककरण्डम्‌ । स्थूलपूलासम्‌ । उशीरबीजम्‌। सिञ्जास्थम्‌ । चित्रास्वाती । भार्यापती । 


9 - “दृषदुपलम्‌ › ‹ स्थूलपूलासम्‌ ' इति प्रमादपाठ इति न्या०पद०। 

जायापती । जम्पती । दम्पती । जायाशब्दस्य जम्भावो दम्भावश्च निपात्यते । पुत्रपती । 
पुत्रपशू। केशश्मश्रू। श्मश्रुकेशौ । शिरोबीजम्‌ । सर्पिर्मधुनी । मधुसर्पिषी । आन्तौ । 
अन्तादी। गुणवृद्धी । वृद्धिगुणौ ॥ 


दन्दे धि ॥ ३२ ॥ 


पूर्वमिति वर्तते। दन्दे समासे ष्यन्तं पूर्वं प्रयोक्तव्यम्‌। पटुगुप्तौ । मृदुगुप्तौ । 
अनेकप्राप्तावेकस्य नियमः, शेषे त्वनियमः। पटुमृदुशुक्लाः। पटुशुक्लमृदवः। दन्द 
इति किम्‌ ? विस्पष्टपटुः॥ 


अजाद्यदन्तम्‌ ॥ ३३ ॥ 


दन्द इति वर्तते । अजाद्यदन्तं शब्दरूपं दन्दे समासे पूर्वं प्रयोक्तव्यम्‌ । उष्ट्रखरम्‌ । 
उष्टरशशकम्‌ ॥ बहुष्वनियमः॥ अश्वरथेन्द्राः । इन्द्ररथाश्वाः ॥ दन्द ष्यन्तादजाद्यदन्तं 
विप्रतिषेधेन ॥ इन्द्राग्नी । इन्द्रवायू । तपरकरणं किम्‌ ? अश्वावृषौ, वृषाश्च इति वा॥ 


अल्पाच्तरम्‌ ॥ ३४ ॥ 


दन्द इति वर्तते । अल्पाच्तरं शब्दरूपं दन्दे समासे पूर्व प्रयोक्तव्यम्‌ । प्लक्षश्च 
न्यग्रोधश्च, प्लक्षन्यग्रोधो । धवखदिरपलाशाः । बहूष्वनियमः-शङ्खदुन्दुभिवीणाः, वीणा- 
शद्वदुन्दुभयः ॥ ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः॥ 
हेमन्त- शिशिरवसन्ताः। चित्रास्वाती । कृत्तिकारोहिण्यौ । समानाक्षराणामिति किम्‌ ? 
ग्रीष्मवसन्तौ ॥ लघ्वक्षरं पूर्वं निपततीति वक्तव्यम्‌॥ कुशकाशम्‌। शरशादम्‌ ॥ 
अभ्यर्हितं च पूर्व निपततीति वक्तव्यम्‌॥ मातापितरौ । श्रद्धामेधे । दीक्षातपसी ॥ 
व्णानिामानुपू्व्यण पूर्वनिपातः॥ ब्राह्मणक्षत्रियविटृशूद्राः। समानाक्षराणामित्यत्र नास्ति 
॥ भ्रातुश्च ज्यायसः पूर्वनिपातो वक्तव्यः॥ युधिष्टिरार्जुनौ ॥ संख्याया अल्पीयस्याः 
पूर्वनिपातो वक्तव्यः॥ दित्राः। त्रिचतुराः। नवतिशतम्‌॥ 


सप्तमीविशेषणे बहुव्रीहौ ॥ ३५ ॥ 


सर्वोपसर्जनत्वाद्‌ बहव्रीहेरनियमे प्राप्ते नियमार्थं वचनम्‌ । सप्तम्यन्तं विशेषणं 
च बहुव्रीहिसमासे पूर्वं प्रयोक्तव्यम्‌। कण्टेकालः। उरसिलोमा । विशेषणम्‌-चित्रगुः। 
शबलगुः ॥ सर्वनामसंख्ययोरुपसंख्यानम्‌॥ सर्वश्वेतः। सर्वकरष्णः। दिशुक्लः। 
दिकरृष्णः। अनयोरेव मिथः संप्रधारणायां परत्वात्‌ संख्यायाः पूर्वनिपातः। दचन्यः। 
व्यन्यः ॥ वा प्रियस्य पूर्वनिपातः॥ गुडप्रियः। प्रियगुडः ॥ सप्तम्याः पूर्वनिपाते 

प्राप्ते गड्वादिभ्यः सप्तम्यन्तं परम्‌॥ गडुकण्टः। गडुशिराः। कथं वहेगडुः ? 
प्राप्तस्य चाबाधा व्याख्येया॥ 


निष्टा ॥ ३६ ॥ 


निष्टान्तं च बहुव्रीहिसमासे पूर्वं प्रयोक्तव्यम्‌ । कृतकटः । भिक्षितभिक्षः। अव- 
मुक्तोपानत्कः। आहूतसुब्रह्मण्यः। ननु च विशेषणमेवात्र निष्टा ? नैष नियमः, 
विशेषणविशेष्यभावस्य विवक्ानिबन्धनत्वात्‌-कटे कृतमनेनेति विग्रहीतव्यम्‌ ॥ निष्ठायाः 
पूर्वनिपाते जातिकालसुखादिभ्यः परवचनम्‌॥ शार््नग्धी । पलाण्डुभक्षिती । मास- 
जातः। संवत्सरजातः। सुखजातः। दुःखजातः। कथं कृतकटः, भुक्तौदनः ? प्राप्तस्य 
चावाधा व्याख्येया ॥ प्रहरणार्थभ्यश्च परे निष्ठासप्तम्यौ भवत इति वक्तव्यम्‌॥ 
अस्युद्यतः। दण्डपाणिः। कथमुद्यतगदः, उद्यतासिः ? प्राप्तस्य चाबाधा व्याख्येया॥ 


वाहिताग्न्यादिषु ॥ ३७ ॥ 


निष्ठेति पूर्वनिपाते प्राप्ते विकल्प उच्यते। आहिताग्न्यादिषु निष्टान्तं पूर्व वा 
प्रयोक्तव्यम्‌। अग्न्याहितः। आहिताग्निः। जातपुत्रः । पुत्रजातः। जातदन्तः। जातश्मश्ुः। 
तैलपीतः। धृतपीतः। ऊढभार्यः। गतार्थः। आकृतिगणश्चायम्‌। तेन गडुकण्टप्रभृतय 
इहेव द्रष्टव्याः॥ 


कडाराः कर्मधारये ॥ ३८ ॥ 


गुणशब्दानां विशेषणत्वात्‌ पूर्वनिपाते प्राप्ते विकल्प उच्यते । कडारादयः शब्दाः 
कर्मधारये समासे वा पूर्वं प्रयोक्तव्याः। कडारजेमिनिः। जैमिनिकडारः॥ कडार । 
गडुल । काण। खञ्ज । कुण्ट। खञ्जर। खलति। गौर । वृद्ध । भिक्षुक । पिङ्गल । 
तनु । वटर । कर्मधारय इति किम्‌ ? कडारपुरुषो ग्रामः॥ 


॥ इति श्रीजयादित्यविरचितायां काशिकायां वृत्तौ दितीयाध्यायस्य दितीयः पादः॥ 


गो ® सि 


१ - “भिक्षितभिक्षिः ' इति है०। “ भक्षितभिक्षः ' इति पाठान्तरम्‌॥ २ - ˆ कटेन वा " इति पद० । 

॥ दितीयाध्यायस्य तुतीयः पादः॥ 
अनभिहिते ॥ 9 ॥ 


अनभिहित इत्यधिकारोऽयं वेदितव्यः। यदित ऊर्ध्वमनुक्रमिष्यामोऽनभिहित 
इत्येवं तद्‌ वेदितव्यम्‌ । अनभिहितेऽनुक्तेऽनिर्दिष्टे कमदिौ विभक्तिर्भवति । केनानभिहिते? 
तिङ्कृत्तद्धितसमासैः परिसंख्यानम्‌ । वक्ष्यति-कर्मणि दितीया' ( २.३.२ }- कटं करोति। 
ग्रामं गच्छति। अनभिहित इति किम्‌ ? तिङड्-क्रियते कटः। कृतू-करृतः कटः। 
तद्धित-शत्यः। शतिकः। समास-प्राप्तमुदक यं ग्रामम्‌, प्राप्तोदको ग्रामः। परिसंख्यानं 
किम्‌ ? कटं करोति भीष्ममुदारं दर्शनीयम्‌ । बहुषु बहुवचनम्‌” ( १.४.२१ ) इत्येवमादिना 
संख्या वाच्यत्वेन विभक्तीनामुपदिष्टा, तत्र विशेषणार्थमिदमारभ्यते-अनभिहित- 
कमम्ाश्रयेष्वेकत्वादिषु दितीयादयो वेदितव्या इति॥ 


कर्मणि दितीया ॥ २ ॥ 


दितीयादयः शब्दाः पूर्वाचार्यैः सुपां त्रिकेषु स्मर्यन्ते, तैरेवात्र व्यवहारः। कर्मणि 
कारके या संख्या तत्र दितीया विभक्तिर्भवति । कटं करोति । ग्रामं गच्छति । 
उभसर्वतसोः कार्या धिगुपर्यादिषु त्रिषु । 
दितीयाम्रेडितान्तेषु ततोऽन्यत्रापि दृश्यते॥ 
उभयतो ग्रामम्‌। सर्वतो ग्रामम्‌। धिग्‌ देवदत्तम्‌। उपर्युपरि ग्रामम्‌। अध्यधि 
ग्रामम्‌। अधोऽधो ग्रामम्‌ ॥ अभितःपरितःसमयानिकषाहाप्रतियोगेषु च दृश्यते॥ 
अभितो ग्रामम्‌। परितो ग्रामम्‌। समया ग्रामम्‌। निकषा ग्रामम्‌। हा देवदत्तम्‌ । 
बुभुक्षितं न प्रति भाति किञ्चित्‌॥ 


तृतीया च होश्छन्दसि ॥ ३ ॥ 


कर्मणीति वर्तते। दितीयायां प्राप्तायां तृतीया विधीयते, चशब्दात्‌ सा च 
भवति। छन्दसि विषये जुहोतेः कर्मणि कारके तृतीया विभक्तिर्भवति, दितीया च । 
यवाग्वाग्निहोत्रं जुहोति। यवागूमग्निहोत्रं जुहोति ( शां० श्रौ ° ३.१२.१५,१६ )। 
छन्दसीति किम्‌ ? यवागूमग्निहोत्रं जुहोति॥ 


अन्तरान्तरेण युक्ते ॥ ४ ॥ 


दितीया स्वर्यते, न तृतीया । अन्तरान्तरेणशब्दौ निपातौ साहचर्याद्‌ गृह्येते । 
आभ्यां योगे दितीया विभक्तिर्भवति । षष्ठ्यपवादोऽयं योगः। तच्रान्तराशब्दो मध्यमाधेय- 

प्रधानमाचष्टे। अन्तरेणशब्दस्तु तच्च विनार्थं च । अन्तरा त्वां च मां च कमण्डलुः। 
अन्तरेण त्वां च मां च कमण्डलुः। अन्तरेण पुरुषकारं न किचिल्लभ्यते। युक्तग्रहणं 
किम्‌ ? अन्तरा तक्षशिलां च पाटलिपुत्रं च सुध्नस्य प्राकारः॥ 


कालाध्वनोरत्यन्तसंयोगे ॥ ५ ॥ 


कालशब्देभ्योऽध्वशब्देभ्यश्च दितीया विभक्तिर्भवत्यत्यन्तसयोगे गम्यमाने । क्रिया- 
गुण्रव्येः साकल्येन कालाध्वनोः संबन्धोऽत्यन्तसंयोगः। मासमधीते। संवत्सरमधीते । 
मासं कल्याणी । संवत्सरं कल्याणी । मासं गुडधानाः। संवत्सरं गुडधानाः। अध्वनः 
खल्वपि- क्रोशमधीते । योजनमधीते । क्रोशं कुटिला नदी । योजनं कुटिला नदी । क्रोशं 
पर्वतः। योजनं पर्वतः। अत्यन्तसंयोग इति किम्‌ ? मासस्य दिरधीते । क्रोशस्यैकदेशे 
पर्वतः॥ 


अपवर्गे तृतीया ॥ ६ ॥ 


कालाध्वनोरत्यन्तसयोग इति वर्तते। अपवर्गः फलप्राप्तौ सत्यां क्रियापरिसमाप्तिः। 
अपवर्गे गम्यमाने कालाध्वनोरत्यन्तसंयोगे तृतीया विभक्तिर्भवति । मासेनानुवाकोऽधीतः। 
संवत्सरेणानुवाकोऽधीतः। अध्वनः-क्रोशेनानुवाकोऽधीतः। योजनेनानुवाकोऽधीतः। 
अपवर्ग इति किम्‌ ? क्रोशमधीतोऽनुवाकः। मासमधीतः। कर्तृव्यावृत्तौ फलसिद्धेरभावात्‌ 
तृतीया न भवति । मासमधीतोऽनुवाकः, न चानेन गृहीतः॥ 


सप्तमीपञ्चम्यौ कारकमध्ये ॥ ७ ॥ 


कालाध्वनोरिति वर्तते। कारकयोर्मध्ये यौ कालाध्वानौ, ताभ्यां सप्तमीपञ्चम्यौ 
विभक्ती भवतः। अद्य भुक्त्वा देवदत्तो दहे भोक्ता, दयहाद्‌ वा भोक्ता । व्ये व्यहाद्‌ 
वा भोक्ता । कर्तृशक्त्योर्मध्ये कालः। इहस्थोऽयमिष्वासः क्रोशे लक्षयं विध्यति, क्रोशाल्लक्ष्यं 
विध्यति कर्तृकर्मणोः कारकयोः क्मपादानयोः कर्माधिकरणयोर्वा मध्ये क्रोशः। संख्याता- 
नुदेशो न भवति, अस्वरितत्वात्‌॥ 


कर्मप्रवचनीययुक्ते दितीया ॥ ८ ॥ 


कर्मप्रवचनीयेर्युक्तं दितीया विभक्तिर्भवति । अनुर्लक्षणे" ( १.४.८४ )- शाकल्यस्य 
संहितामनु प्रावर्षत्‌। अगस्त्यमन्वसिञ्चन्‌ प्रजाः॥ 


१ ~ ° योजनस्यैकदेशे पर्वतः  इत्यधिक न्यासे । 

यस्मादधिक यस्य चेश्वरवचनं तत्र सप्तमी ॥ € ॥ 


कर्मप्रवचनीययुक्त इति वर्तते । यस्मादधिक यस्य चेश्वरवचनं कर्मप्रवचनीयैर्युक्त 
तत्र सप्तमी विभक्तिर्भवति । उप खार्या द्रोणः। उप निष्के कार्षापणम्‌ । यस्य चेश्वरवचनमिति 
स्वस्वामिनोर्दयोरपि पययिण सप्तमी विभक्तिर्भवति। अधि ब्रह्मदत्ते पञ्चालाः, अधि 
पञ्चालेषु ब्रह्मदत्त इति । दितीयापवादो योगः॥ 


पञ्चम्यपाड्परिभिः ॥ १० ॥ 


अप आड्‌ परि इत्येतैः कर्मप्रवचनीयै्यागि पञ्चमी विभक्तर्भवति। अप 
त्रिगर्तेभ्यो वृष्टो देवः। आ पाटलिपुत्राद्‌ वृष्टो देवः। परिपरि त्रिगर्तेभ्यो वृष्टो देवः। 
अपेन साहचर्यात्‌ परर्वर्जनार्थस्य ग्रहणम्‌ । तेनेह न भवति-वृक्षं परि विद्योतते विदयुत्‌॥ 


प्रतिनिधिप्रतिदाने च यस्मात्‌ ॥ ११ ॥ 


मुख्यसदृशः प्रतिनिधिः। दत्तस्य प्रतिनिर्यातनं प्रतिदानम्‌ । यस्मात्‌ प्रतिनिधिर्यतश्च 
प्रतिदानम्‌, तत्र कर्मप्रवचनीययुक्ते पञ्चमी विभक्तिर्भवति। अभिमन्युरर्जुनतः प्रति। 
प्रद्युम्नो वासुदेवतः प्रति। माषानस्मै तिलेभ्यः प्रति यच्छति। ननु च प्रतिनिधिप्रतिदाने 
कर्मप्रवचनीययुक्ते, न तु यतः प्रतिनिधिप्रतिदाने ? नैष दोषः, संबन्धसंबन्धात्‌ तस्यापि 
योगोऽस्त्येव॥ 


गत्यर्थकर्मणि दितीयाचतुर्थ्यो चेष्टायामनध्वनि ॥ १२ ॥ 


गत्यर्थानां धातूनां चेष्टाक्रियाणां परिस्यन्दक्रियाणां कर्मणि कारकेऽध्ववर्जिंति 
दितीया- चतुर्थ्यौ भवतः। ग्रामं गच्छति। ग्रामाय गच्छति । ग्रामं व्रजति। ग्रामाय 
व्रजति । गत्यर्थग्रहणं किम्‌ ? ओदनं पचति। कर्मणीति किम्‌ ? अश्वेन व्रजति। 
चेष्टाया- मिति किम्‌ ? मनसा पाटलिपुत्रं गच्छति। अनध्वनीति किम्‌ ? अध्वानं 
गच्छति ॥ अध्वनीत्यर्थग्रहणम्‌॥ पन्थानं गच्छति । मार्ग गच्छति ॥ आस्थितप्रतिषेधश्चायं 
विज्ञेयः॥ आस्थितः संप्राप्तः, आक्रान्त उच्यते। यत्र तूत्पथेन पन्थानं गच्छति, तत्र 
भवितव्यमेव चतुर्ध्या-पथे गच्छतीति । दितीयाग्रहणं किम्‌, न चतुर्ध्यव विकल्प्येत ? 
अपवादविषयेऽपि यथा स्यात्‌। ग्रामं गन्ता। ग्रामाय गन्ता। कृद्योगलक्षणा षष्टी न 
भवति॥ 


१ ~ ^ परि ' इत्यकरृतदिर्वचनो है०। 

चतुर्थी सप्रदाने ॥ १३ ॥ 


संप्रदाने कारके चतुर्थीं विभक्तिर्भवति । उपाध्यायाय गां ददाति । माणवकाय 

भिक्षां ददाति। देवदत्ताय रोचते। पुष्पेभ्यः स्पृहयतीत्यादि ॥ चतुर्थीविधाने तादर्थ्य 
उपसंख्यानम्‌॥ यूपाय दारु। कुण्डलाय हिरण्यम्‌। रन्धनाय स्थाली । 
अवहननायोलू- खलम्‌ ॥ क्ल्पिसपद्यमाने चतुर्थी वक्तव्या॥ मूत्राय कल्यते यवागूः 
उच्चाराय कल्पते यवागूः॥ क्टषीत्यर्थनिर्देशः॥ मूत्राय संपद्यते यवागूः। मूत्राय 
जायते यवागूः ॥ उत्पातेन ज्ञाप्यमाने चतुर्थी वक्तव्या॥ 

वाताय कपिला विद्युदातपायातिलोहिनी । 

पीता वषय विज्ञेया दुर्भिक्षाय सिता भवेत्‌॥ 
॥ हितयोगे चतुर्थी वक्तव्या ॥ गोभ्यो हितम्‌। अरोचकिने हितम्‌॥ 


क्रियार्थोपपदस्य च कर्मणि स्थानिनः ॥ १४ ॥ 


क्रियार्था क्रियोपपदं यस्य, सोऽयं क्रियार्थोपपदः। तुमुन्ण्वुलौ क्रियायां क्रियार्था- 
याम्‌" ( ३.३.१० ) इत्येष विषयो लक्ष्यते । क्रियार्थोपपदस्य च स्थानिनोऽप्रयुज्यमानस्य 
धातोः कर्मणि कारके चतुर्थी विभक्तिर्भवति । दितीयापवादो योगः। एधेभ्यो व्रजति । 
पुष्पेभ्यो व्रजति । क्रियार्थोपपदस्येति किम्‌ ? प्रविश पिण्डीम्‌ । प्रविश तर्पणम्‌ । भक्षिरत्र 
स्थानी, न तु क्रियार्थोपपदः। कर्मणीति किम्‌ ? एधेभ्यो व्रजति शकटेन । स्थानिन इति 
किम्‌ ? एधानाहर्तुं व्रजति॥ 


तुमर्थाच्च भाववचनात्‌ ॥ १५ ॥ 


तुमुना समानार्थस्तुमर्थः। तुमर्थभाववचनप्रत्ययान्तात्‌ प्रातिपदिकाचू चतुर्थी 
विभक्तिर्भवति । भाववचनाश्च" ( ३.३.११ ) इति वक्ष्यति, तस्येदं ग्रहणम्‌ । पाकाय 
व्रजति । त्यागाय व्रजति । भूतये व्रजति । संपत्तये व्रजति । तुमर्थादिति किम्‌ ? पाकः। 
त्यागः। रागः। भाववचनादिति किम्‌ ? कारको व्रजति॥ 


नमःस्वस्तिस्वाहास्वधालवषड्योगाच्च ॥ १६ ॥ 


नमः स्वस्ति स्वाहा स्वधा अलं वषट्‌ इत्येतेर्योगि चतुर्थी विभक्तिर्भवति। नं 
मो देषेरवभ्यः ( मै० सं० १,२.१३ )। स्वस्ति प्रनाभ्यः। स्वाहा अगग्नये4 ( ते० सं० १.८. 
१३.३ ) । स्वधां पिषृतुभ्य%: ( मे० सं० १.२.१३ )। अलं मल्लो मल्लाय । अलमिति 
पय्त्यर्थग्रहणम्‌ । प्रभुर्मल्लो मल्लाय । शक्तो मल्लो मल्लाय । वषडग्नये । वषडिन्द्राय । 
चकारः पुनरस्यैव समुच्चयार्थः। तेनाशीर्विवक्षायामपि षष्टीं बाधित्वा चतुर्थ्येव भवति । 


काशिका १२३ 
स्वस्ति गोभ्यो भूयात्‌ । स्वस्ति ब्राह्मणेभ्यः॥ 


मन्यकर्मण्यनादरे विभाषाप्राणिषु ॥ १७ ॥ 


मन्यतेः कर्म मन्यकर्म॑तस्मिन्‌। मन्यकर्मणि प्राणिवर्जिते विभाषा 
चतुर्थी विभक्तिर्भवत्यनादरे गम्यमाने। अनादरस्तिरस्कारः। न त्वा तरणं मन्ये, न त्वा 
तृणाय मन्ये । न त्वा बुसं मन्ये, न त्वा बुसाय मन्ये । मन्यतिग्रहणं किम्‌ ? न त्वा तृणं 
चिन्तयामि। विकरणनिर्देशः किमर्थः ? न त्वा तृणं मन्वे। अनादर इति किम्‌ ? 
अश्मानं दृषदं मन्ये मन्ये काष्टमुलूखलम्‌ । 
अन्धायास्तं सुतं मन्ये यस्य माता न पश्यति॥ 
अप्राणिष्विति किम्‌ ? न त्वा शृगालं मन्ये ॥ यदेतदप्राणिष्विति तदनावादिष्विति 
वक्तव्यम्‌॥ व्यवस्थितविभाषा च ज्ञेया । न त्वा नावं मन्ये यावदुत्तीर्णं न नाव्यम्‌। न 
त्वान्नं मन्ये यावद्‌ न भुक्त श्राद्धम्‌ । प्राणिषु तूभयम्‌ । न त्वा काक मन्ये । न त्वा श्ुगालं 
मन्ये। इह चतुर्थीं दितीया च भवतः-न त्वा श्वानं मन्ये, न त्वा शुने मन्ये । युष्मदः 
कस्माद्‌ न भवति चतुर्थी, एतदपि हि मन्यतेः कर्म ? व्यवस्थितविभाषाविज्ञानादेव न 
भवति॥ 


कर्तृकरणयोस्तृतीया ॥ १८ ॥ 


कर्तरि करणे च कारके तृतीया विभक्तिर्भवति । देवदत्तेन कृतम्‌। यज्ञदत्तेन 
भुक्तम्‌ । करणे-दात्रेण लुनाति। परशुना छिनत्ति ॥ तृतीयाविधाने प्रकृत्यादिभ्य 
उपसंख्यानम्‌॥ प्रकृत्याभिरूपः। प्रकृत्या दर्शनीयः। प्रायेण याज्निकः। प्रायेण 
वैयाकरणः। गार्ग्योऽस्मि गोत्रेण । समेन धावति । विषमेण धावति। दिद्रोणेन धान्यं 
क्रीणाति। पञ्चकेन पशून्‌ क्रीणाति। साहस्रेणाश्वान्‌ क्रीणाति॥ 


सहयुक्तेऽप्रधाने ॥ १६ ॥ 


सहार्थन युक्तेऽप्रधाने तृतीया विभक्तिर्भवति । पत्रेण सहागतः पिता । पत्रेण सह 
गोमान्‌ । पितुरत्र क्रियादिसंबन्धः शब्देनोच्यते, पुत्रस्य तु प्रतीयमान इति तस्याप्राधान्यम्‌ । 
सहार्थेन योगे तृतीयाविधानात्‌ पय्यप्रयोगेऽपि भवति । पुत्रेण सार्धमिति। विनापि 
सहशब्देन भवति। वृद्धो यूना०' ( १.२.६५ ) इति निदर्शनात्‌। अप्रधान इति किम्‌? 
शिष्येण सहोपाध्यायस्य गौः॥ 


9 - ° मन्यतेः कर्मणि मन्यकर्मणि ' इति मुद्रितेषु । 


१२४ काशिका 


येनाङ्विकारः ॥ २० ॥ 


अङ्कशब्दोऽत्राङ्गसमुदाये शरीरे वर्तते, येनेति च तदवयवो हेतुत्वेन निर्दिश्यते । 
येनाङ्न विकरृतेनाङ्गिनो विकारो लक्ष्यते, ततस्तृतीयाविभक्तिर्भवति। अक्ष्णा काणः। 
पादेन खजञ्जः। पाणिना कुण्टः। अवयवधर्मेण समुदायो व्यपदिश्यते । अङ्गविकार इति 
किम्‌ ? अक्षि काणमस्य॥ 


इत्थभूतलक्षणे ॥ २१ ॥ 


कञ्चित्‌ प्रकारं प्राप्त इत्थभूतः, तस्य लक्षणमित्थभूतलक्षणम्‌। 
ततस्तृतीया विभक्तिर्भवति। अपि भवान्‌ कमण्डलुना छात्रमप्राक्षीत्‌ । छात्रेणोपाध्यायम्‌। 
शिखया परिव्राजकम्‌ । इह न भवति-कमण्डलुपाणिश्छात्र इति, लक्षणस्य समासेऽन्तर्भूतत्वात्‌। 
इत्थभूत इति किम्‌ ? वृक्षं प्रति विद्योतनम्‌॥ 


सज्ञोऽन्यतरस्यां कर्मणि ॥ २२ ॥ 


सपूर्वस्य जानातेः कर्मणि कारके दितीयायां प्राप्तायामन्यतरस्यां तृतीया 
विभक्तिर्भवति । पित्रा संजानीते, पितरं संजानीते । मात्रा संजानीते, मातरं संजानीते॥ 


हेतौ ॥ २३ ॥ 


फलसाधनयोग्यः पदार्थो लोके हेतुरुच्यते। तदाचिनस्तृतीया विभक्तिर्भवति । 
धनेन कुलम्‌। कन्यया शोकः। विद्यया यशः॥ 


अकर्तर्युणे पञ्चमी ॥ २४ ॥ 


हेताविति वर्तते । कर्तृवर्जितं यदृणं हेतुः, ततः पञ्चमी विभक्तिर्भवति । तृतीयापवादो 
योगः। शताद्‌ बद्धः। सहस्राद बद्धः। अकर्तरीति किम्‌ ? शतेन बन्धितः। शतमृणं 
च भवति, प्रयोजकत्वाच्च कर्तृसंज्ञकम्‌॥ 


विभाषा गुणेऽन्नियाम्‌ ॥ २५ ॥ 


हेताविति वर्तते । गुणे हेतावस्रीलिङ्ं विभाषा पञ्चमी विभक्तिर्भवति । जाइयाद्‌ 
बद्धः, जाड्येन बद्धः। पाण्डित्याद्‌ मुक्तः, पाण्डित्येन मुक्तः। गुणग्रहणं किम्‌ ? धनेन 
कुलम्‌ । अच्ियामिति किम्‌ ? बुद्धया मुक्तः। प्रज्ञया मुक्तः॥ 


9 ~ ° इत्थभूत........ विद्योतनम्‌ ' इति यथान्यासं न स्यात्‌। 


काशिका १२८५ 


षष्टी हेतुप्रयोगे ॥ २६ ॥ 


हेतोः प्रयोगो हेतुप्रयोगः। हेतुशब्दस्य प्रयोगे हेतौ द्योत्ये षष्टी विभक्तिर्भवति । 
अनस्य हेतोर्वसति॥ 


सर्वनाम्नस्तृतीया च ॥ २७ ॥ 


सर्वनाम्नो हेतुशब्दप्रयोगे हेतौ द्योत्ये तृतीया विभक्तिर्भवति, षष्टी च । पूर्वेण 
षष्टचामेव प्राप्तायामिदमुच्यते । कस्य हेतोर्वसति, केन हेतुना वसति । यस्य हेतोर्वसति, 
येन हेतुना वसति॥ निमित्तकारणदहेतुषु स्वासां प्रायदर्शनम्‌॥ किं निमित्तं वसति। 
केन निमित्तेन वसति। कस्मै निमित्ताय वसति। कस्मानिनिमित्ताद्‌ वसति। कस्य 
निमित्तस्य वसति। कस्मिन्निमित्ते वसति। एवं कारणहेत्वोरप्युदाहार्यम्‌। अर्थग्रहणं 
यैतत्‌। पययोपादानं तु स्वरूपविधिर्मा विज्ञायीति । तेनेहापि भवति-कि प्रयोजनं 
वसति । केन प्रयोजनेन वसति । कस्मै प्रयोजनाय वसति । कस्मात्‌ प्रयोजनाद्‌ वसति । 
कस्य प्रयोजनस्य वसति । कस्मिन्‌ प्रयोजने वसति॥ 


अपादाने पञ्चमी ॥ २८ ॥ 


अपादाने कारके पञ्चमी विभक्तिर्भवति । ग्रामादागच्छति । पर्वतादवरोहति । 
वृकेभ्यो बिभेति। अध्ययनात्‌ पराजयते ॥ पञ्चमीविधाने ल्यब्लोपे कर्मण्युपसंख्यानम्‌॥ 
प्रासादमारुद्य प्रेक्षते, प्रासादात्‌ प्रेक्षते ॥ अधिकरणे चोपसंख्यानम्‌॥ आसन उपविश्य 
रक्षते, आसनात्‌ प्रक्षते। शयनात्‌ प्रेक्षते ॥ प्रश्नाख्यानयोश्च पञ्चमी वक्तव्या॥ 
कुतो भवान्‌ ? पाटलिपुत्रात्‌ ॥ यतश्चाध्वकालनिर्माणं तत्र पञ्चमी वक्तव्या॥ 
गवीधुमतः सांकाश्यं चत्वारि योजनानि। कार्तिक्या आग्रहायणी मासे ॥ तद्युक्तात्‌ 
काले सप्तमी वक्तव्या॥ कार्तिक्या आग्रहायणी मासे ॥ अध्वनः प्रथमा सप्तमी च 
वक्तव्या॥ गवीधुमतः सांकाश्यं चत्वारि योजनानि, चतुर्षु योजनेषु वा॥ 


अन्यारादितर्तेदिक्छब्दाञ्चृत्तरपदाजादहियुक्ते ॥ २६ ॥ 


अन्य आरात्‌ इतर ऋते दिक्छव्द अञ्चूत्तरपद आच्‌ आहि इत्येतैर्योगे पञ्चमी 
विभक्तिर्भवति । अन्य इत्यर्थग्रहणम्‌। तेन पर्यायप्रयोगेऽपि भवति । अन्यो देवदत्तात्‌ 
भिन्नो देवदत्तात्‌ । अर्थान्तरं देवदत्तात्‌ । विलक्षणो देवदत्तात्‌ । आराच्छब्दो दूरान्तिकार्थे 
वर्तते । तत्र दूरान्तिकार्थैः षष्ट्यन्यतरस्याम्‌" ( २.३.३४ ) इति प्राप्ते पञ्चमी विधीयते । 


9 ~ “विभक्तीनाम्‌ ' इत्यधिक न्यासे । 

आराद्‌ देवदत्तात्‌। आराद्‌ यज्ञदत्तात्‌। इतर इति निर्दिश्यमानस्य प्रतियोगी पदार्थ 
उच्यते। इतरो देवदत्तात्‌ । ऋत इत्यव्ययं वर्जनार्थ । ऋते देवदत्तात्‌ । ऋते यज्ञदत्तात्‌ 
दिकूशब्दः-पूर्वो ग्रामात्‌ पर्वतः । उत्तरो ग्रामात्‌ । पूर्वो ग्रीष्माद्‌ वसन्तः। उत्तरो ग्रीष्मो 
वसन्तात्‌। दिक्छब्द इत्यत्र शब्दग्रहणं देशकालवृत्तिनापि दिक्छब्देन योगे यथा स्यात्‌, 
इतरथा हि दिग्वृत्तिनैव योगे स्यात्‌-इयमस्याः पूर्वेति । इह तु न स्यात्‌-भयमस्मात्‌ पूर्वः 
काल इति। अञ्चूत्तरपद-प्राग्‌ ग्रामात्‌ । प्रत्यग्‌ ग्रामात्‌ । ननु चायमपि दिक्शब्द एव? 
ष्ठ्यतसर्थप्रत्ययेन ( २.३.३० ) इति वक्ष्यति, तस्यायं पुरस्तादपकर्षः। आचू-दक्षिणा 
ग्रामात्‌। उत्तरा ग्रामात्‌। आहि-दक्षिणाहि ग्रामात्‌। उत्तराहि ग्रामात्‌॥ 


षष्ठ्यतसर्थप्रत्ययेन ॥ ३० ॥ 


दक्षिणोत्तराभ्यामतसुच्‌" ( ८.३.२८ ) इति वक्ष्यति, तस्येदं ग्रहणम्‌। अतसर्थेन 
प्रत्ययेन युक्ते षष्टी विभक्तिर्भवति । दक्षिणतो ग्रामस्य । उत्तरतो ग्रामस्य । पुरस्ताद्‌ 
ग्रामस्य । उपरि ग्रामस्य । उपरिष्टाद्‌ ग्रामस्य॥ 


एनपा दितीया ॥ ३१ ॥ 


एनबन्यतरस्यामदूरेऽपञ्चम्याः' ( ८.३.३५ ) इति वक्ष्यति । तेन युक्तं दितीया 
विभक्तेर्भवति । पूर्वेण षष्ट्यां प्राप्तायामिदं वचनम्‌ । दक्षिणेन ग्रामम्‌ । उत्तरेण ग्रामम्‌ । 
षष्ठ्यपीष्यते। दक्षिणेन ग्रामस्य । उत्तरेण ग्रामस्य । तदर्थं योगविभागः कर्तव्यः॥ 


पृथग्विनानानाभिस्तृतीयान्यतरस्याम्‌ ॥ ३२ ॥ 


पञ्चमीग्रहणमनुवर्तते। प्रथग्‌ विना नाना इत्येतैरयोगि तृतीया विभक्तिर्भवत्य- 
न्यतरस्याम्‌, पञ्चमी च । पृथग्‌ देवदत्तेन, पृथग्‌ देवदत्तात्‌। विना देवदत्तेन, विना 
देवदत्तात्‌। नाना देवदत्तेन, नाना देवदत्तात्‌। पृथग्विनानानाभिरिति योगविभागो 
दितीयार्थः। 
विना वातं विना वर्षं विद्युत्मपतनं विना। 
विना हस्तिकृतान्‌ दोषान्‌ केनेमौ पातितौ द्रुमौ ॥ हरि० पु० ७. २६॥ 


करणे च स्तोकाल्पकृच्छरकतिपयस्यासतत्ववचनस्य ॥ ३३ ॥ 


स्तोक अल्प कृच्छर कतिपय इत्येतेभ्योऽसतत्ववचनेभ्यः करणे कारकेऽन्यतरस्यां 
तृतीया भवति । पञ्चम्यत्र पक्षे विधीयते, तृतीया तु करण इत्येव सिद्धा । यदा तु धर्ममात्रं 


9 ~ “पुरो ग्रामस्य ' इत्यधिक न्यासे । 

करणतया विवक्ष्यते न द्रव्यम्‌ , तदा स्तोकादीनामसत्त्ववचनता । स्तोकाद्‌ मुक्तः, स्तोकेन 
मुक्तः। अल्पाद्‌ मुक्तः, अल्पेन मुक्तः। कृच्छ्राद्‌ मुक्तः, कृच्छ्रेण मुक्तः। कतिपयाद्‌ मुक्तः, 
कतिपयेन मुक्तः। असत्ववचनस्येति किम्‌ ? स्तोकेन विषेण हतः। अल्पेन मधुना 
मत्तः। करण इति किम्‌ ? क्रियाविशेषणे कर्मणि मा भूत्‌-स्तोक मुञ्चति॥ 


दूरान्तिकार्थः षष्ठ्यन्यतरस्याम्‌ ॥ ३४ ॥ 


पञ्चम्यनुवर्तते । दूरान्तिकार्थैः शब्दैयगि षष्टी विभक्तिर्भवत्यन्यतरस्याम्‌, पञ्चमी 
च। दूरं ग्रामस्य, दूरं ग्रामात्‌ । विप्रकृष्टं ग्रामस्य, विप्रकृष्ट ग्रामात्‌। अन्तिक ग्रामस्य, 
अन्तिक ग्रामात्‌। अभ्याशं ग्रामस्य, अभ्याशं ग्रामात्‌। अन्यतरस्याग्रहणं पञ्चम्यर्थम्‌ । 
इतरथा हि तृतीया पक्षे स्यात्‌॥ 


दूरान्तिकार्थभ्यो दितीया च ॥ ३५ ॥ 


पञ्चम्यनुवर्तते। दूरान्तिकार्थेभ्यः शब्देभ्यो दितीया विभक्तिर्भवति, चकारात्‌ 
पञ्चमी, तृतीयापि समुच्चीयते। दूरं ग्रामस्य, दूराद्‌ ग्रामस्य, दूरेण ग्रामस्य । अन्तिक 
ग्रामस्य, अन्तिकाद्‌ ग्रामस्य, अन्तिकेन ग्रामस्य । प्रातिपदिकार्थ विधानम्‌ । असत्ववचनग्रहणं 
चानुवर्तते । सत्वशब्देभ्यो यथायथं विभक्तयो भवन्ति । दूरः पन्थाः। दूराय पथे देहि । 
दूरस्य पथः स्वम्‌॥ 


सप्तम्यधिकरणे च ॥ ३६ ॥ 


सप्तमी विभक्तिर्भवत्यधिकरणे कारके, चकाराद्‌ दूरान्तिकार्थेभ्यश्च । कटे आस्ते । 
शकटे आस्ते। स्थाल्यां पचति। दूरान्तिकार्थेभ्यः खल्वपि-दूरे ग्रामस्य । अन्तिके 
ग्रामस्य । अभ्याशे ग्रामस्य । दूरान्तिकार्थेभ्यश्चतस्रो विभक्तयो भवन्ति-दितीयातृतीया- 
पञ्चमीसप्तम्यः ॥ सप्तमीविधाने क्तस्येन्विषयस्य कर्मण्युपसंख्यानम्‌॥ अधीती 
व्याकरणे। परिगणिती यान्निकं। आम्नाती छन्दसि ॥ साध्वसाधुप्रयोगे च सप्तमी 
वक्तव्या॥ साधुर्देवदत्तो मातरि। असाधुः पितरि ॥ कारकार्हाणां च कारकत्वे 
सप्तमी वक्तव्या॥ ऋद्धेषु भुञ्जानेषु दरिद्र आसते। ब्राह्मणेषु तरत्सु वृषला आसते 
॥ अकारकार्हाणां चाकारकत्वे सप्तमी वक्तव्या॥ दददिष्वासीनेषु ऋद्धा भुञ्जते । 
वृषलेष्वासीनेषु ब्राह्मणास्तरन्ति ॥ तदिपयसि च सप्तमी वक्तव्या॥ ऋद्धेष्वासीनेषु 
दरिद्रा भुञ्जते । ब्राह्मणेष्वासीनेषु वृषलास्तरन्ति॥ निमित्तात्कर्मसंयोगे सप्तमी वक्तव्या॥ 
चर्मणि दीपिनं हन्ति दन्तयोर्हन्ति कुञ्जरम्‌ । 
केशेषु चमरीं हन्ति सीम्नि पुष्कलको हतः ॥ 

यस्य च भावेन भावलक्षणम्‌ ॥ ३७ ॥ 


सप्तमीति वर्तते। भावः क्रिया। यस्य च भावेन यस्य च क्रियया क्रियान्तरं 
लक्ष्यते, ततो भाववतः सप्तमी विभक्तिर्भवति । प्रसिद्धा च क्रिया क्रियान्तरं लक्षयति । 
गोषु दुह्यमानासु गतः । दुग्धास्वागतः। अग्निषु हूयमानेषु गतः। हुतेष्वागतः। भावेनेति 
किम्‌ ? यो जटाभिः, स भुड्क्ते । पुनभवग्रहणं किम्‌ ? यो भुङ्क्ते, स देवदत्तः॥ 


षष्ठी चानादरे ॥ ३८ ॥ 


पूर्वेण सप्तम्या प्राप्तायां षष्टी विधीयते, चकारात्‌ सापि भवति । अनादराधिके 
भावलक्षणे भाववतः षष्ठीसप्तम्यौ विभक्ती भवतः। रुदतः प्राव्राजीत्‌ । रुदति प्राव्राजीत्‌ । 
क्रोशतः प्राव्राजीत्‌ । क्रोशति प्राव्राजीत्‌ । क्रोशन्तमनादृत्य प्रत्रजित इत्यर्थः॥ 


स्वामीश्वराधिपतिदायादसाक्िप्रतिभूप्रसूतेश्च ॥ ३६ ॥ 


षष्ठीसप्तम्यौ वर्तेते। स्वामिन्‌ ईश्वर अधिपति दायाद साक्षिन्‌ प्रतिभू प्रसूत 
इत्येतैर्योगे षष्ठीसप्तम्यौ विभक्ती भवतः। गवां स्वामी, गोषु स्वामी । गवामीश्वरः, 
गोष्वीश्वरः। गवामधिपतिः, गोष्वधिपतिः। गवां दायादः, गोषु दायादः। गवां साक्षी, 
गोषु साक्षी। गवां प्रतिभूः, गोषु प्रतिभूः। गवां प्रसूतः, गोषु प्रसूतः। षष्ठ्यामेव 
प्राप्तायां पक्षे सप्तमीविधानार्थं वचनम्‌॥ 


आयुक्तकुशलाभ्यां चासेवायाम्‌ ॥ ४० ॥ 


षष्ठीसप्तम्यौ वतेते । आयुक्तो व्यापारितः, कुशलो निपुणः, ताभ्यां योग आसेवायां 
गम्यमानायां षष्ठीसप्तम्यौ विभक्ती भवतः। आसेवा तात्पर्यम्‌ । आयुक्तः कटकरणस्य, 
आयुक्तः कटकरणे । कुशलः कटकरणस्य, कुशलः कटकरणे । आसेवायामिति किम्‌ ? 
आयुक्तो गौः शकटे। तत्र सप्तम्येवाधिकरणे भवति॥ 


यतश्च निर्धारणम्‌ ॥ ४१ ॥ 


षष्ठीसप्तम्यौ वर्तेते। जातिगुणक्रियाभिः समुदायादेकदेशस्य पृथक्करणं निर्धारणम्‌ । 
यतो निर्धारणम्‌, ततः षष्ठीसप्तम्यौ विभक्ती भवतः। मनुष्याणां क्षत्रियः शूरतमः, 
मनुष्येषु क्षत्रियः शूरतमः। गवां कृष्णा संपन्नक्षीरतमा, गोषु कृष्णा संपन्नक्षीरतमा । 
अध्वगानां धावन्तः शीघ्रतमाः, अध्वगेषु धावन्तः शीप्रतमाः॥ 


9 ~ “ईषदयुक्त इत्यर्थः ' इत्यधिकं बाल० । 

पञ्चमी विभक्ते ॥ ४२ ॥ 


यतश्च निर्धारणमिति वर्तते । षष्टीसप्तम्यपवादो योगः। विभागो विभक्तम्‌ । 
यस्मिन्‌ निर्धारणाश्रये विभक्तमस्यास्ति, ततः पञ्चमी विभक्तिर्भवति । माथुराः पाटलिपुत्रकेभ्यः 
सुकुमारतराः, आस्यतराः॥ 


साधुनिपुणाभ्यामर्चायां सप्तम्यप्रतेः ॥ ४३ ॥ 


साधु निपुण इत्येताभ्यां योगेऽर्चायां गम्यमानायां सप्तमी विभक्तिर्भवति, न चेत्‌ 
प्रतिः प्रयुज्यते। मातरि साधुः। पितरि साधुः। मातरि निपुणः। पितरि निपुणः। 
अर्चयामिति किम्‌ ? साधुर्भृत्यो राज्ञः। तत्त्वकथने न भवति। अप्रतेरिति किम्‌ ? 
साधुर्देवदत्तो मातरं प्रति ॥ अप्रत्यादिभिरिति वक्तव्यम्‌॥ साधुर्देवदत्तो मातरं परि, 
मातरमनु॥ 


प्रसितोत्सुकाभ्यां तृतीया च ॥ ४४ ॥ 


प्रसित उत्सुक इत्येताभ्यां योगे तृतीया विभक्तिर्भवति, चकारात्‌ सप्तमी च। 
प्रसितः प्रसक्तः, यस्तत्र नित्यमेवाववबद्धः, स प्रसितशब्देनोच्यते। केशे प्रसितः, कंशेषु 
प्रसितः। केशेरुत्सुकः, केशेषूत्सुकः॥ 


नक्षत्रे च लुपि ॥ ४५ ॥ 


तृतीयासप्तम्यावनुवर्तेते । लुबन्ताद्‌ नक्षत्रशब्दात्‌ तृतीयासप्तम्यौ विभक्ती भवतः। 
पुष्येण पायसमश्नीयात्‌, पुष्ये पायसमश्नीयात्‌ । मघाभिः पललौदनम्‌, मघासु पललौदनम्‌ । 
नक्षत्र इति किम्‌ ? पञ्चालेषु वसति । लुपीति किम्‌ ? मघासु ग्रहः। इह कस्माद्‌ न 
भवति-अद्य पुष्यः, अद्य कृत्तिका । अधिकरण इति वर्तते । वचनं तु पक्षे तृतीयाविधानार्थम्‌॥ 


प्रातिपदिकार्थलिङ्गपरिमाणवचनमात्रे प्रथमा ॥ ४६ ॥ 


प्रातिपदिकार्थः सत्ता। लिङ्ग स्रीलिङ्पल्लिङनपुंसकानि। परिमाणं -द्रोणः, 
खारी, आढकम्‌। वचनम्‌-एकत्वदित्वबहूत्वानि। मात्रशब्दः प्रत्येकमभिसंबध्यते । 
प्रातिपदिकार्थ- मात्रे, लिडुमातरे, परिमाणमात्रे, वचनमात्रे प्रथमा विभक्तिर्भवति । प्रातिपदिकार्थमात्रे- 
उच्यैः। नीचैः। लिङ्ग्रहणं किम्‌ ? कुमारी, वृक्षः, कुण्डमित्यत्रापि यथा स्यात्‌। 
परिमाणग्रहणं किम्‌ ? द्रोणः, खारी, आढठकमित्यत्रापि यथा स्यात्‌। वचनग्रहणं किमू? 
एकत्वादिषूक्तष्वपि यथा स्याद्‌ । एकः, दौ, बहवः । प्रातिपदिकग्रहणं किम्‌ ? निपातस्यानर्थकस्य 
प्रातिपदिकत्वमुक्तम्‌ ( १.२.४५ ), ततोऽपि यथा स्यात्‌ । प्रलम्बते। अध्यागच्छति॥ 

संबोधने च ॥ ४७ ॥ 


आभिमुख्यकरणं संबोधनम्‌, तदधिके प्रातिपदिकार्थ प्रथमा न प्राप्नोतीति वचन- 
मारभ्यते। संबोधने च प्रथमा विभक्तिर्भवति । हे देवदत्त । हे देवदत्तौ । हे देवदत्ताः॥ 


सामन्ितम्‌ ॥ ४८ ॥ 


संबोधने या प्रथमा तदन्तं शब्दरूपमामन्ितसज्ञं भवति। तथा चैवोदाहतम्‌ । 
आमनच्तितप्रदेशाः-भामन्ितं पूर्वमविद्यमानवत्‌" ( ८.१.७२ ) इत्येवमादयः॥ 
एकवचनं संबुद्धिः ॥ ४६ ॥ 


आमन्तरितप्रथमाया यदेकवचनं तत्‌ सबुद्धिसन्ञं भवति । हे पटो । हे देवदत्त । 
सबुद्िप्रदेशाः-'एङ्हस्वात्‌ संबुद्धः ( ६.१.६६ ) इत्येवमादयः॥ 


षष्ठी शेषे ॥ ५० ॥ 


कमदिभ्योऽन्यः प्रातिपदिकार्थव्यतिरिक्तः स्वस्वामिसंबन्धादिः शेषः, तत्र षष्टी 
विभक्तिर्भवति । राज्ञः पुरुषः। पशोः पादः। पितुः पुत्रः॥ 


ज्ञोऽविदर्थस्य करणे ॥ ५१ ॥ 


जानातेरविदर्थस्याज्ञानार्थस्य करणे कारके षष्ठी विभक्तिर्भवति । सर्पिषो जानीते । 
मधुनो जानीते । सर्पिषा करणेन प्रवर्तत इत्यर्थः । प्रवृत्तिवचनो जानातिरविदर्थः। अथ 
वा मिथ्याज्ञानवचनः। सर्पिषि रक्तः प्रतिहतो वा चित्तभ्रान्त्या तदात्मना सर्वमेव ग्राह्यं 
प्रतिपद्यते । मिथ्याज्ञानमज्ञानमेव । अविदर्थस्येति किम्‌ ? स्वरेण पुत्रं जानाति॥ 


अधीगर्थदयेशां कर्मणि ॥ ५२ ॥ 


शेष इति वर्तते। अधीगर्थाः स्मरणार्थाः। "दय दानगतिरक्षणेषु" ( भ्वा० 
३२२)। ईश एश्वर्य" ( अदा० १० )। एतेषां कर्मणि कारके शेषत्वेन विवक्षिते षष्टी 
विभक्तिर्भवति । मातुरध्येति । मातुः स्मरति । सर्पिषो दयते । सर्पिष ईष्टे । मधुन ईष्टे । 
कर्मणीति किम्‌? मातुर्गुणैः स्मरति । शेष इत्येव-मातरं स्मरति॥ 


करजः प्रतियले ॥ ५३ ॥ 


9 - ° इति किम्‌ › इति मुद्रितेषु। 

सतो गुणान्तराधानं प्रतियलः। करोतेः कर्मणि कारके शेषत्वेन विवक्षिते 
प्रतियत्ने गम्यमाने षष्टी विभक्तिर्भवति। एधोदकस्योपस्कुरुते। शस्रपत्रस्योपस्कुरुते। 
प्रतियत्न इति किम्‌ ? कटं करोति। कर्मणीति किम्‌ ? एधोदकस्योपस्कुरुते प्रज्ञया । 
शेष इत्येव-एधोदकमुपस्कुरुते॥ 


रुजार्थानां भाववचनानामज्वरेः ॥ ५८४ ॥ 


रुजार्थानां धातूनां भाववचनानां भावकर्तृकाणां ज्वरवर्जितानां कर्मणि कारके 
शेषत्येन विवक्षिते षष्टी विभक्तिर्भवति । चौरस्य रुजति रोगः। चौरस्यामयत्यामयः। 
रुजाथनामिति किम्‌ ? 
एति जीवन्तमानन्दो नरं वर्षशतादपि । 
जीव पुत्रक मा मेवं तपः साहसमाचर॥ 
भाववचनानामिति किम्‌ ? नदी कूलानि रुजति। अज्वरेरिति किम्‌ ? चौरं 
ज्वरयति ज्वरः ॥ अज्वरिसंताप्योरिति वक्तव्यम्‌॥ चौरं संतापयति तापः। शेष 
इत्येव-चौरं सजति रोगः॥ 


आशिषि नाथः ॥ ५५ ॥ 


नाथु नाधु याच्जोपतापैश्वर्याशीःषु" ( भ्वा० ६ ) पटूयते, तस्याशीःक्रियस्य 
कर्मणि कारकं शेषत्वेन विवक्षिते षष्टी विभक्तिर्भवति । सर्पिषो नाथते। मधुनो नाथते । 
अआशिषीति किम्‌ ? माणवकमुपनाथति, अङ्क पुत्रकाधीष्व ॥ 


जासिनिप्रहणनाटक्राथपिषां हिसायाम्‌ ॥ ५६ ॥ 


जासि निप्रहण नाट क्राथ पिष्‌ इत्येतेषां धातूनां हिंसाक्रियाणां कर्मणि कारके 
षष्टी विभक्तिर्भवति। जसु हिसायाम्‌” ( चु° १३८ ) जसु ताडने" ( चु° १८७ ) इति 
च चुरादौ पट्यते, तस्येदं ग्रहणम्‌, न देवादिकस्य जसु मोक्षणे" ( दिवा० १०१) इत्यस्य । 
चौरस्योज्जासयति। वृषलस्योज्जासयति। निप्रहण इति सद्भातविगृहीतविपर्यस्तस्य 
ग्रहणम्‌। चौरस्य निप्रहन्ति। चौरस्य निहन्ति। चौरस्य प्रहन्ति । चौरस्य प्रणिहन्ति । 
चोरस्योनाटयति । वृषलस्योन्नाटयति । चौरस्योत्राथयति । वृषलस्य क्राथयति । निपातनाद्‌ 
वृद्धिः। अयं हि घटादौ पटूयते, श्रथ क्नथ क्रथ क्लथ हिसार्थाः' ( भ्वा० ५४२ ) इति। 
तत्र घटादयो मितः" ( भ्वा० ५५६ ) इति मित्संज्ञायां भितां हस्वः" ( ६.४.६२ ) इति 
हस्वत्वं स्यात्‌। चौरस्य पिनष्टि । वृषलस्य पिनष्टि । हिंसायामिति किम्‌ ? धानाः 


9 ~ “ कल्याणी खलु गाधेयं लोकिकी प्रतिभाति मे। एति जीवन्तमानन्दो नरं वर्षशतादपि॥ › इति 
पाठान्तरम्‌ । 

पिनष्टि। शेष इत्येव-चौरमुज्जासयति। एषामिति किम्‌ ? चौरं हिनस्ति। निप्रहण 
इति किम्‌ ? चौरं विहन्ति॥ 


व्यवहपणोः समर्थयोः ॥ ८७ ॥ 


व्यवह पण इत्येतयोः समर्थयोः समानार्थयोः कर्मणि कारके षष्ठी विभक्तेर्भवति । 
चूते क्रयविक्रयव्यवहारे च समानार्थत्वमनयोः। शतस्य व्यवहरति । सहस्रस्य व्यवहरति । 
शतस्य पणते। सहस्रस्य पणते। आयप्रत्ययः कस्माद्‌ न भवति ? स्तुत्यर्थस्य 
पणतेरायप्रत्यय इष्यते। समर्थयोरिति किम्‌ ? शलाकां व्यवहरति । परिगणयतीत्यर्थः। 
ब्राह्मणान्‌ पणायति। स्तौतीत्यर्थः। शेष इत्येव-शतं पणते॥ 


दिवस्तदर्थस्य ॥ ५८८ ॥ 


व्यवहपणिसमानार्थस्य दीव्यतेः कर्मणि षष्टी विभक्तिर्भवति । शतस्य दीव्यति। 
सहस्रस्य दीव्यति । तदर्थस्येति किम्‌ ? ब्राह्मणं दीव्यति। योगविभाग उत्तरार्थः॥ 


विभाषोपसर्गे ॥ ५८६ ॥ 


दिवस्तदर्थस्य" ( २.३.५८ ) इति नित्य षष्ट्यां प्राप्तायां सोपसर्गस्य विकल्प 
उच्यते। उपसर्गे सति दिवस्तदर्थस्य कर्मणि कारके विभाषा षष्ठी विभक्तिर्भवति। 
शतस्य प्रतिदीव्यति। सहस्रस्य प्रतिदीव्यति। शत प्रतिदीव्यति। सहस्र प्रतिदीव्यति । 
उपसर्ग इति किम्‌ ? शतस्य दीव्यति। तदर्थस्येत्येव-शलाकां प्रतिदीव्यति॥ 


दितीया ब्राह्मणे ॥ ६० ॥ 
ब्राह्मणविषये प्रयोगे दिवस्तदर्थस्य कर्मणि कारके दितीया 


विभक्तिर्भवति। गामस्य१ तंद॑हः सभायां दीव्येयुः ( मै० सं० १.६.११ )। अनुपसर्गस्य 
षष्ट्चां प्राप्तायामिदं वचनम्‌। सोपसर्गस्य तु छन्दसि व्यवस्थितविभाषयापि सिध्यति॥ 


्ष्यन्रुवोर्हविषो देवतासप्रदाने ॥ ६१ ॥ 


प्रेष्य इति इष्यतेर्देवादिकस्य लोण्मध्यमपुरुषस्यैकवचनम्‌, तत्साहच्याद ब्रुविरपि 
तद्विषय एव गृह्यते । प्रेष्य्रुवोर्हविषः कर्मणः षष्टी विभक्तिर्भवति देवतासंप्रदाने सति । 
अग्नये छागस्य हविषो वपाया मेदसः प्रेष्य ( का० श्रौ० ६.६.२४ )। अग्नये छागस्य 
हविषो वपायै मेदसोऽनुब्रूहि ( का० श्रौ० ६.६.२२ )। प्रेष्यब्रुवोरिति किम्‌ ? अग्नये 


9 ~ “विक्षिपतीत्यर्थः ' इति पाठान्तरम्‌ । २ ~ “ पणायते ' इति मुद्रितेष्वपपाटः। 

छागं हविर्वपां मेदो जुहुधि । हविष इति किम्‌ ? अग्नये गोमयानि प्रेष्य । देवतासंप्रदान 
इति किम्‌ ? माणवकाय पुरोडाशं प्रेष्य ॥ हविषः प्रस्थितस्य प्रतिषेधो वक्तव्यः॥ 
इन्द्राग्निभ्यां छागं हविर्वपां मेदः प्रस्थितं प्रे३ष्य ( का० श्रौ० ६.६.२५ )॥ 


चतुर्ध्यर्थे बहुलं छन्दसि॥ ६२ ॥ 
छन्दसि विषये चतुर्ध्यर्थे षष्टी विभक्तिर्भवति बहुलम्‌ । पुरुषमृगश्चन्रम 


सः (मा० सं० २४.३५) । पुरुषमृगश्चन्मसे। गोधा कालका दावधाटस्ते वनस्पतीनाम्‌ 
( मा० सं० २४.३५ )। ते वनस्पतिभ्यः। बहुलग्रहणं किम्‌ ? कृष्णौ राव्य ( मा० सं० 
२४.३६ )। हिषमव॑ति हस्ती ( मा० सं० २४.३० ) ॥ षष्ट्यर्थ चतुर्थी वक्तव्या॥ या 
खर्वेण पिबंति१ तस्थै खभर्वाजायते9 । या द१तो धावते तस्यैश्यावद१न्‌। या न१खानि निकृन्तते 
तस्यै कुन१खी । याऽङक्तं तस्यै काणः। यांऽभ्य9ङक्तं तस्यै दुश्चर्मा। या के9शान्‌ प्रलि१खते? 
तस्यै खलतिः ( तै० सं० २.५.१.७ )। अगहल्यायै जार ( श० ब्रा० ३.३.४.१८ )॥ 


यजेश्च करणे ॥ ६३ ॥ 


यजेधतिोः करणे कारके छन्दसि बहुलं षष्टी विभक्तिर्भवति। धृतस्य यजते 
(तु०-श० ब्रा० ४.४.२.४ )। धृतेन यजते । सौम्यस्य यजते ( तु०-श० ब्रा० ४.४.२. 
५ )। सोमेन यजते॥ 


कृत्वो ऽर्थप्रयोगे कालेऽधिकरणे॥ ६४ ॥ 


छन्दसि बहुलमिति निवृत्तम्‌। कृत्वोऽर्थानां प्रत्ययानां प्रयोगे कालेऽधिकरणे 
षष्टी विभक्तेर्भवति । पञ्चकृत्वोऽद्यो भुङ्क्ते । दिरह्लो ऽधीते । कृत्वोऽर्थग्रहणं किम्‌ ? 
अहि शेते । रात्रौ शेते । प्रयोगग्रहणं किम्‌ ? अहनि भुक्तम्‌ । गम्यते हि दिस्विश्चतुर्वेति, 
न त्वप्रयुज्यमाने भवति । कालग्रहणं किम्‌ ? दिः कास्यपाव्यां भुड्क्ते । अधिकरण इति 
किम्‌ ? दिरहम भुट्क्ते। शेष इत्येव-दिरहन्यधीते॥ 

कर्तृकर्मणोः कृति॥ ६५ ॥ 

कृत्प्रयोगे कर्तरि कर्मणि च षष्टी विभक्तेर्भवति। भवतः शायिका । भवत 
आसिका । कर्मणि-अपां सरष्टा। पुरां भेऽत्ता ( तु०-ऋ० ८,१७.१४ )। वरजस्य भर्ता 
( ते० सं० १.४.२८.१ )। कर्तृकर्मणोरिति किम्‌ ? शस्नेण भेत्ता। कृतीति किम्‌ ? 
तद्धितप्रयोगे मा भूत्‌। कृतपूर्वी कटम्‌ । भुक्तपूर्वी ओदनम्‌ । शेष इति निवृत्तम्‌, पुनः 
कर्मग्रहणात्‌ । इतरथा हि कर्तरि च कृतीत्येवं ब्रूयात्‌॥ 


१. अहः" इत्यपपाटो मुद्रितेषु। 

उभयप्राप्तौ कर्मणि ॥ ६६ ॥ 


पूर्वेण षष्टी प्राप्ता नियम्यते । उभयप्राप्ताविति बहुव्रीहिः। उभयोः प्राप्तिर्यस्मिन्‌ 
कृति सोऽयमुभयप्राप्तिः, तत्र कर्मण्येव षष्ठी विभक्तिर्भवति, न कर्तरि। आश्चर्यो गवां 
दोहोऽगोपालकेन । रोचते म॒ ओदनस्य भोजनं देवदत्तेन। साधु खलु पयसः पानं 
यज्ञदत्तेन । बहुव्रीहिविज्ञानादिह नियमो न भवति-आश्चर्यमिदम्‌, ओदनस्य नाम पाको 
ब्राह्मणानां च प्रादुर्भाव इति ॥ अकाकारयोः स्रीप्रत्यययोः प्रयोगे नेति वक्तव्यम्‌॥ 
भेदिका देवदत्तस्य काष्ठानाम्‌ । चिकीर्षा देवदत्तस्य कटस्य ॥ शेषे विभाषा॥ अका- 
कारयोः स्प्रत्यययोर्ग्रहणात्‌ तदपेक्षया शेषः स्रीप्रत्यय एव गृह्यते । विचित्रा हि सूत्रस्य 
कृतिः पाणिनेः पाणिनिना वा । केचिदविशेषेणैव विभाषामिच्छन्ति । शब्दानामनुशासन- 
माचार्येण, आचार्यस्येति वा॥ 


क्तस्य च वर्तमाने ॥ ६७ ॥ 


न लोकाव्ययनिष्टा०' ( २.३.६६ ) इति प्रतिषेधे प्राप्ते पुनः षष्टी विधीयते । 
क्तस्य वर्तमानकालविहितस्य प्रयोगे षष्टी विभक्तिर्भवति । राज्ञां मतः। राज्ञां बुद्धः। 
राज्ञां पूजितः। क्तस्येति किम्‌ ? ओदनं पचमानः। वर्तमान इति किम्‌ ? ग्रामं 
गतः ॥ नपुंसके भाव उपसंख्यानम्‌॥ छात्रस्य हसितम्‌। मयूरस्य नृत्तम्‌ । 
कोकिलस्य व्याहतम्‌ ॥ शेषविज्ञानात्‌ सिद्धम्‌॥ तथा च कर्तृविवक्षायां तृतीयापि 
भवति, छात्रेण हसितमिति॥ 


अधिकरणवाचिनश्च ॥ ६८ ॥ 


क्तोऽधिकरणे च०" ( ३.४.७६ ) इति वक्ष्यति । तस्य प्रयोगे षष्ठी विभक्तिर्भवति । 
अयमपि प्रतिषेधापवादो योगः। इदमेषामासितम्‌ । इदमेषां शयितम्‌। इदमहेः सृप्तम्‌ । 
इदं वनकपेर्यातम्‌ । इदमेषां भुक्तम्‌। इदमेषामशितम्‌ । दिकर्मकाणां प्रयोगे कर्तरि कृति 
दयोरपि षष्टी दितीयावत्‌। नेताश्वस्य ग्रामस्य चैत्रः। अन्ये प्रधाने कर्मण्याहुः। तदा, 
नेताश्वस्य ग्रामं चैत्रः॥ 


न लोकाव्ययनिष्टाखलर्थतुनाम्‌ ॥ ६६ ॥ 


कर्तृकर्मणोः कृति" ( २.३.६५ ) इति षष्टी प्राप्ता प्रतिषिध्यते। ल उ उक 
अव्यय निष्टा खलर्थ तृन्‌ इत्येतेषां प्रयोगे षष्ठी विभक्तिर्न भवति । ल इति शतृशानचौ 


१ ~ ' शोभना ' इति है०। 

कानच्क्वसू किकिनौ च गृद्यन्ते। ओदनं पचन्‌। ओदनं पचमानः। ओदनं पेचानः। 
ओदनं पेचिवान्‌। पपिः सोम ददिर्गाः ( ऋ० ६.२३.४ )। उ-कटं चिकीर्षुः । ओदनं 
बुभुक्षुः। कन्यामलकरिष्णुः। इष्णुचोऽपि प्रयोगे निषेधः। उक-आगामुक वाराणसीं 
रक्ष आहुः ॥ उकप्रतिषेधे कमेभषिायामप्रतिषेधः॥ दास्याः कामुकः। अव्यय--कटं 
कृत्वा । ओदनं भुक्त्वा ॥ अव्ययप्रतिषेधे तोसुन्कसुनोरप्रतिषेधः॥ पुरा सूर्यस्योदेतो- 
राधेयः ( काट० सं० ८.३ )। पुरा क्रूरस्यं विसृपो विरष्शिन्‌ ( ते० सं० १.१.६.३ )। 
निष्टा-भोदनं भुक्तवान्‌ । देवदत्तेन कृतम्‌ । खलर्थ-ईषत्करः कटो भवता । ईषत्पानः 
सोमो भवता । तृन्‌ इति प्रत्याहारग्रहणम्‌, लटः शत्शानचा०' ( ३.२.१२४ ) इत्यारभ्य 
आ तुनो ( ३.२.१३८ ) नकारात्‌। तेन शाननूचानशृशतृतृनामपि प्रतिषेधो भवति । सोमं 
पवमानः। नडमाघ्नानः। अधीयन्‌ पारायणम्‌ । कर्ता कटान्‌ । वदिता जनापवादान्‌ ॥ 
दिषः शतुर्वावचनम्‌॥ चौरं दिषन्‌, चौरस्य दिषन्‌॥ 


अकेनोर्भविष्यदाधमर्ण्ययोः ॥ ७० ॥ 


अकस्य भविष्यति काले विहितस्य, इनस्तु भविष्यति चाधमर्ण्ये च विहितस्य 
प्रयोगे षष्टी विभक्तिर्न भवति । कटं कारको व्रजति। ओदनं भोजको व्रजति । इनः 
खल्वपि-ग्रामं गमी । ग्रामं गामी। आधमर्ण्ये-शतं दायी । सहस्रं दायी । भविष्यदा- 
धमर्ण्ययोरिति किम्‌ ? यवानां लावकः। सक्तूनां पायकः। अवश्यंकारी कटस्य । इह 
कस्माद्‌ न भवति- वर्षशतस्य पूरकः, पुत्रपोत्राणां दर्शक इति ? भविष्यदधिकारे विहितस्या- 
कस्येदं ग्रहणम्‌॥ 


कृत्यानां कर्तरि वा ॥ ७१ ॥ 


"कर्तृकर्मणोः कृति" (२.३.६५ ) इति नित्यं षष्ठी प्राप्ता कर्तरि विकल्प्यते । 
कृत्यानां प्रयोगे कर्तरि वा षष्ठी विभक्तिर्भवति, न कर्मणि । भवता कटः कर्तव्यः, भवतः 
कटः कर्तव्यः। कर्तरीति किम्‌ ? गेयो माणवकः साम्नाम्‌ ॥ उभयप्राप्तौ कृत्ये षष्ठ्याः 
प्रतिषेधो वक्तव्यः॥ क्रष्टव्या ग्रामं शाखा देवदत्तेन । नेतव्या ग्राममजा देवदत्तेन॥ 


तुल्यार्थरतुलोपमाभ्यां तृतीयान्यतरस्याम्‌ ॥ ७२ ॥ 


तुल्यार्थैः शबैयोगि तृतीया विभक्तिर्भवत्यन्यतरस्याम्‌, पक्षे षष्टी च, तुलोपमाशब्दौ 
वर्जयित्वा । शेषे विषये तृतीयाविधानात्‌ तया मुक्तं षष्ठ्येव भवति । तुल्यो देवदत्तेन, 
तुल्यो देवदत्तस्य । सदृशो देवदत्तेन, सदृशो देवदत्तस्य । अतुलोपमाभ्यामिति किम्‌ ? 
तुला देवदत्तस्य नास्ति। उपमा कृष्णस्य न विद्यते। वेति वर्तमानेऽन्यतरस्यांग्रहण- 
मुत्तरसूत्रे तस्य चकारेणानुकर्षणार्थम्‌ । इतरथा हि तृतीयानुकृष्येत॥ 

चतुर्थी चाशिष्यायुष्यमद्रभद्रकुशलसुखार्थहितेः॥ ७३ ॥ 


आशिषि गम्यमानायाम्‌ आयुष्य मद्र भद्र कुशल सुख अर्थ हित इत्येतैर्योगे 
चतुर्थी विभक्तेर्भवति। चकारो विकल्पानुकर्षणार्थः। शेषे चतुर्थीविधानात्‌ तया मुक्ते 
षष्ठी विभक्तिर्भवति ॥ अत्रायुष्यादीनां पययिग्रहणं कर्तव्यम्‌॥ आयुष्यं देवदत्ताय 
भूयात्‌, आयुष्यं देवदत्तस्य भूयात्‌ । चिरं जीवितं देवदत्ताय देवदत्तस्य वा भूयात्‌ । मद्र 
देवदत्ताय देवदत्तस्य वा भूयात्‌। भद्रं देवदत्ताय, भद्रं देवदत्तस्य । कुशलं देवदत्ताय, 
कुशलं देवदत्तस्य । निरामयं देवदत्ताय, निरामयं देवदत्तस्य । सुखं देवदत्ताय, सुखं 
देवदत्तस्य । शं देवदत्ताय, शं देवदत्तस्य । अर्थो देवदत्ताय, अर्थो देवदत्तस्य । प्रयोजनं 
देवदत्ताय, प्रयोजनं देवदत्तस्य । हितं देवदत्ताय, हितं देवदत्तस्य । पथ्यं देवदत्ताय, पथ्यं 
देवदत्तस्य । आशिषीति किम्‌ ? आयुष्यं देवदत्तस्य तपः॥ 


॥ इति श्रीजयादित्यविरचितायां काशिकायां वृत्तौ दितीयाध्यायस्य तृतीयः पादः॥ 


गो ® सि 


॥ दितीयाध्यायस्य चतुर्थः पादः॥ 
दिगुरेकवचनम्‌ ॥ 9 ॥ 


दिगुः समास एकवचनं भवति। एकस्य वचनमेकवचनम्‌। एकस्यार्थस्य 
वाचको भवतीत्यर्थः। तदनेन प्रकारेण दिग्वर्थस्यैकवद्‌भावो विधीयते, दिग्वर्थं एकवद्‌ 
भवतीति। समाहारदिगोश्चेदं ग्रहणम्‌ , नान्यस्य । पञ्च प्ूलाः समाहताः पञ्चपूली । 
दशपूली । दिग्वर्थस्यैकत्वादनुप्रयोगेऽप्येकवचनं भवति-पञ्चपूलीयं शोभनेति॥ 


दन्दश्च प्राणितूर्यसेनाङ्ानाम्‌ ॥ २ ॥ 


एकवचनमिति वर्तते । अङ्गशब्दस्य प्रत्येक वाक्यपरिसमाप्त्या त्रीणि वाक्यानि 
संपद्यन्ते । प्राण्यङ्गानां दन्द एकवद्‌ भवति, तथा तूयङ्कखानां सेनाङ्गानां च । प्राण्यङ्गानां 
तावत्‌-पाणिपादम्‌। शिरोग्रीवम्‌। तूयङ्गनाम्‌-मार्दह्िकपाणविकम्‌। वीणावादक- 
परिवादकम्‌। सेनाद्गानाम्‌-रथिकाश्वारोहम्‌ । रथिकपादातम्‌। हस्त्यश्वादिषु परत्वात्‌ 

पशुदन्दे विभाषयैकवद्‌ भवति । इतरेतरयोगे समाहारे च दन्दो विहितः। तत्र समाहारस्यै- 
कत्वात्‌ सिद्धमेवैकवचनम्‌। इदं तु प्रकरणं विषयविभागार्थम्‌ । प्राण्यङ्गादीनां समाहार 
एव दन्दः। दधिपयआदीनामितरेतरयोग एव । वृक्षमृगादीनामुभयत्रेति॥ 


अनुवादे चरणानाम्‌ ॥ ३ ॥ 


चरणशब्दः शाखानिमित्तकः पुरुषेषु वर्तते। चरणानां दन्द एकवद्‌ भवति, 
अनुवादे गम्यमाने । प्रमाणान्तरावगतस्यार्थस्य शब्देन संकीर्तनमात्रमनुवादः। उदगात्‌ 
कटकालापम्‌। प्रत्यष्ठात्‌ कठकोथुमम्‌। कटकालापादीनामुदयप्रतिष्टे प्रमाणान्तरावगते 
यदा पुनः शब्देनानूद्येते तदैवमुदाहरणम्‌। यदा तु प्रथमत एवोपदेशस्तदा प्रत्युदाहरणम्‌ । 
अनुवाद इति किम्‌ ? उदगुः कटकालापाः। प्रत्यष्ठुः कठकौथुमाः ॥ स्थेणोरद्यतन्यां 
चेति वक्तव्यम्‌॥ स्थेणोरिति किम्‌ ? अनन्दिषुः कटकालापाः। अद्यतन्यामिति किम्‌? 
उद्यन्ति कटकालापाः॥ 


अध्वर्युक्रतुरनपुसकम्‌ ॥ ४ ॥ 
अध्वर्युवेदे यस्य क्रतोर्विधानं सोऽध्वर्युक्रतुः। अध्वर्युक्रतुवाचिनां शब्दानाम- 
नपुंसकलिङ्गानां दन्द एकवद्‌ भवति। अध्वर्यक्रतुरनपुंसक दन्द इति गौणो निर्देशः। 
अकश्विमेधम्‌। सायाह्ातिरात्रम्‌। अध्वर्युक्रतुरिति किम्‌ ? इषुवजौ । उद्धिदूबलभिदौ । 
अनपुंसकमिति किम्‌ ? राजसूयवाजपेये । इह कस्माद्‌ न भवति-दशपौर्णमासौ ? 
क्रतुशब्दः सोमयागेषु रूढः॥ 


अध्ययनतोऽविप्रकृष्टाख्यानाम्‌ ॥ ५ ॥ 


अध्ययनेन निमित्तेन येषामविप्रकृष्टा प्रत्यासन्ना आख्या, तेषां दन्द एकवद्‌ 
भवति। पदकक्रमकम्‌। क्रमकवार्तिकम्‌ । संपाठः पदानां क्रमस्य च प्रत्यासन्नः। 
अध्ययनत इति किम्‌ ? पितापुत्रौ । अविप्रकृष्टाख्यानामिति किम्‌ ? या्िकयैयाकरणौ॥ 


जातिरप्राणिनाम्‌ ॥ ६ ॥ 


जातिवाचिनां शब्दानां दन्द एकवद्‌ भवति, प्राणिनो वर्जयित्वा । आराशच्नि। 
धानाशष्कुलि । जातिरिति किम्‌ ? नन्दकपाञ्चजन्यौ । अप्राणिनामिति किम्‌ ? 
ब्राह्मणक्षत्रियविट्शूद्राः। नजिवयुक्तन्यायेन ( परि० ७४ ) द्रव्यजातीनामयमेकवदूभावः, 
न गुणक्रियाजातीनाम्‌। रूपरसगन्धस्पर्शाः। गमनाकुञ्चनग्रसारणानि । जातिपरत्वे च 
जातिशब्दानामयमेकवदूभावो विधीयते, न नियतद्रव्यविवक्षायाम्‌-इह कुण्डे बदरामलकानि 
तिष्ठन्तीति॥ 

विशिष्टलिङ्ो नदी देशोऽग्रामाः ॥ ७ ॥ 


विशिष्टलिङ्ानां भिन्नलिङ्गानां नदीवाचिनां शब्दानां देशवाचिनां च ग्रामवर्जिंतानां 
दन्द एकवद्‌ भवति। नद्यवयवो दन्दो नदीत्युच्यते, देशावयवश्च देशः। नदी देश 
इत्यसमासनिर्देश एवायम्‌। उद्रचश्चेरावती च, उद्धयेरावति। गङ्गाशोणम्‌। देशः 
खल्वपि-कुरवश्च कुरुक्षेत्रं च, कुसुकुरुकषेत्रम्‌। कुरुकुरुजाङ्गलम्‌ । विशिष्टलिङ्ग इति 
किम्‌ ? गङ्गायमुने । मद्रकेकयाः। नदी देश इति किम्‌ ? कुक्कुटमयूर्यौ । अग्रामा इति 
किम्‌ ? जाम्बवश्च शालूकिनी च, जाम्बवशालूकिन्यौ । नदीग्रहणमदेशत्वातू । जनपदो 
हि देशः। तथा च पर्वतानां ग्रहणं न भवति । केलासश्च गन्धमादनं च, कैलासगन्धमादने 
॥ अग्रामा इत्यत्र नगराणां प्रतिषेधो वक्तव्यः॥ इह मा भूत्‌-मथुरा च पाटलिपुत्रं 
च, मथुरापाटलिपुत्रम्‌ ॥ उभयतश्च ग्रामाणां प्रतिषेधो वक्तव्यः॥ सौर्य च नगरम्‌, 
केतवतं च ग्रामः, सौर्यकेतवते॥ 


षद्रजन्तवः ॥ ८ ॥ 


अपचितपरिमाणः क्षुद्रः । कषद्रजन्तुवाचिनां दन्द एकवद्‌ भवति । दंशमशकम्‌ । 
यूकालिक्षम्‌ । क्षद्रजन्तव इति किम्‌ ? ब्राह्मणक्षत्रियौ । 
षुद्रजन्तुरनस्थिः स्यादथ वा क्षुद्र एव यः। 
शतं वा प्रसृतौ येषां केचिदा नकुलादपि॥ 
आ नकुलादषीतीयमेव स्मृतिः प्रमाणम्‌, इतरासां तदिरोधात्‌॥ 


येषां च विरोधः शाश्वतिकः ॥ € ॥ 


विरोधो वैरम्‌, शाश्वतिको नित्यः। येषां शाश्वतिको विरोधः, तदाचिनां शब्दानां 
दन्द एकवद्‌ भवति । मार्जारमूषकम्‌। अहिनकुलम्‌ । शाश्वतिक इति किम्‌ ? गोपालि- 
शालङायनाः कलहायन्ते । चकारः पुनरस्यैव समुच्चयार्थः। तेन पशुशकुनिदन्दे विरोधि- 
नामनेन नित्यमेकवद्‌भावो भवति-अश्वमहिषम्‌। काकोलूकम्‌॥ 


शद्राणामनिरवसितानाम्‌ ॥ १० ॥ 


निरवसानम्‌, बहिष्करणम्‌। कुतो बहिष्करणम्‌ ? पात्रात्‌। यैर्भुक्ते पात्र 
संस्कारेणापि न शुध्यति, ते निरवसिताः। न निरवसिताः, अनिरवसिताः। अनिरवसितशूद्वाचिनां 
शब्दानां दन्द एकवद्‌ भवति । तक्षायस्कारम्‌ । रजकतन्तुवायम्‌। अनिरवसितानामिति 
किम्‌ ? चण्डालमृतपाः॥ 


9. शवश्ुगालम्‌' इत्याधिकं है०। 

गवाश्वप्रभृतीनि च ॥ ११ ॥ 


गवाश्वप्रभृतीनि च कृतैकवद्‌भावानि दन्दरूपाणि साधूनि भवन्ति। गवाश्वम्‌ । 
गवाविकम्‌ । गवैडकम्‌। अजाविकम्‌ अजैडकम्‌। कुव्नवामनम्‌। कुब्जकैरातकम्‌ । 
पुत्रपौत्रम्‌ । श्वचण्डालम्‌ । स्रीकुमारम्‌। दासीमाणवकम्‌। शाटीपिच्छकम्‌ । उष्ट्रखरम्‌ । 
उष्टरशशम्‌ । मूत्रशकृत्‌ । मूत्रपुरीषम्‌ । यकरन्मेदः। मासशोणितम्‌। दर्भशरम्‌ । दर्भपूतीकम्‌ । 
अर्जुनशिरीषम्‌ । त्रणोलपम्‌। दासीदासम्‌ । कुटीकुटम्‌ । भागवतीभागवतम्‌ । गवाश्व- 
प्रभृतिषु यथोच्चारितं दन्दवृत्तम्‌, रूपान्तरे तु नायं विधिर्भवति । गोऽश्वम्‌। गोऽश्वौ । 
पशुदन्दविभाषैव भवति॥ 


विभाषा वृक्षमृगतृणधान्यव्यञ्जनपशुशकुन्यश्ववडवपूर्वापरा- 
धरोत्तराणाम्‌ ॥ १२ ॥ 


वृक्ष मृग तृण धान्य व्यञ्जन पशु शकुनि अश्ववडव पूर्वापर अधरोत्तर इत्येतेषां 
दन्दो विभाषैकवद्‌ भवति । प्लक्षन्यग्रोधम्‌, प्लक्षन्यग्रोधाः। रुरुपृषतम्‌, रुरुपृषताः। 
कुशकाशम्‌, कुशकाशाः। व्रीहियवम्‌, व्रीहियवाः। दधिघृतम्‌, दधिघुते। गोमहिषम्‌, 
गोमहिषाः। तित्तिरिकपिञ्जलम्‌, तित्तिरिकपिञ्जलाः। अश्ववडवम्‌, अश्ववडवौ । 
पूर्वापरम्‌, पूर्वापरे । अधरोत्तरम्‌, अधरोत्तरे ॥ बहुप्रकृतिः फलसेनावनस्पतिमृगशकुनि- 
्षुद्रजन्तुधान्यतृणानाम्‌॥ एषां बहुप्रकृतिरेव दन्द एकवद्‌ भवति, न दिप्रकृतिः। बद- 
रामलके। रथिकाश्वारोहौ । प्लक्षन्यग्रोधौ । स्रपृषतौ । हंसचक्रवाकौ । यूकालिक्षे । 
व्रीहियवौ । कुशकाशौ॥ 


विप्रतिषिद्धं चानधिकरणवाचि ॥ १३ ॥ 


परस्परविरुद्धं विप्रतिषिद्धम्‌ । विप्रतिषिद्धार्थानां शब्दानामनधिकरणवाचिनामद्रव्य- 
वाचिनां दन्द एकवद्‌ भवति। विभाषानुकर्षणार्थश्चकारः। शीतोष्णम्‌, शीतोष्णे । 
सुखदुःखम्‌, सुखदुःखे । जीवितमरणम्‌, जीवितमरणे । विप्रतिषिद्धमिति किम्‌ ? काम- 
क्रोधो । अनधिकरणवाचीति किम्‌ ? शीतोष्णे उदके॥ 


न दधिपयादीनि ॥ १४ ॥ 


यथायथमेकवद्धावे प्राप्ते प्रतिषेध आरभ्यते। दधिपयआदीनि शब्दरूपाणि 
नैकवद्‌ भवन्ति । दधिपयसी । सर्पिर्मधुनी । मधुसर्पिषी । ब्रह्मप्रजापती । शिववैश्रवणौ । 
स्कन्दविशाखौ । परिव्राट्कोशिको । प्रवर्ग्योपसदौ । शुक्लकृष्णौ । इध्माबर्हिषी । निपातनाद्‌ 
दीर्घः। दीक्षातपसी । श्रद्धातपसी । मेधातपसी । अध्ययनतपसी । उलूखलमुसले । 

आद्यावसाने । श्रद्धामेधे । ऋक्सामे । वाङ्मनसे॥ 
अधिकरणैतावत्त्वे च ॥ १५ ॥ 


नेति वर्तते । अधिकरणं वर्तिपदार्थः। स हि समासस्यार्थस्याधारः। तस्येतावत््वे 
परिमाणे गम्यमाने दन्दो नैकवद्‌ भवति । यथायथमेकवद्भावः प्राप्तः प्रतिषिध्यते । दश 
दन्तोष्टाः। दश मार्दङ्गिकपाणविकाः॥ 


विभाषा समीपे ॥ १६ ॥ 


अधिकरणैतावत्वस्य समीपे विभाषा ढन्द एकवद्‌ भवति । उपदशं दन्तोष्ठम्‌, 
उपदशा दन्तोष्ठाः। उपदशं मार्दङ्गिकपाणविकम्‌, उपदशा मार्दङ्िकपाणविकाः। अव्ययस्य 
संख्ययाव्ययीभावोऽपि विहितो बहुव्रीहिरपि, तत्रैकवदूभावपक्षेऽव्ययीभावोऽनुप्रयुज्यते, 
इतरत्र बहुव्रीहिः॥ 


स नपुंसकम्‌ ॥ १७ ॥ 


यस्यायमेकवदूभावो विहितः स नपुंसकलिङ्गो भवति दिगुर्दन्दश्च । पञ्चगवम्‌ । 
दशगवम्‌। दन्दः खल्वपि-पाणिपादम्‌। शिरोग्रीवम्‌ । परवल्लिङ्तापवादो योगः ॥ 
अकारान्तोत्तरपदो दिगुः लिया भाष्यते॥ पञ्चपूली । दशरथी ॥ वाबन्तः ल्ियामिष्टः॥ 
पञ्चखट्वम्‌, पञ्चखट्वी ॥ अनो नलोपश्च वा च दिगुः स्तियाम्‌॥ पञ्चतक्षम्‌, 
पञ्चतक्षी ॥ पात्रादिभ्यः प्रतिषेधो वक्तव्यः॥ पञ्चपात्रम्‌। चतुर्युगम्‌ । त्रिभुवनम्‌॥ 


अव्ययीभावश्च ॥ १८ ॥ 


अव्ययीभावश्च समासो नपुसकलिङ्रौ भवति । अधिलि । उपकुमारि । उन्मत्तगहम्‌ । 
लोहितगङ्गम्‌ । पूर्वपदार्थप्रधानस्यालिङ्गतैव प्राप्ता, अन्यपदार्थप्रधानस्याभिधेयवल्लिङता, 
अत इदमुच्यते। अनुक्तसमुच्चयार्थश्चकारः ॥ पुण्यसुदिनाभ्यामह्ः क्लीबतेष्यते॥ 
पुण्याहम्‌ । सुदिनाहम्‌ ॥ पथः संख्याव्ययादेः क्लीबतेष्यते॥ त्रिपथम्‌ । चतुष्पथम्‌ । 
विपथम्‌। सुपथम्‌ ॥ क्रियाविशेषणानां च क्लीवतेष्यते॥ मृदु पचति। शोभनं 
पचति॥ 


तत्पुरुषोऽनजूकर्मधारयः ॥ १६ ॥ 


9 - ° कर्मत्वम्‌ › इत्यधिकं क्वचित्‌ । 

अधिकारोऽयमुत्तरसूत्रषूपतिष्टते । नञ्समासं कर्मधारयं च वर्जयित्वान्यस्तत्युरुषो 
नपुंसकलिङ्गो भवतीत्येतदधिकृतं वेदितव्यं यदित ऊर्ध्वमनुक्रमिष्यामस्तत्र । वक््यति- 
विभाषा सेनासुरा०' ( २.४.२५ ) इति-ब्राह्मणसेनम्‌, ब्राह्मणसेना । तस्पुरुष इति 
किम्‌? दृढसेनो राजा। अनजिति किम्‌ ? असेना। अकर्मधारय इति किम्‌ ? 
परमसेना॥ 


सज्ञायां कन्थोशीनरेषु ॥ २० ॥ 


सज्ञायां विषये कन्ान्तस्तत्युरुषो नपुंसकलिङ्गो भवति, सा चेत्‌ कन्था उशीनरेषु 
भवति। सौशमिकन्थम्‌। आह्वरकन्थम्‌ । संज्ञायामिति किम्‌ ? वीरणकन्था । उशीनरेष्विति 
किमू ? दाक्षिकन्था। परवल्लिङ्गतापवाद इदं प्रकरणम्‌॥ 


उपज्ञोपक्रमं तदाद्याचिख्यासायाम्‌ ॥ २१ ॥ 


उपज्ञायत इत्युपज्ञा, उपक्रम्यत इत्युपक्रमः। उपज्ञा चोपक्रमश्च, उपज्ञोपक्रमम्‌ । 
तदन्तस्तत्पुरुषो नपुसकलिङ्ो भवति तदाद्याचिख्यासायाम्‌, तयोरुपज्ञोपक्रमयोरादेराचि- 
ख्यासायां गम्यमानायाम्‌। आख्यातुमिच्छा भाचिख्यासा। यद्युपज्ञेयस्योपक्रम्यस्य चार्थस्यादि- 
राख्यातुमिष्यते, तत एतद्‌ भवति । पाणिन्युपज्ञमकालक व्याकरणम्‌ । पाणिनेरुपज्ञानेन 
प्रथमतः प्रणीतमकालक व्याकरणम्‌। व्याउचुपज्ञं दुष्करणम्‌। आढयोपक्रमं प्रासादः। 
नन्दोपक्रमाणि मानानि। दर्शनीयोपक्रमम्‌ । सुकुमारोपक्रमम्‌। उपज्ञोपक्रममिति किम्‌ ? 
वाल्मीकिश्लोकाः। तदाद्याचिख्यासायामिति किम्‌ ? देवदत्तोपज्ञो रथः। यज्ञदत्तोपक्रमो 
रथः।॥ 


छाया बाहुल्ये ॥ २२ ॥ 


विभाषा सेनासुराच्छाया०' ( २.४.२५ ) इति विभाषां वक्ष्यति, नित्यार्थमिदं 
वचनम्‌। छायान्तस्तत्पुरुषो नपुंसकलिङ्गो भवति बाहुल्ये गम्यमाने । पूर्वपदार्थधर्मो 
बाहुल्यम्‌। शलभादीनां हि बहुत्वं गम्यते। शलभच्छायम्‌ । द्ुच्छायम्‌। बाहुल्य इति 
किम्‌ ? कुडचच्छाया॥ 


सभा राजामनुष्यपूर्वा ॥ २३ ॥ 


सभान्तस्तत्युरुषो नपुंसकलिङ्गो भवति, सा चेत्‌ सभा राजपूर्वा अमनुष्यपूर्वा च 


१ ~ अन्यत्र ( ६.२.१२४ ) ` आह्कन्थम्‌ ` इति पाटः। २ - (दशहुष्करणम्‌ ' इति रै०। 
३ ~ ( आद्योपक्रमम्‌ ' इति पाठान्तरम्‌ । ४ - ° सुकुमारम्‌ › इति मुद्रितपाटः। यथोत्तरग्रन्थं ( ६.२.१४ ) शोधः। 

भवति । इनसभम्‌ । ईश्वरसभम्‌ । इह कस्माद्‌ न भवति-राजसभा ? पर्यायवचनस्यैवेष्यते । 
तदुक्तम्‌- “जित्‌ पर्यायस्यैव राजाद्यर्थम्‌” ( १.१.६८ वा० ) इति। अमनुष्यपूर्वा- 
रक्षःसभम्‌। पिशाचसभम्‌। इह कस्माद्‌ न भवति-काष्टसभा ? अमनुष्यशब्दो 
रूढिरूपेण रक्षःपिशाचादिष्येव वर्तते। राजामनुष्यपूर्वेति किम्‌ ? देवदत्तसभा॥ 


अशाला च ॥ २४॥ 


अशाला च या सभा तदन्तस्तत्पुरुषो नपुंसकलिङ्गो भवति । सद्गातवचनोऽत्र 
सभा- शब्दो गृह्यते । स्रीसभम्‌। दासीसभम्‌। दासीसद्गात इत्यर्थः। अशालेति किम्‌ ? 
अनाथसभा । अनाथकुटीत्यर्थः॥ 


विभाषा सेनासुराच्छायाशालानिशानाम्‌ ॥ २५ ॥ 


सेना सुरा छाया शाला निशा इत्येवमन्तस्तत्पुरुषो नपुंसकलिङ्ो भवति विभाषा । 
ब्राह्मणसेनम्‌, ब्राह्मणसेना । यवसुरम्‌, यवसुरा । कुडचच्छायम्‌, कुडचयच्छाया । गोशालम्‌, 
गोशाला। श्वनिशम्‌, श्वनिशा॥ 


परवल्लिङ दन्दतद्पुरुषयोः ॥ २६ ॥ 


समाहारदन्दे नपुंसकलिङ्स्य विहितत्वाद्‌ इतरेतरयोगदन्दस्येदं ग्रहणम्‌ । परस्य 
यल्लिङ्गं तद्‌ भवति दन्दस्य तत्पुरुषस्य च । उत्तरपदलिङ दन्दतत्युरुषयोर्विधीयते । 
कुक्कुट- मयूर्याविमे। मयूरीकुक्कुटाविमौ । तत्पुरुषस्य-अर्धं पिष्पल्याः, अर्धपिप्पली । 
अर्धकोशातकी । अर्धनखरञ्जनी ॥ दिगुप्राप्तापन्नालपूर्वगतिसमासेषु प्रतिषेधो 
वक्तव्यः॥ दिगुः-पञ्चसु कपालेषु संस्कृतः पुरोडाशः पञ्चकपालः । प्राप्तो जीविकाम्‌, 
प्राप्तजीविकः। आपन्नो जीविकाम्‌, आपननजीविकः। अलं जीविकायै, अलंजीविकः। 
गतिसमासः- निष्क्रान्तः कौशाम्ब्याः, निष्कोशाम्बिः॥ 


पूर्ववदश्ववडवौ ॥ २७ ॥ 


अश्ववडवयोर्विभाषिकवदभाव उक्तः, तत्रैकवद्‌भावादन्यत्र परवल्लिङतायां प्राप्ताया- 
मिदमारभ्यते। अश्ववडवयोः पूर्ववल्लिङ्ं भवति। अश्वश्च वडवा चाश्ववडवौ । 
अथति- देशश्चायम्‌, न निपातनम्‌ । तत्र दिवचनमतन्त्रम्‌, वचनान्तरेऽपि पूर्ववल्लिङ्गता 
भवति-अश्ववडवान्‌, अश्ववडवैरिति॥ 


हेमन्तशिशिरावहोरात्रे चच्छन्दसि ॥ २८ ॥ 

पूर्ववदिति वर्तते । हेमन्तशिशिरौ अहोरात्रे इत्येतयोश्छन्दसि विषये पूर्ववल्लिङ 
भवति। हेमन्तशिशिरावृतूनां प्रीणामि ( तै° सं० १.६.२.३ )। अरप इणदं कूः 
(शौ० सं० ११.६.५ )। परवल्लिडइतापवादो योगः। अथतिदेशश्चायम्‌, न निपातनम्‌ । 
तेन दिवचनमतन््रम्‌ , वचनान्तरेऽपि पूर्ववल्लिता भवति । पूर्वपक्नाश्चितंयः, अपैपषर¶पशृक्षाः 


पुरीषम्‌, अशहयेरा१्ाणीष्ठंकाः ( तै० ब्रा० ३.११.१०.४ )। छन्दसीति किमू ? दुम्चे 
हेमन्तशिशिरे। अहोरात्राविमौ पुण्यौ । छन्दसि लिङव्यत्यय उक्तः, तस्यैवायं प्रपञ्चः॥ 


रात्राह्माहाः पुंसि ॥ २६ ॥ 


कृतसमासान्तानां निर्देशः। रात्र अह अह इत्येते पुंसि भाष्यन्ते । परवल्लिङ्तया 
स्रीनपुंसकयोः प्राप्तयोरिदं वचनम्‌ । दिरात्रः। त्रिरात्रः। चतूरात्रः पूर्वा्नः। अपराह्नः। 
मध्याहः। क्हः। व्यहः ॥ अनुवाकादयः पुंसीति वक्तव्यम्‌॥ अनुवाकः। शंयुवाकः । 
सूक्तवाकः॥ 


अपथं नपुंसकम्‌ ॥ ३० ॥ 


अपथशब्दो नपुंसकलिङ्गो भवति । अपथमिदम्‌। अपथानि गाहते मूढः। इह 
कस्माद्‌ न भवति-अपथो देशः, अपथा नगरी ? तत्पुरुष इति वर्तते॥ 


अर्धर्चाः पुंसि च ॥ ३१ ॥ 


अर्धचदियः शब्दाः पुंसि नपुंसके च भाष्यन्ते। अर्धर्चः। अर्धर्चम्‌। गोमयः। 
गोमयम्‌ । शब्दरूपाश्रया चेयं दिलिङ्खता क्वचिदर्थभेदेनापि व्यवतिष्ठते । यथा पद्यशङ्धशब्दौ 
निधिवचनौ पुँल्लिङ्ग, जलजे उभयलिङ्ौ । भूतशब्दः पिशाचे उभयलिङ्गः, क्रियाशब्दस्या- 
भिधेयवल्लिङ्म्‌। सैन्धवशब्दो लवण उभयलिङ्गः, यौगिकस्याभिधेयवल्लिङ्गम्‌। सार- 
शब्द उत्कर्षे पुंल्लिङ्गः, न्यायादनपेते नपुंसकम्‌, नैतत्‌ सारमिति। धर्म इत्यपूर्वे पुल्लिङ्गः, 
तत्साधने नपुंसकम्‌। तानि धर्माणि प्रथमान्यासन्‌ ( ऋ० १,१६४.५० )॥ अर्धर्च । 
गोमय । कषाय । कार्षपिण । कुतप। कपाट । शङ्ख । चक्र। गृथ। यूथ। ध्वज। 
कबन्ध । पद्म । गृह । सरक । कस । दिवस । यूष । अन्धकार । दण्ड । कमण्डलु । 
मण्ड । भूत । दीप। चूत । चक्र। धर्म । कर्मन्‌। मोदक । शतमान । यान । नख। 
नखर । चरण । पुच्छ । दाडिम । हिम । रजत । सक्तु । पिधान । सार । पात्र । धृत। 
सैन्धव । ओषध । आढक । चषक । द्रोण । खलीन । पात्रीव । षष्टिक । वार । बाण। 
प्रोथ । कपित्थ । शुष्क । शील । शुल्व । सीधु । कवच । रेणु । कपट । सीकर । मुसल । 
सुवर्ण । यूप। चमस । वर्ण। क्षीर । कर्षं । आकाश । अष्टापद । मङ्गल । निधन । 
नि्यसि। जुम्भ। वृत्त। पुस्त । ्ष्वेडित। शुङ्ग । शृङ्खल । मधु । मूल । मूलक । शराव । 

शाल । वप्र । विमान । मुख । प्रग्रीव । शूल । वजर । कर्पट । शिखर । कल्क । नाट । 
मस्तक । वलय । कुसुम । तृण । पडू । कुण्डल । किरीट । अर्बुद । अङ्कुश । तिमिर । 
आश्रम । भूषण । इल्कस । मुकुल । वसन्त । तडाग । पिटक । विटड । माष । कोश । 
फलक । दिन । देवत । पिनाक । समर । स्थाणु । अनीक । उपवास । शाक । कपसि। 
चषाल । खण्ड । दर । विटप। रण । बल । मल । मृणाल । हस्त । सूत्र । ताण्डव । 
गाण्डीव । मण्डप। पटह । सौध । पार्श्व । शरीर । फल । छल । पुर । राष्ट्र । विश्व । 
अम्बर। कुडिम । मण्डल । ककुद । तोमर। तोरण । मञ्चक । पद्ध । मध्य । बाल । 
वल्मीक । वर्षं । वस्र । देह । उद्यान । उद्योग । स्नेह । स्वर। संगम । निष्क । क्षेम । 
शूक । छत्र । पवित्र । यौवन । पानक । मूषिक । वल्कल । कुञ्ज । विहार । लोहित । 
विषाण । भवन। अरण्य । पुलिन । दृढ । आसन । एेरावत । शूर्प । तीर्थ। लोमश । 
तमाल। लोह । दण्डक । शपथ । प्रतिसर। दारु। धनुस्‌। मान । तड । वितदु । 
मव । सहस्र । ओदन । प्रवाल । शकट । अपराह्न । नीड । शकल । अर्धचदिः॥ 


इदमोऽन्वादेशेऽशनुदात्तस्तृतीयादौ ॥ ३२ ॥ 


आदेशः कथनम्‌, अन्वादेशोऽनुकथनम्‌। इदमोऽन्वादेशविषयस्याशादेशो भवलत्यनुदात्त- 
स्तृतीयादौ विभक्तौ परतः। आभ्यां छात्राभ्यां रात्रिरधीता, अथो आभ्यामहरप्यधीतम्‌ । 
अस्मै छात्राय कम्बलं देहि, अथोऽस्मै शाटकमपि देहि। अस्य छात्रस्य शोभनं शीलम्‌, 
अथोऽस्य प्रभूतं स्वम्‌। अशादेशवचनं साकच्कार्थम्‌ । इमकाभ्यां छात्राभ्यां रात्रिरधीता, 
अथो आभ्यामहरप्यधीतम्‌ । नेह पश्चादुच्चारणमात्रमन्वादेशः। कि तर्हि ? एकस्यैवाभिधेयस्य 
पूर्व शब्देन प्रतिपादितस्य दितीयं प्रतिपादनमन्वादेशः। तेनेह न भवति-देवदत्तं भोजय, 
इमं च यज्ञदत्तमिति॥ 


एतदस्त्रतसोस््रतसौ चानुदात्तौ ॥ ३३ ॥ 


अन्वादेश अनुदात्त इति वर्तते। एतदोऽन्वादेशविषयस्याशादेशो भवत्यनुदात्त- 
स्रतसोः परतः। तौ चापि त्रतसावनुदात्तौ भवतः। एतस्मिन्‌ ग्रामे सुखं वसामः, अथोऽत्र 
युक्ता अधीमहे । एतस्माच्छात्राच्छन्दोऽधीष्व, अथोऽतो व्याकरणमप्यधीष्व । सवनुदात्तं 
पदं भवति। एतदोऽश्‌" ( ५.३.५ ) इत्यशादेशे लब्धे पुनर्वचनमनुदात्तार्थम्‌॥ 


दितीयाटौस्स्वेनः ॥ ३४ ॥ 


9 - ^ इल्वस › इति रै०। २ ~ ‹ इत्यादेशे ' इति है । 

अन्वादेश अनुदात्त इति वर्तते । दितीया टा ओस्‌ इत्येतेषु परत इदमेतदोरन्वादेश- 
विषययोरेनशब्द आदेशो भवत्यनुदात्तः। इदमो मण्डूकप्लुतिन्यायेनानुवृत्तिः। इमं छात्रं 
छन्दोऽध्यापय, अथो एनं व्याकरणमध्यापय । अनेन छात्रेण रात्रिरधीता, अथो एनेना- 
हरप्यधीतम्‌। अनयोश्छात्रयोः शोभनं शीलम्‌, अथो एनयोः प्रभूतं स्वम्‌। एतदः 
खल्वपि-एत छात्रं छन्दोऽध्यापय, अथो एनं व्याकरणमप्यध्यापय । एतेन छात्रेण रात्रिरधीता, 
अथो एनेनाहरप्यधीतम्‌। एतयोश्छात्रयोः शोभनं शीलम्‌, अथो एनयोः प्रभूतं स्वम्‌ 
॥ एनदिति नपुंसकैकवचने वक्तव्यम्‌॥ प्रक्षालयैनत्‌। परिवर्तयैनत्‌। इह कस्माद्‌ न 
भवति-अयं दण्डो हरानेन, एतमातं डित विद्यादिति ? यत्र किञ्चिद्‌ विधाय वाक्यान्तरेण 
पुनरन्यदुपदिश्यते सोऽन्वादेशः। इह तु वस्तुनिर्देशमात्रं कत्यैकमेव विधानम्‌॥ 


आर्धधातुके ॥ ३५ ॥ 


आर्धधातुक इत्यधिकारोऽयम्‌, ्यक्षत्रियार्षजितः० (२.४.५८ ) इति 
यावत्‌ । यदित ऊर्ध्वमनुक्रमिष्यामस्तदार्धधातुके वेदितव्यम्‌ । वक्ष्यति-८हनो वध लिडि" 
( २.४.४२ )-वध्यात्‌। आर्धधातुक इति किम्‌ ? हन्यात्‌ । विषयसप्तमी चेयं 
न परसप्तमी । तेनार्धधातुकविवक्षायामादेशेषु कृतेषु पश्चाद्‌ यथाप्राप्तं प्रत्यया भवन्ति। 
भव्यम्‌ । प्रवेयम्‌। आख्येयम्‌॥ 


अदो जग्धिर्ल्यप्ति किति ॥ ३६ ॥ 


अदो जग्धिरादेशो भवति ल्यपि परतः, तकारादौ च किति प्रत्यये । प्रजग्ध्य | 
विजग्ध्य । जग्धः। जग्धवान्‌ । इकार उच्चारणार्थः, नानुबन्धः। तेन नुम्‌ न भवति । 
एवं वच्यादीनामपि । इह कस्माद्‌ न भवति-अन्नम्‌ ? (अन्नाण्णः' ( ४.४.८५ ) इति 
निपातनात्‌ । 
जग्धौ सिद्धेऽन्तरङ्गत्वात्ति कितीति ल्यबुच्यते । 
ज्ञापयत्यन्तरङ्गाणां ल्यपा भवति बाधनम्‌ ॥ 
तीति किम्‌ ? अद्यते। कितीति किम्‌ ? अत्तव्यम्‌॥ 


लुड्सनोर्धस्ट ॥ ३७ ॥ 


लुडि सनि च परतोऽदो घस्लादेशो भवति। कदित्करणमडर्थम्‌। लुडि- 
अघसत्‌, अघसताम्‌, अघसन्‌। सनि-जिघत्सति, जिघत्सतः, जिघत्सन्ति ॥ 
घस्टभावेऽच्युप- सख्यानम्‌॥ प्रात्तीति प्रघसः॥ 

घञपोश्च ॥ ३८ ॥ 


घञि अपि च परतोऽदो घस्लादेशो भवति। घासः। प्रघसः। 
उपसर्गेऽदः" ( ३.३.५६ ) इत्यप्‌॥ 


बहुलं छन्दसि ॥ ३६ ॥ 


छन्दसि विषये बहुलमदो घस्लादेशो भवति। घस्तां नूनम्‌ ( मा० सं० २१. 
४३)। सग्धिश्च मे ( मा० सं० १८.६ )। न च भवति- आत्तामद्य मध्यतो मेद उद्भ 
तम्‌ ( मा० सं० २१.४३ )। अन्यतरस्याग्रहणमेव कस्माद्‌ न क्रियते, तदेवोत्तरार्थमपि 
भविष्यति? कार्यन्तिरार्थं बहुलग्रहणम्‌ । घस्तामित्यत्रोपधालोपो न भवति॥ 


लिस्यन्यतरस्याम्‌ ॥ ४० ॥ 


लिटि परतोऽदोऽन्यतरस्यां घस्लादेशो भवति। जघास, जक्षतुः, जक्षुः। आद, 
आदतुः, आदुः॥ 


वेजो वयिः ॥ ४१ ॥ 


लिस्यन्यतरस्याम्‌' ( २.४.४० ) इति वर्तते । वेञो वयिरादेशो भवत्यन्यतरस्यां 
लिटि परतः। इकार उच्चारणार्थः। उवाय, ऊयतुः, ऊयुः। पक्षे-ऊवतुः, ऊवुः । लिटि 
वयो यः" ( ६.१.३८ ) इति यकारस्य सप्रसारणं प्रतिषिध्यते । वश्चास्यान्यतरस्यां किति" 
( ६.१.३६ ) इति वकारो विधीयते। ववौ, ववतुः, ववुः। वेजः' ( ६.१.४० ) इति 
सप्रसारणं न भवति॥ 


हनो वध लिङि ॥ ४२ ॥ 


हन्तेधतिोर्वध इत्ययमादेशो भवति लिड परत आर्धधातुके । वध्यात्‌, वध्यास्ताम्‌, 
वध्यासुः। अकारान्तश्चायमादेशः। तत्राकारस्य लोपो भवति । तस्य स्थानिवद्‌भावाद- 
वधीदिति हलन्तलक्षणा ( ७.२.७ ) वृद्धिः न भवति॥ 


लुडि च ॥ ४३ ॥ 


लुडि च परतो हनो वध इत्ययमादेशो भवति । अवधीत्‌, अवधिष्टाम्‌, अवधिषुः । 
योगविभाग उत्तरार्थः। आत्मनेपदेषु लुडि विकल्पो यथा स्याल्लिङि मा भूत्‌॥ 


१ - ‹ अतो हलादेर्लघोरिति ” इत्यधिक बाल०। २ ~ “ आत्मनेपदेषु लिडि विकल्पो मा भूत्‌ इति बाल० । 

आत्मनेपदेष्वन्यतरस्याम्‌ ॥ ४४ ॥ 


पूर्वेण नित्ये प्राप्ते विकल्प उच्यते । आत्मनेपदेषु परतो हनो लुड्यन्यतरस्यां वध 
इत्ययमादेशो भवति। आवधिष्ट, आवधिषाताम्‌, आवधिषत । न च भवति- आहत, 
आहसाताम्‌, आहसत॥ 


इणो गा लुडि ॥ ४५ ॥ 


इणो गा इत्ययमादेशो भवति लुडि परतः। अगात्‌, अगाताम्‌, अगुः। लुडीति 
वर्तमाने पुनर्लुर्ग्रहणम्‌ (आत्मनेपदेष्वन्यतरस्याम्‌' ( २.४.४४ ) इत्येतद्‌ मा भूत्‌। इह 
त्वविशेषेण नित्यं च भवति। अगात्‌। अगायि भवता ॥ इण्वदिक इति वक्तव्यम्‌॥ 
अध्यगात्‌, अध्यगाताम्‌, अध्यगुः॥ 


णौ गमिरबोधने ॥ ४६ ॥ 


णौ परत इणोऽबोधनार्थस्य गमिरादेशो भवति । इकार उच्चारणार्थः । गमयति, 
गमयतः, गमयन्ति । अवबोधन इति किम्‌ ? प्रत्याययति । इण्वदिक इत्येव-अभधिगमयति॥ 


सनि च ॥ ४७ ॥ 


सनि परत इणोऽबोधनार्थस्य गमिरादेशो भवति। जिगमिषति, जिगमिषतः, 
जिगमिषन्ति । अवबोधन इत्येव-अर्थान्‌ प्रतीषिषति । इण्वदिक इत्येव-अधिजिगमिषति । 
योगविभाग उत्तरार्थः। इडश्च ( २.४.४८ ) इति सन्येव यथा स्यात्‌॥ 


इङश्च ॥ ४८ ॥ 


इडश्च सनि परतो गमिरादेशो भवति। अधिनिगांसते, अधिजिगांसेते, अधिनिगा- 
सन्ते॥ 


गाङ्‌ लिटि ॥ ४६ ॥ 


गाडादेशो भवतीडो लिटि परतः। अधिजगे, अधिजगाते, अधिजगिरे । गाडोऽनुबन्ध- 
करणं विशेषणार्थम्‌, गाङ्कुटादिभ्यः०' ( १.२.१ ) इत्यत्रास्य ग्रहणं यथा स्यात्‌ । नहि 
स्थानिवद्भावेन गाडिति रूपं लभ्यते॥ 


9 - ^ णौ मा भूत्‌ ' इत्यधिक क्वचित्‌ 

विभाषा लुरूक्डोः ॥ ५० ॥ 


लुडि छ्डि च परत इडो विभाषा गाडादेशो भवति । आदेशपक्षे गाङ्कुटादिभ्यः०' 
(१,२.१ ) इति डिन्त्वम्‌, ्वुमास्थागापाजहातिसां हलि" ( ६.४.६६ ) इतीत्वम्‌ । अध्यगीष्ट, 
अध्यगीषाताम्‌, अध्यगीषत। न च भवति-अध्यैष्ट, अध्यैषाताम्‌, अध्यैषत । ल्डि 
खल्वपि-अध्यगीष्यत, अध्यगीष्येताम्‌, अध्यगीष्यन्त । न च भवति-अध्यैष्यत, अध्यैष्येताम्‌, 
अध्यैष्यन्त॥ 


णौ च संश्चडोः ॥ ५१ ॥ 


इडो गाड विभाषेति वर्तते । णावितीडपेक्षया परसप्तमी, संश्चडोरिति च ण्यपेक्षया । 
णौ सन्परे चङ्परे च परत इडो विभाषा गाडादेशो भवति । अधिजिगापयिषति । न च 
भवति-अध्यापिपयिषति । चडि खल्वपि-भध्यजीगपत्‌। न च भवति-अध्यापिपत्‌॥ 


अस्तेर्भूः ॥ ५२ ॥ 


अस्तेधतिोभू इत्ययमादेशो भवत्यार्धधातुके । भविता । भवितुम्‌ । भवितव्यम्‌ । 
इह कस्माद्‌ न भवति-ईहामास, ईहामासतुः, ईहामासुः ? कृञ्चानुप्रयुज्यते लिटि" 
( ३.१.४० ) इति प्रत्याहारग्रहणेनास्तेरग्रहणसामर्ध्यत्‌। तथा चोच्यते-“ अनुप्रयोगे तु 
भुवास्त्यबाधनं स्मरन्ति कर्तर्वचनान्‌ मनीषिणः ” ( महाभाष्य ३.२१६ ) इति॥ 


ब्रुवो वचिः ॥ ५३ ॥ 


ब्रुवो वचिरादेशो भवत्यार्धधातुकविषये । इकार उच्चारणार्थः । वक्ता । वक्तुम्‌ । 
वक्तव्यम्‌। स्थानिवद्भावेन कर््रभिप्रायक्रियाफलविवक्षायामात्मनेपदं भवति। ऊचे । 
वक्ष्यते॥ 


चक्षिडः ख्याञ्‌ ॥ ५८४ ॥ 


चक्षिडः ख्याञादेशो भवत्यार्धधातुके । आख्याता । आख्यातुम्‌ । आख्यातव्यम्‌ । 
स्थानिवद्भावेन नित्यमात्मनेपदं न भवति, जकारानुबन्धकरणसामर्थ्यात्‌। आख्यास्यति । 
आख्यास्यते ॥ क्शादिरप्ययमादेश इष्यते॥ आक्शाता। आक्शातुम्‌। आक्शातव्यम्‌ 
॥ वर्जने प्रतिषेधो वक्तव्यः॥ दुर्जनाः संचक्ष्याः। वर्जनीया इत्यर्थः ॥ असनयोश्च 
प्रतिषेधो वक्तव्यः॥ नृचक्षा रक्षः ( शौ सं० ८.३.१० ) हिंसार्थोऽत्र धातुः। अने 
खल्वपि-विचक्षणः पण्डितः ॥ बहुलं सज्ञाछन्दसोरिति वक्तव्यम्‌॥ अननवधकगात्र- 
विचक्षणाजिरादर्थम्‌॥ 

वा लिटि ॥ ५५ ॥ 


पूर्वेण नित्ये प्राप्ते विकल्य उच्यते। लिटि परतश्चक्षिडः ख्याञ्‌ आदेशो वा 
भवति। आचख्यौ, आचख्यतुः, आचख्युः। न च भवति-आचचक्षे, आचचक्षाते, 
आचचक्षिरे॥ 


अजेर्व्यघञपोः ॥ ८६ ॥ 


अजेधतिोरवीत्ययमादेशो भवत्यार्धधातुके परतो घञपौ वर्जयित्वा । प्रवायकः । 
प्रयणीयः। अघञपोरिति किम्‌ ? समाजः। उदाजः। अपि तु-समजः। उदजः। 
समुदोरजः पशुषु" ( ३.३.६६ ) इत्यप्‌। दीर्घोच्चारणं किम्‌ ? प्रवीताः ॥ घञपोः 
प्रतिषेधे क्यप उपसंख्यानं कर्तव्यम्‌॥ समज्या ॥ वलादावार्धधातुके विकल्प 
इष्यते॥ प्रवेता, प्राजिता । प्रवेतुम्‌, प्राजितुम्‌॥ 


वायौ ॥ ८७ ॥ 


पूर्वेण नित्ये प्राप्ते विकल्प उच्यते। यु इति ल्युटो ग्रहणम्‌ । यौ परभूते अर्वा 
वी इत्ययमादेशो भवति । प्रवयणो दण्डः । प्राजनो दण्डः। प्रवयणमानय । प्राजनमानय॥ 


ण्यक्षत्रियार्षजितो यूनि लुगणिञोः ॥ ५८ ॥ 


ण्यादयो गोत्रप्रत्ययाः। ण्यान्तात्‌ क्षत्नियगोत्राद्‌ आर्षाद्‌ जितश्च परयोरणिञर्यूनि 
लुग्‌ भवति । ण्यान्तात्‌ तावत्‌- कुर्वादिभ्यो ण्यः" ( ४.१.१५१ ) तस्माद्‌ यूनि इन्‌, 
तस्य लुक्‌। कौरव्यः पिता । कौरव्यः पुत्रः। ननु च कौरव्यशब्दस्तिकादिषु पट्यते, ततः 
फिजा भवितव्यम्‌, कोरव्यायणिरिति ? क्षत्रियगोत्रस्य तत्र ग्रहणं कुरुनादिभ्यो ण्यः" 
( ४.१.१७२ ) इत्यनेन विहितस्य । इदं तु ब्राह्मणगोत्रम्‌ । कुर्वादिभ्यो ण्यः ( ४.१. 
१५१ ) इति ण्यः। क्षत्रिय-ऋष्यन्धकवृष्णिकुरुभ्यश्च ( ४.१.११४ ) इत्यण्‌ । तस्माद्‌ 
यूनि इञ्‌, तस्य लुक्‌ । श्वाफल्कः पिता । श्वाफल्कः पुत्रः। आर्ष--ऋष्यणु" ( ४.१.११४ 
), तस्माद्‌ यूनीञ्‌, तस्य लुक्‌ । वासिष्ठः पिता । वासिष्ठः पुत्रः। जित्‌-अनृष्यानन्तर्ये 
बिदादिभ्योऽञ्‌" ( ४.१.१०४ ), तस्माद्‌ यूनीञ्‌, तस्य लुक्‌। बेदः पिता। बेदः पुत्रः। 
अणः खल्वपि- तिकादिभ्यः फिञ्‌" ( ४.१.१५४ ), तस्माद्‌ यूनि भ्राग्‌ दीव्यतोऽण्‌" ( 
४.१.८३ ), तस्य लुक्‌। तैकायनिः पिता। तैकायनिः पुत्रः। एतेभ्य इति किम्‌ ? 
शिवादिभ्योऽण्‌" ( ४.१.११२ ), तस्माद्‌ यूनि “अत इञ्‌" ( ४.१.६५ ), तस्य न लुग्‌ 
भवति । कौहडः पिता । कोहडिः पुत्रः। यूनीति किम्‌ ? वामरथ्यस्य छात्रा वामरथाः। 
(कुवदिभ्यो ण्यः' ( ४.१.१५१ ) इति ण्यः, तस्मात्‌ कण्वादिभ्यो गोत्रे" ( ४.२.१११ ) इति 

शेषिकोऽण्‌। तस्य लुग्‌ न भवति। अणिञोरिति किम्‌ ? दाक्षेरपत्यं युवा दाक्षायणः ॥ 
अतब्राह्मणगोत्रमात्राद्‌ युवप्रत्ययस्योपसख्यानम्‌॥ बोधिः पिता । बौधिः पुत्रः। जाबालिः 
पिता। जाबालिः पुत्रः। ओौदुम्बरिः पिता। ओदुम्बरिः पुत्रः। भाण्डीजङ्गिः पिता। 
भाण्डीजङ्धिः पुत्रः। साल्वावयवलक्षण इञ्‌ । तस्मात्‌ फक्‌, तस्य लुक्‌ ॥ पेलादिदर्शनात्‌ 
सिद्धम्‌॥ 


पैलादिभ्यश्च ॥ ५६ ॥ 


पेल इत्येवमादिभ्यश्च युवप्रत्ययस्य लुग्‌ भवति । भीलाया वाः ( ४.१.११८ ) 
इत्यण्‌ । तस्माद्‌ भणो दचचः' ( ४.१.१५६ ) इति फिञ्‌, तस्य लुक्‌ । पलः पिता । पेलः 
पुत्रः। अन्ये पेलादय इजन्तास्तेभ्य इञः प्राचाम्‌" ( २.४.६० ) इति लुकि सिद्धेऽप्रागर्थः 
पाटः॥ पेल। शालद्ध। सात्यकि। सात्यकामि। दैवि। ओदमज्ि। ओदव्रजि। 
जौदमेधि । ओदबुद्धि। दैवस्थानि । पैङ्लायनि। राणायनि । रौहक्षिति। भोलिद्गि। 
ओदूगाहमानि। आौज्जिहानि। तद्राजाच्चाणः ( ग० सू० २१ )। आकृतिगणोऽयम्‌॥ 


इञः प्राचाम्‌ ॥ ६० ॥ 


गोत्रे य इञ्‌ तदन्ताद्‌ युवप्रत्ययस्य लुग्‌ भवति । गोत्रविशेषणं प्राग्ग्रहणम्‌, न 
विकल्पार्थम्‌ । पान्नागारेरपत्यं युवा। यजिजोश्च' ( ४.१.१०१ ) इति फक्‌, तस्य लुक्‌ । 
पान्नागारिः पिता । पान्नागारिः पुत्रः। मान्थरैषणिः पिता । मान्थरैषणिः पुत्रः। प्राचामिति 
किम्‌ ? दाक्षिः पिता। दाक्षायणः पुत्रः॥ 


न तोल्वलिभ्यः ॥ ६१ ॥ 


अनन्तरेण प्राप्तो लुक्‌ प्रतिषिध्यते । तौल्वल्यादिभ्यः परस्य युवप्रत्ययस्य न लुग्‌ 
भवति । तोल्वलिः पिता । तौल्वलायनः पुत्रः॥ तौल्वलि। धारणि । रावणि । पारणि। 
दैलीपि। दैवलि। दैवमित्रि। दैवयक्ञि। प्रावाहणि। मान्धातकि। आनुहारति । 
श्वाफल्कि । आनुमति । आहिंसि । आसुरि। आयुधि । नैमिषि। आसिबन्धकि । वेकि । 
आन्तरहाति। पौष्करसादि। वैरकि। वैलकि। वैहति। वैकर्णि। कारेणुपालि । 
कामालि॥ 


तद्राजस्य बहुषु तेनैवास्त्रियाम्‌ ॥ ६२ ॥ 


ते तद्राजाः" (४.१.१७४ ), भयादयस्तद्राजाः' (५.३.११६ ) इति वक्ष्यति । 


१ ~ ° दैवमति ` इति है०। 

तस्य तद्राजसंज्ञस्य प्रत्ययस्य बहुषु वर्तमानस्यास्रीलिङ्गस्य लुग्‌ भवति, तेनैव चेत्‌ तद्राजेन 
कृतं बहुत्वं भवति। अङ्काः। वङ्गाः। पुण्डाः। सुह्याः। मगधाः। लोहध्वजाः। 
व्रीहिमन्तः। तद्राजस्येति किम्‌ ? ओपगवाः। बहुष्विति किम्‌ ? आङ्गः। तेनैवग्रहणं 
किम्‌ ? प्रियो वाद्ग येषां त इमे प्रियवाङ्ञाः। अच्ियामिति किम्‌ ? आङः ल्ियः॥ 


यस्कादिभ्यो गोत्रे ॥ ६३ ॥ 


बहुषु तेनैवाल्ियामिति सर्वमनुवर्तते । यस्क इत्येवमादिभ्यः परस्य गोत्रप्रत्ययस्य 
बहुषु वर्तमानस्यास्नीलिङ्गस्य लुग्‌ भवति, तेनैव चेद्‌ गोत्रप्रत्ययेन कृतं बहुत्वं भवति । 
प्रत्ययविधेश्चान्यत्र लौकिकस्य गोत्रस्य ग्रहणमित्यनन्तरापत्येऽपि लुग्‌ भवत्येव । यस्काः। 
लभ्याः। बहुष्वित्येव--यास्कः। तेनैवेत्येव-प्रिययास्काः। अन्नियामित्येव-यास्क्यः 
न्ियः। गोत्र इति किम्‌ ? यास्काश्छात्राः॥ यस्क। लभ्य । दुद्य। अयःस्थूण । 
तृणकर्ण । एते पञ्च शिवादिषु पटूयन्ते। ततः परेभ्यः षड्भ्य इञ्‌ । सदामत्त । 
कम्बलभार । बहिर्योग । कर्णाटक । पिण्डीजङ्घ । बकसक्थ । ततः परेभ्यश्चतुर्भ्यो 
“गृष्ट्यादिभ्यश्च ( ४.१.१३६ ) इति ठञ्‌। बस्ति । कुद्रि। अजबस्ति । मित्रयु । ततः 
परेभ्यो दादशभ्य इञ्‌। रक्षोमुख । जद्वारथ । उत्कास । कटुकमन्थक । पुष्करसत्‌ । 
विषपुट । उपरिमेखल । क्रोष्टुमान । क्रोष्टुपाद । क्रोष्टुमाय । शीर्षमाय । पुष्करसच्छब्दाद्‌ 
बाह्ादिपाटादिञ्‌। खरपशब्दो नडादिषु पट्यते । ततः फक्‌ । पदक । वर्मक । एताभ्याम्‌ 
भत इञ्‌” ( ४.१.६५ )। भलन्दनशब्दात्‌ शिवादिभ्योऽण्‌" ( ४.१.११२ )। भडिल । 
भण्डिल । भडित। भण्डित। एतेभ्यश्चतुर्भ्यः (अश्वादिभ्यः फञ्‌” ( ४.१.११० )॥ 


यञञोश्च ॥ ६४ ॥ 


बहुषु तेनैवास्ियां गोत्र इति चानुवर्तते । यञोऽजश्च गोत्रप्रत्ययस्य बहुषु वर्तमान- 
स्यास्नीलिङ्स्य लुग्‌ भवति। शगगदिभ्यो यञ्‌" ( ४.१.१०५ )-गर्गाः। वत्साः। अजः 
खल्वपि- अनृष्यानन्तर्ये बिदादिभ्योऽञ्‌ ( ४.१.१०४ )-बिदाः। उर्वाः। बहूुष्वित्येव- 
गार्ग्यः। बेदः। तेनैवेत्येव-प्रियगार्ग्याः। प्रियबेदाः। अस्ियामित्येव-गार्ग्यः ्ियः। 
बेद्यः ल्ियः। गोत्र इत्येव-्वीपादनुसमुद्रं यञ्‌” ( ४.३.१० }-दैप्याः। °उत्सादिभ्योऽञ्‌' 
( ४.१.८६ )-ओौत्साश्छात्राः ॥ यजादीनामेकदयोर्वा तत्पुरुषे षष्ट्या उपसंख्यानम्‌॥ 
गार्ग्यस्य कुलम्‌, गार्ग्यकुलम्‌, गर्गकुलं वा। गार्ग्ययोः कुलम्‌, गार्ग्यकुलम्‌, गर्गकुलं वा । 
एवं बेदस्य कुलम्‌, बेदकुलम्‌, बिदकुलं वा। बेदयोः कुलम्‌, बेदकुलम्‌, बिदकुलं वा। 
यञादीनामिति किम्‌ ? आङ्कुलम्‌। एकदयोरिति किम्‌ ? गर्गाणां कुलम्‌, गर्गकुलम्‌ । 
तत्पुरुष इति किम्‌ ? गार्ग्यस्य समीपमुपगार्ग्यम्‌ । षष्ठ्या इति किम्‌ ? परमगार्ग्यः॥ 


१. श्रीहिमताः' इति बाल० । 


१५२ काशिका 


अत्रिभृगुकुत्सवसिष्टगोतमाह्विरोभ्यश्च॥ ६५ ॥ 


अव््यादिभ्यः परस्य गोत्रप्रत्ययस्य बहुषु लुग्‌ भवति । अत्रिशब्दाद्‌ इतश्चानिञः" 
( ४.१.१२२ ) इति ठक्‌। इतरेभ्य ऋष्यण्‌ ( ४.१.११४ )। अत्रयः। भृगवः। कुत्साः। 
वसिष्ठाः । गोतमाः। अङ्गिरसः। बहुष्वित्येव-भात्रेयः, भार्गवः। तेनैवेत्येव-प्रियात्रेयाः। 
प्रियभार्गवाः। अस्रियामिति किम्‌ ? आत्रेय्यः स्रियः॥ 


बह्वच इञः प्राच्यभरतेषु ॥ ६६ ॥ 


बह्चः प्रातिपदिकाद्‌ य इञ्‌ विहितः प्राच्यगोत्रे भरतगोत्रे च वर्तते, तस्य बहुषु 
लुग्‌ भवति । पन्नागाराः । मन्धरैषणाः। भरतेषु खल्वपि-युधिष्ठिराः। अर्जुनाः। बह्च 
इति किम्‌ ? बैकयः। पौष्पयः। प्राच्यभरतेष्विति किम्‌ ? बालाकयः। हास्ति- दासयः। 
भरताः प्राच्या एव, तेषां पुनर्ग्रहणं ज्ञापनार्थम्‌-अन्यत्र प्राग्ग्रहणे भरतग्रहणं न भवतीति । 
तेन इञः प्राचाम्‌" ( २.४.६० ) इति भरतानां युवप्रत्ययस्य लुग्‌ न भवति। आर्जुनिः 
पिता। आर्जुनायनः पुत्रः॥ 


न गोपवनादिभ्यः ॥ ६७ ॥ 


गोपवनादिभ्यः परस्य गोत्रप्रत्ययस्य लुग्‌ न भवति। बिदाद्यन्तर्गणोऽयम्‌। 
ततोऽजो गोत्रप्रत्ययस्य यजजोश्च ( २.४.६४ ) इति लुक्‌ प्राप्तः प्रतिषिध्यते । 
गौपवनाः। शेग्रवाः॥ गोपवन । शिग्रु । बिन्दु । भाजन । अश्व । अवतान । श्यामाक । 
श्वापर्ण । एतावन्त एवाष्टौ गोपवनादयः। परिशिष्टानां हरितादीनां प्रमादपाटः। ते हि 
चतुर्थे बिदादिषु पटूयन्ते। तेभ्यश्च बहुषु लुग्‌ भवत्येव, हरिताः। किदासा इति॥ 


तिककितवादिभ्यो दन्दे ॥ ६८ ॥ 


तिकादिभ्यः कितवादिभ्यश्च दन्दे गोत्रप्रत्ययस्य बहुषु लुग्‌ भवति । तैकायनयश्च 
कैतवायनयश्च । तिकादिभ्यः फिञ्‌" ( ४.१.१५४ )। तस्य लुक्‌। तिककितवाः। 
वाद्गरयश्च भाण्डीरथयश्च । “अत इञ्‌" ( ४.१.६५ )। तस्य लुक्‌ । वद्गरभण्डीरथाः। 
ओपकायनाश्च लामकायनाश्च । नडादिभ्यः फक्‌" ( ४.१.६६ ) । तस्य लुक्‌ । उपकलमकाः। 
पाफकयश्च नारकयश्च । “अत इञ्‌" ( ४.१.६५)। तस्य लुक्‌। पफकनरकाः। 
बाकनखयश्च श्वागुदपरिणद्धयश्च । भत इञ्‌" (४.१.६५ ) । तस्य लुक्‌। बकनखश्वगुदपरिणद्धाः। 
उव्जशब्दाद्‌ अत इञ्‌" ( ४.१.६५ )। ककुभशब्दात्‌ शिवादिभ्योऽण्‌ ( ४.१.११२ )। 
तयोर्लुक्‌ । ओव्नयश्च काकुभाश्च उव्नककुभाः। लाङयश्च शान्तमुखयश्च । भत 


काशिका १५३ 


इञ्‌" ( ४.१.६५ )। तस्य लुक्‌। लडुशान्तमुखाः। उरसशब्दस्तिकादिषु पट्यते, ततः 
फिञ्‌ । लडूटशब्दादिञ्‌ । तयोर्लुक्‌ । ओरसायनयश्च लाडटयश्च, उरसलडटाः। भ्राष्टकयश्च 
कापिष्ठलयश्च । अत इञ्‌" (४.१.६५ )। तस्य लुक्‌ । भ्रष्टककपिष्ठलाः । कारष्णाजिनयश्च 
कारष्णसुन्दरयश्च । “अत इञ्‌" ( ४.१.६५ )। तस्य लुक्‌। कृष्णाजिनकृष्णसुन्दराः। 
आग्निवेश्यश्च दासेरकयश्च । अग्निवेशशब्दाद्‌ गगददिभ्यो यञ्‌" ( ४.१.१०५ )। 
दासेरकशब्दाद्‌ भत इञ्‌" ( ४.१.६५ )। तयोर्लुक्‌ । अग्निवेशदासेरकाः॥ 


उपकादिभ्योऽन्यतरस्यामदन्दे ॥ ६६ ॥ 


उपक इत्येवमादिभ्यः परस्य गोत्रप्रत्ययस्य बहुषु लुग्‌ भवत्यन्यतरस्यां दन्दे 
चादन्दे च । अदन्दग्रहणं दन्दाधिकारनिवृत््यर्थम्‌। एतेषां च मध्ये त्रयो दन्दास्तिककितवादिषु 
पट्यन्ते-उपकलमकाः, भ्रष्टककपिष्ठलाः, कृष्णाजिनकृष्णसुन्दरा इति। तेषां पूर्वेण 
नित्यमेव लुग्‌ भवति। अदन्दे त्वनेन विकल्पः। उपकाः, ओपकायनाः। लमकाः, 
लामकायनाः। भ्रष्टकाः, भ्राष्टकयः। कपिष्ठलाः, कापिष्ठलयः। कृष्णाजिनाः, काष्णाजिनयः। 
कृष्णसुन्दराः, कार्ष्णसुन्दरय इति । परिशिष्टानां च दन्देऽदन्दे च विकल्प इति । पण्डारक । 
अण्डारक । गडुक । सुपर्यक । सुपिष्ट । मयूरकर्ण । खारीजङ्घ । शलावल । पतञ्जल । 
कटेरणि। कुषीतक । काशकृत्स्न । निदाघ । कलशीकण्ठ । दामकण्ठ । कृष्णपिङ्कल । 
कर्णक । पर्णक । जटिलक । बधिरक । जन्तुक । अनुलोम । अर्धपिङ्गलक । प्रतिलोम । 
प्रतान । अनभिहित॥ 


अगस्त्यकोण्डिन्ययोरगस्तिकुण्डिनय्‌ ॥ ७० ॥ 


आगस्त्यकौण्डिन्ययोगेत्रप्रत्यययोरणो यञश्च बहुषु लुग्‌ भवति, परिशिष्टस्य 
च प्रकृतिभागस्य यथासंख्यमगस्ति कुण्डिनच्‌ इत्येतावादेशौ भवतः। अगस्तयः। कुण्डिनाः। 
चकारः स्वरार्थः। मध्योदात्त हि कुण्डिनीशब्दस्तदादेशोऽपि तथा स्यात्‌ । अगस्त्यशब्दा- 
दृष्यण्‌। कुण्डिनी शब्दाद्‌ गगदित्वाद्‌ यञ्‌। तयोः गोत्रेऽलुगचि ( ४.१.८६ ) इति 
लुकि प्रतिषिद्ध आगस्तीयाश्छात्रा इति वृद्धलक्षणश्छो भवति । कौण्डिन्ये त्वणैव भवितव्यं 
कण्वादिभ्यो गोत्रे" ( ४.२.१११ ) इति। तत्र विशेषो नास्ति। कोण्डिनाश्छात्राः॥ 


सुपो धातुप्रातिपदिकयोः ॥ ७१ ॥ 


सुपो विभक्तेधतुसज्ञायाः प्रातिपदिकसनज्ञायाश्च लुग्‌ भवति । तदन्तर्गतास्तदूग्रहणेन 
गृह्यन्ते ( परि० ८६) । धातोस्तावत्‌ पुत्रीयति । घटीयति । प्रातिपदिकस्य-कष्टश्रितः। 
राजपुरुषः। धातुप्रातिपदिकयोरिति किम्‌ ? वृक्षः। प्लक्षः॥ 

अदिप्रभृतिभ्यः शपः ॥ ७२ ॥ 
अदिप्रभृतिभ्य उत्तरस्य शपो लुग्‌ भवति । अत्ति। हन्ति। देष्टि॥ 
बहुलं छन्दसि ॥ ७३ ॥ 


छन्दसि विषये शपो बहुलं लुग्‌ भवति । अदिप्रभृतिभ्य उक्तस्ततो न भवत्यपि। 
वृत्रं हनति ( ऋ० ८.८६.३ )। अहिः शयते ( ऋ० १.३२.५ )। अन्येभ्यश्च भवति- 
त्राध्वं नो देवाः ( ऋ० २.२६.६ )॥ 


यडोऽचि च ॥ ७४ ॥ 


यङो लुग्‌ भवत्यचि प्रत्यये परतः। चकारेण बहुलग्रहणमनुकृष्यते, न तु 
छन्दसीति । तेन छन्दसि भाषायां च यडो लुग्‌ भवति । लोलुवः। पोपुवः। सनीस्रसः। 
दनीध्वंसः। बहुलग्रहणादनच्यपि भवति । शाकुनिको लालपीति । दुन्दुभिर्वावदीति॥ 


जुहोत्यादिभ्यः श्लुः ॥ ७५ ॥ 
शबनुवर्तते, न यड्‌। जुहोत्यादिभ्य उत्तरस्य शपः श्लुर्भवति। लुकि प्रकृते 
श्लुविधानं दिर्वचनार्थम्‌। जुहोति। विभर्ति । नेनेक्ति॥ 
बहुलं छन्दसि ॥ ७६ ॥ 


छन्दसि विषये बहुलं शपः श्लुर्भवति । यत्रोक्तं तत्र न भवति, अन्यत्रापि भवति । 
जुहोत्यादिभ्यस्तावद्‌ न भवति। दातिं प्रियाणिं (ऋ० ४.८.३ )। धाति दे१वम्‌ (ऋ० ७. 
६०.२३ )। अन्येभ्यश्च भवति। पूर्णा विवष्टि (ऋ० ७.१६.११ )। जनिमा विवक्ति 
( ऋ० &.६७.७ )॥ 


गातिस्थाघुपाभूभ्यः सिचः परस्मैपदेषु ॥ ७७ ॥ 


लुगनुवर्तते, न श्लुः। गाति स्था घु पा भू इत्येतेभ्यः परस्य सिचो लुग्‌ भवति 
परस्मेपदेषु परतः। अगात्‌। अस्थात्‌। अदात्‌। अधात्‌। अपात्‌। अभूत्‌ ॥ 
गापोर्ग्रहणे इण्पिबत्योर्गरहणम्‌॥ गायतेः पातेश्च न भवति। अगासीन्‌ नटः। 
अपासीन्‌ नृपः। परस्मैपदेष्विति किम्‌ ? अगासातां ग्रामौ देवदत्तेन ॥ 


१ ~ “प्रियाणि › इति बाल०। 

विभाषा प्राधेट्शाच्छासः ॥ ७८ ॥ 


ध्रा धेट्‌ शा छा सा इत्येतेभ्य उत्तरस्य सिचः परस्मैपदेषु विभाषा लुग्‌ भवति । 
धेटः पूर्वेण नित्ये प्राप्ते विभाषार्थं वचनम्‌। परिशिष्टानामप्राप्ते। अघ्रात्‌, अघ्रासीत्‌ । 
अधात्‌, जधासीत्‌। अशात्‌ अशासीत्‌। अच्छात्‌, अच्छासीत्‌। असात्‌, असासीत्‌ । 
परस्मैषदेष्वित्येव-अघ्रासातां सुमनसौ देवदत्तेन ॥ 


तनादिभ्यस्तथासोः ॥ ७६ ॥ 


तनादिभ्य उत्तरस्य सिचस्तथासोः परतो विभाषा लुग्‌ भवति । अतत । अतथाः। 
अतनिष्ट । अतनिष्टाः। असात। असाथाः। असनिष्ट । असनिष्टाः। जनसनखनाम्‌०" 
( ६.४.४२ ) इत्यात्वम्‌। थासा साहचर्यादात्मनेपदस्य तशब्दस्य ग्रहणम्‌, परस्मेपदे न 
भवति-अतनिष्ट यूयम्‌॥ 


मन्त्रे घसहरणशवृदहादूवृच्छरगमिजनिभ्यो लेः ॥ ८० ॥ 


मन्त्रविषये घस हर णश वृ दह आत्‌ वृच्‌ कृ गमि जनि इत्येतेभ्य उत्तरस्य लेर्लुग्‌ 
भवति। घस-अक्षन्‌ पितरोऽमीमदन्त पितरः ( तै० सं० १.८.५.३ )। ह्र इति श 
कौटिल्ये" ( भ्वा० ६६५ )। मा हार्मित्रस्यं त्वा ( तै० सं० १.१.४.१ )। णश-धूर्तिः 
प्रण१ड्‌ मर्लस्य (ऋ० १,१८.३ )। वु इति वृद्वृजोः सामान्येन ग्रहणम्‌। सुरुचो 
वे9न आवः ( मा० सं० १३.३ )। दह-मा न१ आ ध॑क्‌ ( ऋ० ६.६१.१४ )। आदिति 
आकारान्तग्रहणम्‌। श्रा पूरणे ( अदा० ५४ }- आप्रा ावापथिषवी अगृन्तसि४म्‌ 
(ऋ० १,११८.१ )। वृचू-मा नो अस्मिन्‌ महाधने परां वर ( ऋ० २८.७८.१२ )। कृ- 
अक्रधैन्‌ कर्म कर्मकृतं: ( तै० सं १.८.३.५ )। गमि-अग्मन्‌ ( ऋ० १,१२२.७ )। 
जनि- अज्ञत वा अस्य दन्ताः ( ए० ब्रा० ७.१४.८ )। ब्राह्मणे प्रयोगोऽयम्‌ । मन्त्रग्रहणं 
तु छन्दस उपलक्षणार्थम्‌॥ 


आमः ॥ 59 ॥ 
आमः परस्य लेर्लुग्‌ भवति । ईहाचक्रे । ऊहाचक्रे । ईक्षाचक्रे॥ 
अव्ययादाप्सुपः ॥ ८२ ॥ 


अव्ययादुत्तरस्यापः सुपश्च लुग्‌ भवति। तत्र शालायाम्‌ । यत्र शालायाम्‌ । 


१५६ काशिका 


सुपः खल्वपि-कृत्वा । हत्वा॥ 
नाव्ययीभावादतोऽम्‌ त्वपञ्चम्याः ॥ ८३ ॥ 


पूर्वेण लुक्‌ प्राप्तः प्रतिषिध्यते। अदन्तादव्ययीभावादुत्तरस्य सुपो न लुग्‌ 
भवति, अमादेशस्तु तस्य सुपो भवत्यपञ्चम्याः। एतस्मिन्‌ प्रतिषिद्धे पञ्चम्याः श्रवणमेव 
भवति। उपकुम्भं तिष्टति। उपकुम्भं पश्य । उपमणिक तिष्ठति। उपमणिक पश्य । 
अत इति किम्‌ ? अधिल्ि। अधिकुमारि। अपञ्चम्या इति किम्‌ ? उपकुम्भादानय॥ 


तृतीयासप्तम्योर्बहुलम्‌ ॥ ८४ ॥ 


पूर्वेण नित्यमम्भावे प्राप्ते वचनमिदम्‌ । तृतीयासप्तम्योर्विभक्तयोर्बहुलमम्भावो 

भवत्यव्ययीभावे। उपकुम्भेन कृतम्‌। उपकुम्भं कृतम्‌। उपकुम्भे निधेहि । उपकुम्भं 

निधेहि ॥ सप्तम्या ऋदधिनदीसमाससंख्यावयवेभ्यो नित्यममिति वक्तव्यम्‌॥ सुमद्रम्‌ । 

सुमगधम्‌ । उन्मत्तगङ्गम्‌ । लोहितगङ्गम्‌ । एकविंशतिभारदाजम्‌। बहुलवचनात्‌ सिद्धम्‌॥ 
लुटः प्रथमस्य डारौरसः ॥ ८५ ॥ 


लुडादेशस्य प्रथमपुरुषस्य परस्मेपदस्यात्मनेपदस्य च यथाक्रमं डा रौ रस्‌ इत्येत 
आदेशा भवन्ति । कर्ता, कतर, कर्तरिः। आत्मनेपदस्य-अध्येता, अध्येतारौ, अध्येतारः। 
प्रथमस्येति किम्‌ ? श्वः कर्तासि। श्वोऽध्येतासे॥ 


॥ इति श्रीजयादित्यविरचितायां काशिकायां वृत्तौ दितीयाध्यायस्य चतुर्थः पादः॥ 


गो ® सि 


